

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*viśvāmitra gōtra bhūṣaṇaiḥ ananta kalyāṇa guṇākaraiḥ*  
*śrīraṅgarāja divyājñā labdha vēdāntācārya padaiḥ*  
*kavitārkika siṃha iti prakhyāta guṇa samākhyaiḥ*  
*sarva tantra svatantraiḥ śrīmadvēṅkaṭa nāthāryaiḥ*  
*śrīmannigamānta mahā dēśikaiḥ*  
*sakala lōkōjjīvanāya anugṛhītam*

**॥ śrīraṅganātha pādukāśahasram ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

*viṣayasūcī*

1	<i>prastāvapaddhatiḥ prathamā</i>	3
2	<i>samākhyāpaddhatiḥ dvitīyā</i>	7
3	<i>prabhāvapaddhatiḥ tṛtīyā</i>	10
4	<i>samarpaṇapaddhatiḥ caturthī</i>	23
5	<i>pratiprasthānapaddhatiḥ pañcamī</i>	27
6	<i>adhikāraparigrahapaddhatiḥ ṣaṣṭhī</i>	31
7	<i>abhiṣēkapaddhatiḥ saptamī</i>	39
8	<i>niryātanāpaddhatiḥ aṣṭamī</i>	45
9	<i>vaitālikapaddhatiḥ navamī</i>	51
10	<i>śṛṅgārapaddhatiḥ daśamī</i>	54
11	<i>sañcārapaddhatiḥ ekādaśī</i>	57
12	<i>puṣpapaddhatiḥ dvādaśī</i>	68
13	<i>parāgapaddhatiḥ trayōdaśī</i>	74
14	<i>nādapaddhatiḥ caturdaśī</i>	80
15	<i>ratnasāmānyapaddhatiḥ pañcadaśī</i>	98
16	<i>bahuratnapaddhatiḥ ṣōdaśī</i>	107
17	<i>padmarāgapaddhatiḥ saptadaśī</i>	116

---

18	<i>muktāpaddhatiḥ aṣṭādaśī</i>	122
19	<i>marakatapaddhatiḥ ekōnaviṃśī</i>	131
20	<i>indranīlapaddhatiḥ viṃśī</i>	135
21	<i>bimbapratibimbapaddhatiḥ ekaviṃśī</i>	141
22	<i>kāñcanapaddhatiḥ dvāviṃśī</i>	145
23	<i>śeṣapaddhatiḥ trayōviṃśī</i>	149
24	<i>dvandvapaddhatiḥ caturviṃśī</i>	151
25	<i>sannivēśapaddhatiḥ pañcaviṃśī</i>	155
26	<i>yantrikāpaddhatiḥ ṣaḍviṃśī</i>	159
27	<i>rēkhāpaddhatiḥ saptaviṃśī</i>	162
28	<i>subhāṣitapaddhatiḥ aṣṭāviṃśī</i>	165
29	<i>prakīrṇapaddhatiḥ ekōnatriviṃśī</i>	167
30	<i>citrapaddhatiḥ trimśī</i>	181
31	<i>nirvēdapaddhatiḥ ekatrimśī</i>	186
32	<i>phalapaddhatiḥ dvātrimśī</i>	190

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ prastāvapaddhatiḥ prathamā ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

santaḥ śrīraṅgapṛthvīśacaraṇatrāṇasēkharāḥ |

jayanti bhuvanatrāṇapadapaṅkajarēṇavaḥ ॥ 1.1 ॥

1

bharatāya paraṃ namō'stu tasmai

prathamōdāharaṇāya bhaktibhājām |

yadupajñamaśēṣataḥ pṛthivyāṃ

prathitō rāghavapādukāprabhāvaḥ ॥ 1.2 ॥

2

varṇastōmairvakūlasumanōvāsanāmudvahantīm

āmnāyānāṃ prakṛtimaparāṃ saṃhitāṃ dṛṣṭavantam |

pādē nityapraṇihitadhiyaṃ pādukē raṅgabhartuḥ

tvannāmānaṃ munimiha bhajē tvāmahaṃ stōtukāmaḥ ॥ 1.3 ॥

3

divyasthānāt tvamiva jagatīm pādukē gāhamānā

pādanyāsaṃ prathamamanaghā bhāratī yatra cakrē |

yōgakṣēmaṃ sakalajagatāṃ tvayyadhīnaṃ sa jānan

vācaṃ divyāṃ diśatu vasudhāśrōtrajanmā munirmē ॥ 1.4 ॥

4

nīcē'pi hanta mama mūrdhani nirviśēṣaṃ

tuṅgē'pi yanniviśatē nigamōttamāṅgē |

*prācētasaprabhṛtibhiḥ prathamōpagītaṃ*

*stōṣyāmi raṅgapatipādukayōryugaṃ tat || 1.5 ||*

5

*dhattē mukundamaṇipādukayōrnivēśāt*

*valmīkasambhavagirā samatāṃ mamōktiḥ |*

*gaṅgāpravāhapatitasya kiyāniva syāt*

*rathyōdakasya yamunāsalilādviśēṣaḥ || 1.6 ||*

6

*vijñāpayāmi kimapi pratipannabhītiḥ*

*prāgēva raṅgapativibhramapādukē tvām |*

*vyañktuṃ kṣamāssadasatī vigatābhyasūyāḥ*

*santaḥ spṛśantu sadayairhṛdayaiḥ stutiṃ tē || 1.7 ||*

7

*aśraddadhānamapi nanvadhunā svakīyē*

*stōtrē niyōjayasi māṃ maṇipādukē tvam |*

*dēvaḥ pramāṇamiha raṅgapatistathātvē*

*tasyaiva dēvi padapañkajayōryathā tvam || 1.8 ||*

8

*yadādhāraṃ viśvaṃ gatrapi ca yastasya paramā*

*tamapyēkā dhatsē diśasi ca gatiṃ tasya rucirām |*

*kathaṃ sā kaṃsārērdruhiṇaharadurbōdhamahimā*

*kavīnāṃ kṣudrāṇāṃ tvamasi maṇipādu stutipadam || 1.9 ||*

9

*śrutaprajñāsampanmahitamahimānaḥ katikati*

*stuvanti tvāṃ santaḥ śrutikuharakaṇḍūharagiraḥ |*

*ahaṃ tvalpastadvadyadiha bahu jalpāmi tadapi*

*tvadāyattaṃ raṅgakṣitiramaṇapādāvani ! viduḥ || 1.10 ||*

10

*yadēṣa staumi tvāṃ triyugacaraṇatrāyiṇi ! tatō*

*mahimnaḥ kā hānistava mama tu sampanniravadhiḥ |*

- śunā līdhā kāmaṃ bhavatu surasindhurbhagavatī  
tadēṣā kimbhūtā sa tu sapadi santāparahitaḥ || 1.11 || 11
- mitaprēkṣālābhakṣaṇapariṇamatpañcaṣapadā  
maduktistvayyēṣā mahitakavisamṛambhaviṣayē |  
na kasyēyaṃ hāsyā haricaraṇadhātri ! kṣititalē  
muhurvātyādhūtē mukhapavanaviṣphūrjitamiva || 1.12 || 12
- nissandēhanijāpakarṣaviṣayōtkarṣō'pi harṣōdaya -  
pratyūḍhakramabhaktivaibhavabhavadvaiyātyavācālitaḥ |  
raṅgādhīśapadatrararṇanakṛtārambhairnigumbhairgirāṃ  
narmāsvādiṣu vēṅkaṭēśvarakavirnāsīramāsīdati || 1.13 || 13
- raṅgākṣmāpatiratnapādu ! bhavatīṃ tuṣṭūṣatō mē javāt  
jṛmbhantāṃ bhavadīyaśiñjitasudhāsandōhasandēhadāḥ |  
ślāghāghūrṇitacandraśēkharajaṭājaṅghālagaṅgāpayaḥ  
trāsādēśaviṣṛṅkhalaprasaraṇōtsiktāḥ svayaṃ sūktayaḥ || 1.14 || 14
- himavannaḷasētumadhyabhājāṃ  
bharatābhyarcitapādukāvataṃsaḥ |  
atapōdhanadharmataḥ kavīnām  
akhilēṣvasmi manōrathēṣvabāhyaḥ || 1.15 || 15
- anidamprathamasya śabdarāśēḥ  
apadaṃ raṅgadhurīṇapādukē ! tvām |  
gatabhītirabhiṣṭuvan vimōhāt  
parihāsēna vinōdayāmi nātham || 1.16 || 16
- vṛttibhirbahuvīdhābhirāśritā  
vēṅkaṭēśvarakavēḥ sarasvatī |

adya raṅgapatiratnapādukē !

nartakīva bhavatīm niṣēvatām || 1.17 ||

17

apāraḥkaruṇāmbudhēstava khalu prasādādahaṃ

vidhātumapi śaknuyāṃ śatasahasrikāṃ saṃhitām |

tathāpi haripādukē ! tava guṇaughalēśasthitēḥ

udāhṛtiriyam bhavēditi mitā'pi yuktā stutiḥ || 1.18 ||

18

anukṛtanijanādāṃ sūktimāpādayanti

manasi vacasi ca tvaṃ sāvadhānā mama syāḥ |

niśamayati yathāsau nidrayā dūramuktaḥ

pariṣadi saha lakṣmyā pādukē ! raṅganāthaḥ || 1.19 ||

19

tvayi vihitā stutirēṣā padarakṣiṇi ! bhavati raṅganāthapadē |

tadupari kṛtā saparyā namatāmiva nākināṃ śīrasi || 1.20 ||

20

|| iti śrīkavitārkkikasimḥasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāsahasrē prastāvapaddhatiḥ prathamā ||

kavitārkkikasimḥāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||

*śrīḥ*

*śrīmatē rāmānujāya namaḥ*

*śrīmatē nigamāntamahādēśikāya namaḥ*

*śrī raṅganāthadivya maṇipādukābhyāṃ namaḥ*

## **॥ samākhyāpaddhatiḥ dvitīyā ॥**

*śrīmān vēṅkaṭanāthāryaḥ kavitarḥkikakēsarī |*

*vēdāntācāryavaryō mē sannidhattāṃ sadā hṛdi ॥*

*vandē viṣṇupadāsaktaṃ*

*tamṛṣiṃ tāñca pādukām |*

*yathārthā śaṭhajitsaṃjñā*

*maccittavijayādyayōḥ ॥ 2.1 ॥*

21

*dramiḍōpaniṣannivēśasūnyān*

*api lakṣmīramaṇāya rōcayiṣyan |*

*dhruvamāviśati sma pādukātmā*

*śaṭhakōpaḥ svayamēva mānanīyaḥ ॥ 2.2 ॥*

22

*niyataṃ maṇipādukē ! dadhānaḥ*

*sa munistē śaṭhakōpa ityabhikhyām |*

*tvadupāśritapādajātavaṃśa -*

*pratipattiyai paramātatāna rūpam ॥ 2.3 ॥*

23

*muninā maṇipādukē ! tvayā ca*

*prathitābhyāṃ śaṭhakōpasamjñayaiva |*

*dvitayaṃ sakalōpajīvyamāsīt*

*prathamēna śrutiranyatastadarthaḥ ॥ 2.4 ॥*

24



ākarnya karṇāmṛtamātmavantō

gāthāsahasram śaṭhakōpasūrēḥ |  
mañjupraṇādāṃ maṇipādukē ! tvām  
tadēkanāmānamanusmaranti || 2.5 ||

25

yaḥ saptaparvavyavadhānatuṅgāṃ

śēṣatvakāṣṭhāmabhajanmurārēḥ |  
tasyāpi nāmōdvahanāt tvayā'sau  
laghūkṛtō'bhūcchaṭhakōpasūriḥ || 2.6 ||

26

śayyātmanā madhuripōrasi śēṣabhūtā

pādāśrayēṇa ca punardviguṇīkṛtaṃ tat |  
bhūyō'pi bhāgavataśēṣatayā tadēva  
vyañktuṃ padāvani ! śaṭhāripadaṃ bibharṣi || 2.7 ||

27

padyēna dēvi ! śaṭhakōpamunistavāsīt

tasyāpi nāmavahanānmaṇipādukē ! tvam |  
śēṣī babhūva yuvayōrapī śēṣaśāyī  
śēṣaṃ tvaśēṣamapi śēṣapadē sthitaṃ vaḥ || 2.8 ||

28

vindhyastambhādavihatagatērvīṣvagācāntasindhōḥ

kumbhīsūnōrasurakabalagrāsinaḥ svairabhāṣā |  
nityaṃ jātā śaṭhariputanōrniṣpatantī mukhāt tē  
prācīnānāṃ śrutipariṣadāṃ pādukē ! pūrvaganyā || 2.9 ||

29

śaṭhakōpa iti samākhyā

tava raṅgadhurīṇapādukē ! yuktā |  
sūtē sahasramēvaṃ  
sūktiḥ svayamēva yanmayā bhavatī || 2.10 ||

30

॥ *iti śrīkavitārkikasimḥasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāśahasrē samākhyāpaddhatiḥ dvitīyā ॥  
kavitārkikasimḥāya kalyāṇaguṇaśālinē |  
śrīmatē vēṅkaṭeśāya vēdāntaguravē namaḥ ॥*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ **prabhāvapaddhatiḥ tṛtīyā** ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

vandē tad raṅganāthasya mānyaṃ pādukayōryugam |

unnatānāmavanatiḥ natānāṃ yatra cōnnatiḥ ॥ 3.1 ॥

31

niśśēṣamambaratalaṃ yadi patrikā syāt

saptārṇavī yadi samētya maṣī bhavitrī |

vaktā sahasravadaṇaḥ puruṣaḥ svayaṃ cēt

likhyēta raṅgapatipādukayōḥ prabhāvaḥ ॥ 3.2 ॥

32

vēdōpabrṃhaṇakutūhalinā nibaddhaṃ

viśvambharāśrutibhavēna maharṣiṇā yat |

vyāsēna yacca madhusūdanapādarakṣē !

dvē cakṣuṣī tvadanubhāvamavēkṣituṃ naḥ ॥ 3.3 ॥

33

pratyakṣayanti pariśuddhadhiyō yathāvat

rāmāyaṇē raghupurandarapādarakṣē ! |

śāśvat prapañcitamidamparayaiva vṛtṭyā

saṅkṣēpavistaradaśāsu tavānubhāvam ॥ 3.4 ॥

34

alpaśrutairapi janairanumīyasē tvam

raṅgēśapādu ! niyataṃ nigamōpagītā |

sāraṃ tadarthamupabṛṃhayituṃ praṇītaṃ

rāmāyaṇaṃ tava mahimni yataḥ pramāṇam || 3.5 ||

35

tiṣṭhantu śrutayastatō'pi mahitaṃ jāgarti tat pādukē !

tattādr̥kprathanāya tāvakaguṇagrāmāya rāmāyaṇam |

yasyāsīdaravindasambhavavadhūmañjīraśīñjārava -

spardhādurdharapādabaddhaphaṇitirvalmīkajanmā

kaviḥ || 3.6 || 36

bhaktiprahvapuraprabhañjanajaṭāvāṭisanīḍasphurat

cūḍāragvadhavāsanāparimalastyānē stumaḥ pādukē |

raṅgakṣōṇibhṛdaṅghripadmayugalīpūrṇaprapattēḥ phalaṃ

niścinvanti vipaścitaḥ śamadhanā nityaṃ yaduttaṃ -

sanam || 3.7 || 37

mātarmādhavapādukē ! tava guṇān kaḥ stōtumastōkadhīḥ

kōṭirēṣu yadarpaṇapraṇayināṃ sēvākṣaṇē svargiṇām |

anyōnyaṃ kṣīpatāmahaṃprathamikāsammardakōlāhalaṃ

viṣvaksēnavihāravētralatikākampaścirāllumpati || 3.8 ||

38

yōṣidbhūtadr̥ṣantypōḍhaśakataṣṭhēmāni vaimānika -

srōtasvinyupalambhanāni bhasitōdañcatparīkṣinti ca |

dūtyādiṣvapi durvacāni padayōḥ kṛtyāni matvēva yat

dhattē tatpraṇayaṃ tadēva caraṇatrāṇaṃ vṛṇē

raṅgiṇaḥ || 3.9 || 39

vandē tanmadhukaitabhāripadayōrmitraṃ padatradvayaṃ

yattad bhaktibharānatēna śirasā yatra kvacit bibhrati |

dvitrabrahmavināḍikāvadhīpadavyatyāsaśaṅkābhara -

trāsōtkampadaśāvisamsthuladhṛtistraiviṣṭapānām

gaṇaḥ || 3.10 || 40

padmākāntapadāntaraṅgavibhavōdriktam padatram bhajē

yad bhaktyā namatām triviṣṭapasatām cūḍāpadēṣvarpitam |

nityāpītanakhēndudīdhitisudhāsandōhamuccairvama -

tyantarnūnamamāntamantikalasacchēṣāpaṭa -

cchadmanā || 3.11 || 41

tadviṣṇōḥ paramam padatrayugaḷam trayyantaparyantagam

cintātītavibhūtikam vitaratu śrēyāṃsi bhūyāṃsi naḥ |

yadvikrāntidaśāsamutthitapadaprasyan dipāthasvinī -

sakhyēnēva sadā natasya tanutē mauḷau sthitim

śūlinaḥ || 3.12 || 42

ambunyambunidhērananyagatibhirmīnaiḥ kiyad gamyatē

klēsēnāpi kiyad vyalaṅghi rabhasōttuṅgaiḥ plavaṅgēsvaraiḥ |

vijñātā kiyatī punaḥ kṣitibhṛtā manthēna gambhīratā

kiṃ taiḥ kēsavapādukāguṇamahāmbhōdhēstaṭasthā

vayam || 3.13 || 43

padakamalarajōbhīrvāsītē raṅgabhartuḥ

paricitanigamāntē pādukē dhārayantaḥ |

aviditaparipākam candramuttamaṣyantē

pariṇatabhuvanam tat padmamadhyāsātē vā || 3.14 ||

44

sakṛdapi kila mūrdhnā śārṅgiṇaḥ pādukē ! tvām

manujamanuvahantaḥ dēhabandhavyapāyē |

- upacarati yathārhaṃ dēvavargastvadīyaḥ*  
*sa tu niyamitabhṛtyō jōśamāstē kṛtāntaḥ || 3.15 ||* 45
- padasarasijamētat pādukē ! raṅgabhartuḥ*  
*pratinidhipadavīm tē gāhatē svēna bhūmnā |*  
*tadidamaparadhā cēt tiṣṭhatastasya nityaṃ*  
*kathamiva viditārthāstvām bhajantē mahāntaḥ || 3.16 ||* 46
- śrutiśirasi nigūḍhaṃ karmaṇām cōditānām*  
*tvadavadhi vinivēśaṃ nādhigantuṃ kṣamāṇām |*  
*parihasati murārēḥ pādukē ! bālīsānām*  
*paśuvadhapariśēṣān paṇḍitō nāmayajñān || 3.17 ||* 47
- janayitumalamarghyaṃ daityajitpādarakṣē !*  
*namati mahati dēvē nākasindhōrviśīrṇāḥ |*  
*muhurahipaticūdāmaulīratnābhighātāt*  
*pariṇatalaghimānaḥ pāthasāmūrmayastē || 3.18 ||* 48
- padasarasijayōstvaṃ pādukē ! raṅgabhartuḥ*  
*manasi munijanānām maulidēśē śrutīnām |*  
*vacasi ca sukavīnām vartasē nityamēkā*  
*tadidamavagataṃ tē śāśvataṃ vaiśvarūpyam || 3.19 ||* 49
- parisaravinatānām mūrdhni durvarṇapaṅktiṃ*  
*pariṇamayasi śaurēḥ pādukē ! tvaṃ suvarṇam |*  
*kuhakajanavidūrē satpathē labdhavṛttēḥ*  
*kva nu khalu viditastē kō'pyasau dhātuvādaḥ || 3.20 ||* 50
- balimathanavihārādvardhamānasya viṣṇōḥ*  
*akhilamatipatadbhīrvikramairapramēyaḥ |*

- avadhimanadhigacchan pāparāśirmadīyaḥ*  
*samajani padarakṣē ! sāvadhistanmahimnā || 3.21 ||* 51
- tatabhuvi yamunāyāstasthuṣī yannivēśāt*  
*vahati nigamaśākhāvaibhavaṃ nīpaśākhā |*  
*padakamalamidaṃ tat pādukē ! raṅgabhartuḥ*  
*tvayi bhajati vibhūtiṃ paśya śākhānuśākhām || 3.22 ||* 52
- śirasi vinihitāyāṃ bhaktinamrē bhavatyāṃ*  
*sapadi tanubhṛtastāmunnatim prāpnuvanti |*  
*madhuripupadarakṣē ! yadvaśēnaiva tēṣām*  
*anitarasulabhaṃ taddhāma hastāpacēyam || 3.23 ||* 53
- sakṛdapi bhuvanē'smin śārṅgiṇaḥ pādukē ! tvām*  
*upaniṣadanukalpairuttamāṅgairdadhānāḥ |*  
*narakamiva mahāntō nākamullaṅghayantaḥ*  
*pariṣadi niviśantē prāktanānām gurūṇām || 3.24 ||* 54
- śamadamaḡaṇadāntōdantavaidēśikānām*  
*śaraṇamaśaraṇānām mādrśām mādhavasya |*  
*padakamalamidaṃ tē pādukē ! rakṣyamāsīt*  
*anudayanidhanānāmāgamānām nidhānam || 3.25 ||* 55
- paricitapadapadmām pādukē ! raṅgiṇastvām*  
*tribhuvanamahānīyām sādaraṃ dhārayantaḥ |*  
*nijaśirasi nilīnaṃ dēvi ! mandāramālyam*  
*nigamaparimalaistē vāsayantīva dēvāḥ || 3.26 ||* 56
- kanakasaridanūpē kalpavṛkṣasya bhūṣṇōḥ*  
*padakisalayalagnā pādukē ! mañjarī tvam |*

- pariṇatimadhurāṅaṃ yā phalānāṃ savitrī  
 vahasi nigamabr̥ndaiḥ sampadaṃ śaṭpadānām || 3.27 || 57
- parikalayasi cēnmāṃ padmavāsāniṣēvyē  
 padakamalayugē tvaṃ pādukē ! raṅgabhartuḥ |  
 aviditanigamānāṃ nūnamasmādr̥śānām  
 aghaṭitaghaṭanī tē śaktirāviṣkṛtā syāt || 3.28 || 58
- śrutisataśiraścūḍāpīḍē nipīḍayitum kṣamē  
 duritasaritāmōghānētānamōghavisarpiṇaḥ |  
 kramapariṇamadvēdhaḥ śrēṇīśikhāmaṇighaṭṭanā  
 masṛṇitatalē raṅgakṣōṅībhṛtō maṇipādukē || 3.29 || 59
- jagajjananarakṣaṇakṣapaṇasaṅginō raṅgiṇaḥ  
 pavitrataṃmādriyē bhagavataḥ padatradvayam |  
 śivatvakaṇakṣamatridivasindhūsambandhinam  
 pradhāvya caraṇam nijam praṇidadhāti yatra prabhuḥ || 3.30 || 60
- yadadhvarabhujāṃ śiraḥ padayugam ca raṅgēśituḥ  
 dr̥ḍham ghaṭayitum kṣamaṃ bhavati śēśaśēṣitvataḥ |  
 śirastramidamastu mē duritasindhumuṣṭindhayam  
 kadadhvavihatikṣamaṃ kimapi tat padatradvayam || 3.31 || 61
- samutkṣipati cētasi sthīranivēsitā tāvakī  
 mukundamaṇipādukē ! muhurupāsanāvāsanā |  
 udarkaparikarkaśānupariparvaṇā kharvitān  
 anarthaśatagarbhitānamaraśambhaḷīvibhramān || 3.32 || 62
- vigāhantē raṅgakṣitipatipadatrāyīṇi ! sakṛt  
 vahantastvāmantarvinihitakucēlavyatikarāḥ |



- madōddāmastambēramakarāṭaniryānmadhujharī  
 parīvāhaprēṅkhadbhramaramukharāmaṅgaṇabhuvam || 3.33 || 63
- adhidaivatamāpatatsu kalpē -  
 ṣvadhikāraṃ bhajatāṃ pitāmahānām |  
 abhirakṣatu raṅgabharturēṣā  
 karuṇā kācana pādukāmayī naḥ || 3.34 || 64
- dhruvamindriyanāgaśṛṅkhalā vā  
 nirayadvāranivāraṅārgalā vā |  
 anapāyapadādhirōhiṇī vā  
 mama raṅgēśavihārapādukē ! tvam || 3.35 || 65
- śaraṅāgatasārthavāhaśīlāṃ  
 śrutisīmantaṭapadaprasādhanārham |  
 adhiraṅgamupāsmahē murārēḥ  
 mahanīyāṃ tapanīyapādukē ! tvām || 3.36 || 66
- iha yē bhavatīṃ bhajanti bhaktyā  
 kṛtinaḥ kēśavapādukē ! niyuktāḥ |  
 kathayāmba tirōhitāṃ tṛtīyaṃ  
 nayanāṃ trīṇi mukhāni vā kimēśām || 3.37 || 67
- madhuvairiparigrahēṣu nityaṃ  
 kṣamayā tvam maṇipādukē ! samētā |  
 tadapi kṣamasē na kiṃ parēśāṃ  
 tridaśādhīśvaraśēkharē nivēśam || 3.38 || 68
- dvitayaṃ pratiyanti raṅgabhartuḥ  
 katicit kāñcanapādukē ! śaraṇyam |

<i>abhayānvitamagrimaṃ karaṃ vā bhavatīśēkharitaṃ padāmbujaṃ vā    3.39   </i>	69
<i>bharatāśvasanēṣu pādaśabdaṃ vasudhāśrōtrasamudbhavō munīndraḥ   paṭhati tvayi pādukē ! tatastvaṃ niyataṃ rāmapadādabhinnabhūmā    3.40   </i>	70
<i>makuṭēṣu nivīśya dikpatīnāṃ padamēva pratipadya daityahantuḥ   parirakṣasi pādukē ! padaṃ tvam kva nu bhidyēta garīyasāṃ prabhāvaḥ    3.41   </i>	71
<i>jagatāmabhirakṣaṇē trayāṇām adhikāraṃ maṇipādukē ! vahantyoḥ   yuvayoḥ parikarmakoṭīlagnaṃ caraṇadvandvamavaimi raṅgabhartuḥ    3.42   </i>	72
<i>padarakṣiṇi ! vatsalā nikāmaṃ raghuvīrasya padāmbujādapi tvam   yadasau bharatastvayāṃśavattvāt na punastādrśamanvabhūdviyōgam    3.43   </i>	73
<i>abhigamya mukundapādukē ! tvām apanītātapavāraṇaiḥ śirōbhiḥ   haritāṃ patayō durāpamanyaiḥ anaghacchāyamavāpnuvanti bhōgam    3.44   </i>	74
<i>apahāya sitāsītānupāyān aravindēkṣaṇapādukē ! mahāntaḥ  </i>	

tvadananyatayā bhajanti vṛttiṃ tvadasādhāraṇabhōgasābhilāṣāḥ    3.45	75
praṇamanti na vā vidhērvipākāt ya imē raṅganarēndrapādukē ! tvām   upajātamanuttamāṅgamēṣām ubhayēṣāmapi citramuttamāṅgam    3.46	76
tava kēśavapādukē ! prabhāvō mama duṣkarma ca nanvanantasārē   niyamēna tathā'pi paścimasya prathamēnaiva parābhavaṃ pratīmaḥ    3.47	77
astrabhūṣaṇatayaiva kēvalaṃ viśvamētadakhilaṃ bibharti yaḥ   aklamēna maṇipādukē ! tvayā sō'pi śēkharatayaiva dhāryatē    3.48	78
rāmapādasahadarmacāriṇīṃ pādukē ! nikhilapātakacchidam   tvāmasēṣajagatāmadhīśvarīṃ bhāvayāmi bharatādhidēvatām    3.49	79
cūḍākapālavatyaiṣaṅgadōṣaṃ vimōcayiṣyanniva viṣṇupadyāḥ   kṛtādaraḥ kēśavapādarakṣē ! bibharti bālēnduvibhūṣaṇastvām    3.50	80
tvayaiva nityaṃ maṇipādarakṣē ! rājanvatī sṛṣṭiriyam praajānām	

- strīrājyadōṣapraśamāya nūnaṃ*  
*nirdīśyasē nāthavisēṣaṇēna || 3.51 ||* 81
- bibharṣi nityaṃ maṇipādukē ! tvaṃ*  
*viśvambharaṃ dhāma nijēna bhūmnā |*  
*tavānubhāvaścuḷakīkṛtō'yaṃ*  
*bhaktairajasraṃ bhavatīṃ dadhānaiḥ || 3.52 ||* 82
- parasya puṃsaḥ padasannikarṣē*  
*tulyādhikārāṃ maṇipādukē ! tvām |*  
*uttaṃsayanti svayamuttamāṅgaiḥ*  
*śēśāsamaṃ śēśagarutmadādyāḥ || 3.53 ||* 83
- mukundapādāmbujadhāriṇi ! tvāṃ*  
*mōhādanuttaṃsayatām janānām |*  
*mūrdhni sthitā durlipayō bhavanti*  
*praśastavarṇāvalayastadīyāḥ || 3.54 ||* 84
- bhūmiḥ śrutīnāṃ bhuvanasya dhātrī*  
*guṇairanantā vipulā vibhūtyā |*  
*sthirā svayaṃ pālayituṃ kṣamā naḥ*  
*sarvaṃsahā śauripadāvani ! tvam || 3.55 ||* 85
- sthairyāṃ kulakṣōṇibhṛtāṃ vidhatsē*  
*śēśādayastvāṃ śirasā vahanti |*  
*padaprasūtā paramasya puṃsaḥ*  
*pṛthvī mahimnā maṇipādukē ! tvam || 3.56 ||* 86
- daityādhipānāṃ balināṃ kirīṭā*  
*nikṣēpaṇaṃ tē yadi nābhyanandan |*

- raṅgēśapādāvani ! raṅgadhāmnaḥ  
 sōpānatāṃ prāpya vahantyamī tvām || 3.57 || 87
- śēṣō garutmān maṇipādapīṭhī  
 tvam cēti pādāvani ! viśvamānyāḥ |  
 tulyādhikārā yadi kinnu santaḥ  
 tvāmēva nityam śīrasā vahanti || 3.58 || 88
- parasya puṃsaḥ paramaṃ padaṃ tat  
 bibharṣi nityam maṇipādukē ! tvam |  
 anyādṛśāṃ vyōmasadāṃ padāni  
 tvayyāyatantē yadidaṃ na citram || 3.59 || 89
- pādaḥ murārēḥ śaraṇaṃ prajānāṃ  
 tayōstadēvāsi padāvani ! tvam |  
 śaraṇyatāyāstvamananyarakṣā  
 sandṛśyasē viśramabhūmirēkā || 3.60 || 90
- anyēṣu padmākamalāsanādyaiḥ  
 aṅgēṣu raṅgādhipatēḥ śritēṣu |  
 padāvani ! tvāmadhigamya jātaṃ  
 padaṃ murārēradhidaivataṃ naḥ || 3.61 || 91
- kṣaṇaṃ sarōjēkṣaṇapādukē ! yaḥ  
 kṛtādarah kiṅkurutē bhavatyāḥ |  
 akiñcanasyāpi bhavanti śīghraṃ  
 bhrūkiṅkarāstasya purandarādyāḥ || 3.62 || 92
- vahanti yē mādhavapādukē ! tvām  
 uhyanta ētē divi nirvighātāḥ |

- haṃsēna nityaṃ śaradabhrabhāsā*  
*kailāsagaurēṇa kakudmatā vā || 3.63 ||* 93
- rudraṃ śritō dēvagaṇaḥ sa rudraḥ*  
*padmāsanaṃ sō'pi ca padmanābham |*  
*sa tvāmanantō na punastvamanyaṃ*  
*ka ēṣa pādāvani ! tē prabhāvaḥ || 3.64 ||* 94
- parasya dhāmnaḥ pratipādanārham*  
*vadanti vidyāṃ maṇipādukē ! tvām |*  
*yatastavaivādhigamē prajānāṃ*  
*dūrībhavatyuttarapūrvamaṃhaḥ || 3.65 ||* 95
- dhanyā mukundasya padānuṣaṅgāt*  
*dhanīyatā yēna samarcitā tvam |*  
*vāsastadīyō maṇipādarakṣē !*  
*lakṣmyā'lakāmapyadharīkarōti || 3.66 ||* 96
- padēna viṣṇōḥ kimutētarēṣāṃ*  
*visṛjya saṅgaṃ samupāsate tvām |*  
*karōṣi tān kiṃ tvamapētakāmān*  
*kālēna pādāvani ! satyakāmān || 3.67 ||* 97
- abhyāsayōgēna nigṛhyamāṇaiḥ*  
*antarmukhairātmaavidō manōbhiḥ |*  
*māstastvayā guptapadaṃ prabhāvāt*  
*anvēṣayantyāgamikaṃ nidhānam || 3.68 ||* 98
- mūrdhnā dadhānāṃ maṇipādukē ! tvām*  
*uttaṃsitaṃ vā puruṣaṃ bhavatyā |*

*vadanti kēcit vayamāmanāmaḥ*

*tvāmēva sākṣādhidaivataṃ naḥ || 3.69 ||*

99

*mūrdhnā satāmadhastāt upari ca viṣṇōḥ padēna saṅghaṭitām |*

*adavīyasīm vimuktēḥ padavīmavayanti pādukē ! bhavatīm || 3.70 || 100*

*|| iti śrīkavitārkkikasimḥasya sarvatantrasvatantrasya*

*śrīmadvēṅkaṭanāthasya vēdāntācāryasya kṛtiṣu*

*śrīraṅganāthapādukāśahasrē prabhāvapaddhatiḥ tṛtīyā ||*

*kavitārkkikasimḥāya kalyāṇaguṇasālinē |*

*śrīmatē vēṅkaṭēsāya vēdāntaguravē namaḥ ||*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ samarpaṇapaddhatiḥ caturthī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ||

bhajāmaḥ pādukē ! yābhyāṃ bharatasyāgrajastadā |

prāyaḥ pratiprayāṇāya prāsthānikamakalpayat || 4.1 ||

101

rājyaṃ vihāya raghuvaṃśamahīpatīnāṃ

paurāṃśca pādarasikān pṛthivīm ca raktām |

tvāmēva hanta caraṇāvani ! samprayāsyān

ālambata prathamamuttarakōsalēndraḥ || 4.2 ||

102

prāptē prayāṇasamayē maṇipādarakṣē !

paurānavēkṣya bhavatī karuṇapralāpān |

mañjupraṇādamukharā vinivartanārthaṃ

rāmaṃ padagrahaṇapūrvamayācatēva || 4.3 ||

103

matvā tṛṇāya bharatō maṇipādarakṣē !

rāmēṇa tāṃ virahitāṃ raghurājadhānīm |

tvāmēva sapraṇayamujjayinīmavantīm

mēnē mahōdayamayīm madhurāmayōdhyām || 4.4 ||

104

rāmātmanaḥ pratipadaṃ maṇipādarakṣē !

viśvambharasya vahanēna parīkṣitāṃ tvām |



viśvasya dēvi vahanē vinivēśayiṣyan

visrabdha ēva bharatō bhavatīm yayācē || 4.5 ||

105

bhaktyā paraṃ bhavatu tad bharatasya sādhoḥ

tvatprārthanam raghupatau maṇipādarakṣē ! |

kēnā”śayēna sa muniḥ paramārthadarśī

bhadrāya dēvi ! jagatām bhavatīmavādīt || 4.6 ||

106

rāmē vanaṃ vrajati paṅktirathē prasuptē

rājyāpavādacakitē bharatē tadānīm |

āśvāsayēt ka iva kōsalavāsinastān

sītēva cēt tvamapi sāhasavṛttirāsīḥ || 4.7 ||

107

pādāvani ! prabhavatō jagatām trayāṇām

rāmādapi tvamadhikā niyataṃ prabhāvāt |

nō cēt katham nu bharatasya tamēva lipsōḥ

pratyāyanam paripaṇam bhavatī bhavitrī || 4.8 ||

108

manyē niyujya bhavatīm maṇipādarakṣē !

pārṣṇigrahasya bharatasya nivāraṇārtham |

ratnākaram sapadi gōṣpadayan vijigyē

rāmaḥ kṣaṇēna rajanīcararājadhānīm || 4.9 ||

109

pādāvani ! prabhutarānaparādhavargān

sōḍhum kṣamā tvamasi mūrtimatī kṣamaiva |

yat tvām vihāya nihatāḥ paripanthinastē

dēvēna dāśarathinā daśakaṇṭhamukhyāḥ || 4.10 ||

110

vākyē garīyasi piturvihitē’pyatrptyā

māturmanōrathamaśēṣamavandhyayiṣyan |

- manyē tadā raghupatirbharatasya tēnē*  
*mātastvayaiva maṇimaulinivēśalakṣmīm || 4.11 ||* 111
- pādāmbujādvigalitāṃ paramasya puṃsaḥ*  
*tvāmādarēṇa vinivēśya jaṭākalāpē |*  
*aṅgīcakāra bharatō maṇipādarakṣē !*  
*gaṅgādhirūḍhaśirasō giriśasya kāntim || 4.12 ||* 112
- avikalamadhikartuṃ rakṣaṇē saptalōkyā*  
*raghupaticaraṇēna nyastadivyaṅubhāvām |*  
*abhajata bharatastvāmañjasā pādarakṣē !*  
*maṇimakuṭānivēśatyāgadhanyēna mūrdhnā || 4.13 ||* 113
- iyamavikalayōgakṣēmasiddhyai prajānām*  
*alamiti bharatēna prārthitāmādarēṇa |*  
*raghupatiradhirōhannabhyaṣiñcat svayaṃ tvāṃ*  
*caraṇanakhamañīnām candrikānirjharēṇa || 4.14 ||* 114
- praṇayini padapadmē gādhamāśliṣyati tvāṃ*  
*vidhisutakathitaṃ tadvaibhavaṃ tē vidantaḥ |*  
*anudinamṛṣayastvāmarcayantyagnyagārē*  
*raghupatipadarakṣē ! rāmagiryāśramasthāḥ || 4.15 ||* 115
- niyatamadhirurōha tvāmanādhēyaśaktiṃ*  
*nijacaraṇasarōjē śaktimādhātukāmaḥ |*  
*sa kathamitarathā tvāṃ nyasya rāmō vijahrē*  
*dr̥ṣadupacitabhūmau daṇḍakāraṇyabhāgē || 4.16 ||* 116
- raghupatipadapadmādratnapīṭhē nivēṣtuṃ*  
*bharataśirasi lagnāṃ prēkṣya pādāvani ! tvām |*

pariṇatapuruṣārthaḥ pauravargaḥ svayaṃ tē

vidhimabhajata sarvō vandivaitālīkānām || 4.17 ||

117

ananyarājanyanidēśaniṣṭhāṃ

cakāra pṛthvīṃ caturarṇavāntām |

bhrātureiyāsōrbharatastadā tvāṃ

mūrdhnā vahan mūrtimatīmivājñām || 4.18 ||

118

yad bhrātrē bharatāya raṅgapatinā rāmatvamātasthuṣā

nityōpāsyanijāṅghriniṣkrayatayā niścītya viśrāṇitam |

yōgākṣēmavahaṃ samastajagatāṃ yadgīyatē yōgibhiḥ

pādatrāṇamidam mitampacakathāmahnāya mē

nihnūtām || 4.19 || 119

bharatasyēva mamāpi praśamita viśvāpavādadurjātā |

śēṣēva śīrasi nityaṃ viharatu raghuvīrapādukē ! bhavatī || 4.20 || 120

|| iti śrīkavitārkkikasiṃhasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē samarpaṇapaddhatiḥ caturthī ||

kavitārkkikasiṃhāya kalyāṇaguṇasālinē |

śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ pratiprasthānapaddhatiḥ pañcamī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ||

praśastē rāmapādābhyāṃ pādukē paryupāsmahē |

ānṛśaṃsyaṃ yayōrāsīt āśritēṣvanavagraham || 5.1 ||

121

bhṛṣāturasahōdarapraṇayakhaṇḍanasvairiṇā

padēna kimanēna mē vanamihāvanādicchatā |

itīva parihāya tannivavṛtē svayaṃ yat purā

padatramidamādriyē dhṛtajagattrayaṃ raṅgiṇaḥ || 5.2 ||

122

daśavadanavināśaṃ vāñchatō yasya cakrē

daśarathamānaghōktiṃ daṇḍakāraṇyayātrā |

sa ca bharatavimardē satyasandhastvayāsīt

raghupatipadarakṣē ! rājadhānīṃ prayāntyā || 5.3 ||

123

abhyupētavinivṛttisāhasā

dēvi ! raṅgapatiratnapādukē |

atyaśēta bhavatī mahīyasā

pāratantryavibhavēna maithilīm || 5.4 ||

124

avyāhatāṃ raghupatērvahataḥ pratijñām

aṃsādhirōhaṇarasē vihatē dharāṇyāḥ |

*prādānnivṛtya bhavatī maṇipādarakṣē !*

*sparsaṃ padēna vigatavyavadhānakhēdam || 5.5 ||*

125

*mantrābhiṣēkavirahādbhajatā viśuddhiṃ*

*saṃskāraravarjanavaśādabhisamskṛtēna |*

*mūrdhnā nināya bharatō maṇipādukē ! tvāṃ*

*rāmājñayā vinihitāmiva rājyalakṣmīm || 5.6 ||*

126

*rakṣārthamasya jagatō maṇipādarakṣē !*

*rāmasya pādakamalaṃ samayē tyajantyōḥ |*

*kiṃ duṣkaraṃ tava vibhūtipariḡrahō vā*

*kiṃ vā vidēhaduhituḥ kṛpaṇā daśā sā || 5.7 ||*

127

*sītāsakhasya sahasā caraṇāravindāt*

*bhaktyā natē kṛtapadā bharatōttamāṅgē |*

*āruhya nāgamabhitō bhavatī vitēnē*

*māyūracāmarabharaṃ maṇiraśmijālaiḥ || 5.8 ||*

128

*mūrdhnā mukundapadarakṣiṇi ! bibhratastvām*

*āvirmadasya raghuvīramadāvalasya |*

*āmōdibhissapadi dānajalpravāhaiḥ*

*lēbhē cirādvasumatī ruciraṃ vilēpam || 5.9 ||*

129

*āśāḥ prasādhayitumamba ! tadā bhavatyāṃ*

*daivādakāṇḍaśaradīva samutthitāyām |*

*stōkāvaśēśasalilāssahasā babhūvuḥ*

*sākētayauvatavilōcanavārivāhāḥ || 5.10 ||*

130

*antē vasannacaramasya kavēssa yōgī*

*vanyān pragrhya vividhānupadāviśēṣān |*

- ātasthuṣiṃ raghukulōcitamaupavāhyam  
 pratyujjagāma bhavatīṃ bharatōpanītām || 5.11 || 131
- mātastvadāgamanamaṅgaḷadarśinīnām  
 sākētapakṣmaladṛśāṃ caṭulākṣibhṛṅgaiḥ |  
 jātāni tatra sahasā maṇipādarakṣē !  
 vātāyanāni vadanaiḥ śatapatritāni || 5.12 || 132
- sākētasīmni bhavatī maṇipādarakṣē !  
 māṅgalyalājanikarairavakīryamāṅā |  
 kīrtisvayaṃvarapatērbharatasya kālē  
 vaivāhikī janani ! vahniśikhēva rējē || 5.13 || 133
- chatrēndumaṅḍalavatī maṇipādukē ! tvaṃ  
 vyādhūtacāmarakalāpaśaraprasūnā |  
 sadyō babhūvitha samagravikāśahētuḥ  
 sākētapauravanitānayanōtpalānām || 5.14 || 134
- praikṣanta vaktrairmaṇipādarakṣē !  
 śatruñjayaṃ śailamivādhirūḍhām |  
 rāmābhīdhānapratipannaharṣaiḥ  
 uttānitairuttarakōśalāstvām || 5.15 || 135
- draṣṭuṃ tadā rāghavapādarakṣē !  
 sītāmiva tvāṃ vinivartamānām |  
 āsannayōdhyāpurasundarīṅām  
 autsukyalōlāni vilōcanāni || 5.16 || 136
- āsthāya tatra sphuṭabindunādaṃ  
 stambēramaṃ tādṛśasannivēśam |

adarśayastvaṃ puramadhyabhāgē

pādāvani ! tvatpraṇavāśrayatvam || 5.17 ||

137

daśagrīvastambēramadaḷanadurdāntaḥṛdayē

vihārasvācchandyāt viśati raghusiṃhē vanabhuvam |

svavātsalyakrōḍīkṛtabharataśābēva bhavatī

nirābādhāṃ pādāvani ! na vijahau kōsalaguhām || 5.18 ||

138

kaikēyīvaradānadurdinanirālōkasya lōkasya yat

trāṇārthaṃ bharatēna bhavyamanasā sākētamānīyata |

rāmatyāgasahairasahyavirahaṃ raṅgakṣitīndrasya tat

pādatrāṇamananyatantraphaṇitērāpīḍamīḍimahi || 5.19 ||

139

samupasthitē pradōṣē

sahasā vinivṛtya citrakūṭavanāt |

abhajata punarjanapadaṃ

vatsaṃ dhēnuriva pādukē ! bhavatī || 5.20 ||

140

|| iti śrīkavitārkkikasiṃhasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē pratiprasthānapaddhatiḥ pañcamī ||

kavitārkkikasiṃhāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

॥ *adhikāraparigrahapaddhatiḥ ṣaṣṭhī* ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

*adhīṣṭē pādukā sā mē*

*yasyāḥ sākētavāsibhiḥ |*

*anvayavyatirēkābhyām*

*anvamīyata vaibhavam ॥ 6.1 ॥*

141

*mōcitasthiracarānayatnataḥ*

*kōsalāñjanapadānupāsmahē |*

*yēṣu kāṃścana babhūva vatsarān*

*daivataṃ danujavairipādukā ॥ 6.2 ॥*

142

*sāmrājyasampadiva dāsajanōcitā tvam*

*rāmēṇa satyavacasā bharatāya dattā |*

*sa tvāṃ nivēśya caraṇāvani ! bhadrapīṭhē*

*pṛthvīm bubhōja bubhujē ca yaśōvibhūtim ॥ 6.3 ॥*

143

*bhōgānananyamanasām maṇipādukē ! tvam*

*puṣṇāsi hanta bhajatāmanuṣaṅgasiddhān |*

*tēnaiva nūnamabhavadbharatasya sādhoḥ*

*aprārthitaṃ tadiha rājyamavarjanīyam ॥ 6.4 ॥*

144



rāmaprayāṇajanitaṃ vyapanīya śōkaṃ  
 ratnāsanē sthitavatī maṇipādarakṣē ! |  
 pṛthvīm nijēna yaśasā vihitōttariyām  
 ēkātapatratilakām bhavatī vitēnē || 6.5 || 145

rāmājñayā paravatī parigrhya rājyaṃ  
 ratnāsanam raghukulōcitamāśrayantī |  
 śuddhām padāvani ! punarbhavatī vitēnē  
 svātantryalēśakaluṣām bharatasya kīrtim || 6.6 || 146

paulastyavīravadanastabakāvasānāt  
 puṣpāṇi daṇḍakavanēṣvapacētumicchōḥ |  
 rakṣādhuraṃ dhṛtavatī maṇipādukē ! tvam  
 rāmasya maithilasutāsahitē pracārē || 6.7 || 147

pādāvani ! pracalacāmarabṛndamadhyē  
 bhadrāsanāstaragatā bhavatī virējē |  
 ākīrṇadivyaśalilē kaṭakē sumērōḥ  
 ambhōjinīva kalahāyitahaṃsayūthā || 6.8 || 148

mānyē raghūdvaḥpadē maṇipādukē ! tvam  
 vinyasya vīgrahavatīmiva rājyalakṣmīm |  
 ālōlamakṣavalayī bharatō jaṭāvān  
 ālambya cāmaramananyamanāḥ siṣēvē || 6.9 || 149

prāptē divaṃ daśarathē bharatē vilakṣē  
 paryākulēṣu bhṛśamuttarakōśalēṣu |  
 tvam cēdupēkṣitavatī ka ivābhaviṣyat  
 gōpāyituṃ guhasakhasya vibhōḥ padaṃ tat || 6.10 || 150

bhrāturyadamba ! virahād bharatē viṣaṅṅē  
 dākṣiṇyamāśritavatī maṇipādukē ! tvam |  
 āsīdaśēṣajagatāṃ śravaṇāmṛtaṃ tat  
 vācālakāhaḷasahaṃ birudaṃ tadā tē || 6.11 || 151

rājyaṃ tadā daśarathādanu rāmataḥ prāk  
 bibhrāṇayā caraṇarakṣiṇi ! vītakhēdam |  
 tulyādhikārabhajanēna babhūva dhanyō  
 vaṃśastvayā'mba ! manuvaṃśa mahīpatīnām || 6.12 || 152

varṣāṇi tāni vṛṣalō na tapāṃsi tēpē  
 bālō na kaścidapi mṛtyuvaśaṃ jagāma |  
 rājyē tavāmba ! raghupuṅgavapādarakṣē !  
 naivāparaṃ pratividhēyamabhūt prasaktam || 6.13 || 153

viśvaṃ tvadāśritapadāmbujasambhavāyāṃ  
 yasyāṃ pratiṣṭhitamidam maṇipādarakṣē ! |  
 āsīdananyaśaraṇā samayē yathāvat  
 sā'pi tvayā vasumatī vihitapṛatiṣṭhā || 6.14 || 154

prāyēṇa rānavirahavyathitā tadānīm  
 utsaṅgamāśritavatī tava rājyalakṣmīḥ |  
 tāmēva dēvi ! nanu jīvayituṃ jalārdrām  
 aṅgīcakāra bhavatī bharatōpanītām || 6.15 || 155

vīravratapraṇayini prathamē raghūṅāṃ  
 prāptē cirāya bharatē vratamāsidhāram |  
 tyaktvā padāvani ! tadā vividhān vihārān  
 ēkāśikāvratamapūrvamavartayastvam || 6.16 || 156

- kākutsthapādavirahapratipannamaunāṃ  
 niṣpandatāmupagatāṃ maṇipādarakṣē ! |  
 āśvāsayanniva muhurbharatastadānīṃ  
 śītairavījayata cāmaramārutaistvām || 6.17 || 157
- yatra kvacidviharatō'pi padāravindaṃ  
 rakṣyaṃ mayā raghupatēriti bhāvayantyā |  
 niśśēṣamēva sahasā maṇipādarakṣē !  
 niṣkaṅṭakaṃ jagadidaṃ vidadhē bhavatyā || 6.18 || 158
- rāmaṃ tvayā virahitaṃ bharataṃ ca tēna  
 trātuṃ padāvani ! tadā yadabhūt pratītam |  
 rāmānujasya tava cāmba ! jagat samastaṃ  
 jāgarti tēna khalu jāgaraṇavratēna || 6.19 || 159
- antaḥ purē parijanaiḥ samayōpayātaiḥ  
 abhyarcitā bhavasi yā vinayōpapannaiḥ |  
 sā kōsalēśvarapadāvani ! bhūpatīnāṃ  
 saṅghaṭṭanaṃ makuṭapaṅktibhiranvabhūstvam || 6.20 || 160
- prāpyādhikāramucitaṃ bhuvanasya guptyai  
 bhadrāśanaṃ bharatavanditamāśrayantyā |  
 madhyē'vatīrṇamiva mādhavapādarakṣē !  
 mātastvayā'pi manuvaṃśamahīpatīnām || 6.21 || 161
- rājāsanē raghukulōdvahapādarakṣē !  
 nīrājanaṃ samabhavat samayōcitaṃ tē |  
 ślāghāvasēna bahuśaḥ parighūrṇitābhiḥ  
 sāmantamaulīmaṇimaṅgaladīpikābhiḥ || 6.22 || 162

pr̥thvīpatīnāṃ yugapat kirīṭāḥ

pratyarthināṃ prāṇitumarthināṃ ca |

prāpustadā rāghavapādarakṣē !

tvadīyamāsthānikapādapīṭham || 6.23 ||

163

praṇamya raṅgēśvarapādarakṣē !

dūrōpanītairupadāviśēṣaiḥ |

sabhājayanti sma tadā sabhāyām

uccaistarāmuttarakōsalāstvām || 6.24 ||

164

apāvṛtadvāramayantritāśvaṃ

raṅgēśapādāvani ! pūrvamāsīt |

tvayā yadṛcchāsukhasuptapānthaṃ

rāmē vanasthē'pi padaṃ raghūṇām || 6.25 ||

165

ananyabhaktirmaṇipādukē ! tvām

abhyarcayan dāśarathirdvitīyaḥ |

vikalpyamānaḥ prathamēna kīrtyā

vandyaḥ svayaṃ vyōmasadāṃ babhūva || 6.26 ||

166

araṇyayōgyaṃ padamaspr̥santī

rāmasya rājārhapadē nivīṣṭā |

āsthānanityāsikayā nirāsthaḥ

svargaukasāṃ svairagatērvighātam || 6.27 ||

167

rājāsanē cēdbhavatī niṣaṇṇā

raṅgēśapādāvani ! tanna citram |

yatrādhirūḍhāḥ kramaśaḥ purā tvām

uttaṃsayantē raghusārvabhaumāḥ || 6.28 ||

168

*bhadrāsanam cēt parivṛttamāsīt*

*dēvi ! kṣaṇam dakṣiṇatōmukham tē |  
katham bhavēt kāñcanapādarakṣē !  
rāmasya rakṣōmṛgayāvihārah || 6.29 ||*

169

*yāvat tvayā rāghavapādarakṣē !*

*jigīṣitā rākṣasarājadhānī |  
mālēva tāvallulitā madāndhaiḥ  
udyānaśākhāmṛgayūthapaistē || 6.30 ||*

170

*mahīkṣitām rāghavapādarakṣē !*

*bhadrāsanasthām bhavatīm sprśantaḥ |  
pūrvam tathātvē niyatē'pi bhūyaḥ  
kalyāṇatāmānaśirē kirīṭāḥ || 6.31 ||*

171

*anicchataḥ pāṇḍaramātapatram*

*pitṛā vitīrṇam maṇipādarakṣē ! |  
āsīt tvadartham vidhṛtēna tēna  
chāyā samagrā bharatasya mauḷau || 6.32 ||*

172

*pādukē ! raghupatau yadṛcchayā*

*prasthitē vanavihāarakautukāt |  
ādhirājyamadhigamya tē yuvām  
akṣataḥ vasumatīmarakṣatam || 6.33 ||*

173

*raghuvīrapadānuṣaṅgamātrāt*

*paribarhēṣu nivēsitā yadi tvam |  
adhikāradinē katham punastē  
parivārāstava pādukē ! babhūvuḥ || 6.34 ||*

174

*puruṣārthacatuṣṭayārthinīnām*

*pariṣat tē mahitā vasiṣṭhamukhyaiḥ |*

*krayavikrayapaṭṭaṇam prajānām*

*abhavat kāñcanapādukē ! tadānīm || 6.35 ||*

175

*manujatvatirōhitēna śakyē*

*vapuṣaikēna virōdhinām nirāsē |*

*abhajadbharatādibhēdamīśaḥ*

*svayamārādhayituṃ padāvani ! tvām || 6.36 ||*

176

*magadhāṅgakaḷiṅgavaṅgamukhyān*

*vimatān randhragavēṣiṇaḥ sasainyān |*

*raghupuṅgavapādukē ! vijigyē*

*bharataḥ śāsanamudvahan bhavatyāḥ || 6.37 ||*

177

*anitaravahanīyam mantrimukhyairyadā tat*

*tvayi vinihitamāsīt sūryavaṃśādhirājyam |*

*raghupatipadarakṣē ! ratnapīṭhē tadānīm*

*śriyamiva dadṛśustvām sādaram lōkapālāḥ || 6.38 ||*

178

*parihṛtadaṅḍakādhvagamanam padarakṣiṇi ! tat*

*pariṇataviśvasampadudayam yuvayōrdvitayam |*

*raghupatiratnapīṭhamadhiruhya tadā vidadhē*

*vyapagatavairibhūpanilayam vasudhāvalayam || 6.39 ||*

179

*prāptōdayā tadānīm*

*kimapi tamastannirākarōdbhavatī |*

*tanuriva manukulajanuṣām*

*prasavitrī ratnapādukē ! savituḥ || 6.40 ||*

180

॥ *iti śrīkavitārkkikaśiṃhasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāśahasrē adhikāraparigrahapaddhatiḥ śaṣṭhī ॥*  
*kavitārkkikaśiṃhāya kalyāṇaguṇaśālinē |*  
*śrīmatē vēṅkaṭeśāya vēdāntaguravē namaḥ ॥*

*śrīḥ*

*śrīmatē rāmānujāya namaḥ*

*śrīmatē nigamāntamahādēsikāya namaḥ*

*śrī raṅganāthadivya maṇipādukābhyāṃ namaḥ*

## **॥ abhiṣēkapaddhatiḥ sapṭamī ॥**

*śrīmān vēṅkaṭanāthāryaḥ kavitārkkakēsarī |*

*vēdāntācāryavaryō mē sannidhattāṃ sadā hṛdi ॥*

*pāhi naḥ pādukē ! yasyāḥ*

*vidhāsyān abhiṣēcanam |*

*ābhiṣēcanikaṃ bhāṇḍam*

*cakrē rāmaḥ pradakṣiṇam ॥ 7.1 ॥*

181

*rāghavasya caraṇau padāvāni !*

*prēkṣituṃ tvadabhiṣēkamīṣatuḥ |*

*ābhiṣēcanikabhāṇḍasannidhau*

*yatpradakṣiṇagatiḥ śanairyayau ॥ 7.2 ॥*

182

*mūrdhābhiṣiktairniyamēna vāhyau*

*vicintya nūnaṃ raghunāthapādau |*

*ratnāsanasthāṃ maṇipādukē ! tvāṃ*

*rāmānujanmā bharatō'bhyaṣiñcat ॥ 7.3 ॥*

183

*bhrāturniyōgē'pyanivartamānaṃ*

*rājyābhiṣēkaṃ ca parityajantam |*

*rāmānujau tau nanu pāratantryāt*

*ubhāvubhābhyāṃ bhavati jigāya ॥ 7.4 ॥*

184



nivēśya raṅgēśvarapādarakṣē !

bhadrāsanē sādaramabhyaṣiñcat |

vaśī vasiṣṭhō manuvaṃśajānāṃ

mahīkṣitāṃ vaṃśapurōhitastvām || 7.5 ||

185

kṛtābhiṣēkā bhavatī yathāvat

raṅgēśapādāvani ! ratnapīṭhē |

gaṅgānipātasnapitāṃ sumērōḥ

adhityakābhūmimadhaścakāra || 7.6 ||

186

vasiṣṭhamukhyairvihitābhiṣēkāṃ

rājyāsanē rāmanivēśayōgyē |

tuṣṭāva raṅgēśvarapādarakṣē !

prācētasastvāṃ prathamah kavīnām || 7.7 ||

187

rakṣōvadhārtham maṇipādarakṣē !

rāmātmanō raṅgapatēḥ pravāsē |

rakṣōpakārādbhavatī vitēnē

rājanvatīṃ kōsalarājadhānīm || 7.8 ||

188

prāptābhiṣēkā maṇipādarakṣē !

pratāpamugram pratipadyamānā |

śasāsa pṛthvīm bhavatī yathāvat

sākētasimhāsanasārvabhaumī || 7.9 ||

189

daśānanādīn maṇipādarakṣē !

jigīṣatō dāśarathērviyōgāt |

jātōpatāpā tvayi saṃprayuktaiḥ

tīrthōdakairucchvasitā dharitrī || 7.10 ||

190

*adhyāsitaṃ manumukhaiḥ kramaśō narēndraiḥ*

*ārōpya dēvi ! bhavatīṃ tapanīyapīṭham |*

*rājyābhiṣēkamanaghaṃ maṇipādarakṣē !*

*rāmōcitaṃ tava vaśaṃ bharatō vitēnē || 7.11 ||*

191

*snēhēna dēvi ! bhavatīṃ viṣayē'bhīṣiñcan*

*dvissaptasaṅkhyabhuvanōdaradīparēkhām |*

*jātaṃ raghūdvaḥadivākaraviprayōgāt*

*andhaṃ tamisramaharadbharataḥ prajānām || 7.12 ||*

192

*hastāpacēyapuruṣārthaphalapasūtēḥ*

*mūlaṃ padāvani ! mukundamahīruhastvam |*

*chāyāviśēṣamadiśadyadasau prajānām*

*āvarjitaistvayi śubhairabhiṣēkatōyaiḥ || 7.13 ||*

193

*ahnāya rāmavirahātparikhinnavṛttēḥ*

*āśvāsanāya bhavatī maṇipādarakṣē ! |*

*tīrthābhiṣēkamapadiśya vasundharāyāḥ*

*cakrē tadā samucitaṃ śīśirōpacāram || 7.14 ||*

194

*mālinyamāśritavatī maṇipādarakṣē !*

*paṅkēna kēkayasutākalahōtthitēna |*

*śuddhiṃ parāmadhijagāma vasundharēyaṃ*

*tvattaḥ kṣaṇānnipatitairabhiṣēkatōyaiḥ || 7.15 ||*

195

*āvarjitaṃ munigaṇēna jagadvibhūtyai*

*tōyaṃ padāvani ! tadā tvayi mantrapūtam |*

*mūlāvasēkasalilaṃ nigamadrumāṇāṃ*

*śāpōdakaṃ ca samabhūtkṣaṇadācarāṇām || 7.16 ||*

196

viprōṣitē raghupatau bhavatī yathārhaṃ  
 mānyē padē sthitimatī manuvaṃśajānām |  
 ātmanyatharvanipuṇaiḥ prahitaiḥ prajānām  
 āsrūṇyapāsyadabhiṣēkajalpravāhaiḥ || 7.17 || 197

prāyō viśōṣitarasā pativiprayōgāt  
 paryākulīkṛtasamudrapayōdharā gauḥ |  
 amba ! tvadīyamabhiṣēkapayaḥ pibantī  
 dhēnurbabhūva jagatāṃ dhanadhānyadōgdhrī || 7.18 || 198

vṛttē yathāvadabhiṣēkavidhau babhāsē  
 paścāttavāmba ! bharatēna dhṛtaḥ kirīṭaḥ |  
 ākasmikasvakulaviplavaśāntiharṣāt  
 prāptastviṣāmiva patirmaṇipādukē ! tvām || 7.19 || 199

manuvaṃśapurōhitēna mantraiḥ  
 abhimantrya tvayi pādukē ! prayuktam |  
 abhiṣēkajalaṃ kṣaṇēna rājñāṃ  
 śamayāmāsa samutthitān pratāpān || 7.20 || 200

pādapādupahr̥tā raghūdvaḥāt  
 ālavālamiva pīṭhamāśritā |  
 abhyaṣēci bhavatī tapōdhanaiḥ  
 pārijātalatikēva pādukē ! || 7.21 || 201

alaghubhirabhiṣēkavyāpṛtairambubhistē  
 dinakarakuladainyaṃ pādukē ! kṣālayiṣyan |  
 sa khalu kamalayōnēḥ sūnurādhatta mantrē -  
 ṣvadhikaniyamayōgāṃ śaktimātharvaṇēṣu || 7.22 || 202

- dinakarakulajānāṃ dēvi ! pṛthvīpatīnāṃ  
 nirupadhimadhikāraṃ prāpnuvatyāṃ bhavatyāṃ |  
 ajaniṣata samastāḥ pādukē ! tāvakīna -  
 snapanasalilayōgānnimnagāstuṅgabhadrāḥ || 7.23 || 203
- tava vidhivadupāttē sārvabhaumābhiṣēkē  
 bharatasamayavidbhiḥ pādukē ! mantrimukhyaiḥ |  
 tvadavadhinijakarmasthāyinīnāṃ prajānāṃ  
 prathamayugaviśēṣāḥ prādurāsan vicitrāḥ || 7.24 || 204
- avasitaripuśabdānanvabhūstvaṃ tadānīṃ  
 raghupatipadarakṣē ! labdharājyābhiṣēkā |  
 calitabhujalatānāṃ cāmaragrāhiṇīnāṃ  
 maṇivalayaninādairmēdurān mantraghōṣān || 7.25 || 205
- samucitamabhiṣēkaṃ pādukē ! prāpnuvatyāṃ  
 tvayi vinīpatitānāṃ dēvi ! tīrthōdakānāṃ |  
 dhvaniranugatamantraḥ sīdatāṃ kōsalānāṃ  
 śamayitumalamāsītsaṅkulānārtanādān || 7.26 || 206
- diviṣadanuvidhēyaṃ dēvi ! rājyābhiṣēkaṃ  
 bharata iva yadi tvam pādukē ! nānvamaṃsthāḥ |  
 kathamiva raghuvīraḥ kalpayēdalpayatnaḥ  
 tricaturaśarapātaistādrśaṃ dēvakāryam || 7.27 || 207
- katicana padapadmasparśasaukhyam tyajantī  
 vratamatulamadhāstvam vatsarān sāvadhānā |  
 raghupatipadarakṣē ! rākṣasaistrāsītānāṃ  
 raṅaraṅakavimuktaṃ yēna rājyaṃ surāṅām || 7.28 || 208

atharvōpajñam tē vidhivadabhiṣēkaṃ vidadhatām  
vasiṣṭhādīnāmapyupacitacamatkārabharayā |  
tvadāsthānyā raṅgakṣitiramaṇapādāvani ! tadā  
laghīasyō jātā raghupariṣadāhōpuruṣikāḥ || 7.29 ||

209

abhiṣēcayatu sa rāmaḥ  
padēna vā sprṣatu pādukē ! bhavatīm |  
avisēṣitamahimā tvaṃ  
kva vā viśēṣaḥ kṣamāsamētānām || 7.30 ||

210

|| iti śrīkavitārkkikasimḥasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāśahasrē abhiṣēkapaddhatiḥ saptamī ||  
kavitārkkikasimḥāya kalyāṇaguṇasālinē |  
śrīmatē vēṅkaṭēsāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ niryātanāpaddhatiḥ aṣṭamī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

abhiṣēkōtsavāttasmāt yasyā niryātanōtsavaḥ |

atyaricyata tāṃ vandē bhavyāṃ bharatadēvatām ॥ 8.1 ॥

211

upāsyā varṣāṇi caturdaśa tvām

uttārikāmuttarakōsalasthāḥ |

sanandanādyairapi durvigāhaṃ

sāntānikaṃ lōkamavāpuragryam ॥ 8.2 ॥

212

pādāvani ! pratyayitō hanūmān

sītāmiva tvāṃ ciraviprayuktām |

praṇamyā paulastyaripōrudantaṃ

vijñāpayāmāsa vinītavēṣaḥ ॥ 8.3 ॥

213

tavābhiṣēkānmaṇipādarakṣē !

mūlē niṣēkādiva vṛddhiyōgyāt |

jahustadaiva tridaśāṅganānāṃ

pramlānatāṃ patralatāṅkurāṇi ॥ 8.4 ॥

214

sarvatastvadabhiṣēkavāsarē

samyaguddhṛtasamastakaṅṭakē |

rāghavasya vipinēṣu pādukē !

yatra kāmagamatā vyavasthitā || 8.5 ||

215

kiṃ caturdaśabhirēva vatsaraiḥ

nityamēva maṇipādukē yuvām |

pādayōstribhuvanādhirājayōḥ

yauvarājyamadhigacchataṃ svayam || 8.6 ||

216

rāmasya rākṣasavadhatvaritasya kālē

pādāvani ! prakāṭayanniva pārṣṇigupṭim |

ācitrakūṭamadhigamya śaśaṃsa vārtām

avyāhatatvadabhiṣēkamṛdaṅganādaḥ || 8.7 ||

217

bhadrāṇi dēvi ! jagatāṃ pratipādayiṣyan

prāgēva yēna bhavatīm bharatō'bhyaṣiñcat |

manyē kapīśvaravibhīṣaṇayōryathāvat

santanyatē sma tata ēva kilābhiṣēkaḥ || 8.8 ||

218

sambhidyamānatamasāsarayūpanītaiḥ

saṃvardhitastava śubhairabhiṣēkatōyaiḥ |

manyē babhūva jaladhirmaṇipādarakṣē !

rāmāstrapāvakaśikhābhiraśōṣaṇīyaḥ || 8.9 ||

219

pādāvani ! tvadabhiṣēcanamaṅgalārthaṃ

bhērīśataṃ bhṛśamatāḍyata yatpratītaiḥ |

ākarṇya tasya sahasā tumulaṃ ninādaṃ

laṅkākavāṭanayanāni nimīlitāni || 8.10 ||

220

tāpōdgamastvadabhiṣēkajalpravāhaiḥ

utsāritastvaritamuttarakōsalēbhyaḥ |

lēbhē cirāya raghupuṅgavapādarakṣē !

laṅkāvarōdhasudṛśāṃ hr̥dayēṣu vāsam || 8.11 ||

221

āvarjitaṃ vidhividā maṅipādarakṣē !

padmāsanapriyasutēna purōhitēna |

āsinnidānamabhiṣēkajalaṃ tvadīyaṃ

naktañcarapraṇayinīnayanōdakānām || 8.12 ||

222

dēvi ! tvayā snapanasampadi saṃśritāyāṃ

dagdhē purē daśamukhasya valīmukhēna |

āsittataḥ prabhṛti viśvajanapratītam

adbhyō'gnirityavitathaṃ vacanaṃ munīnām || 8.13 ||

223

āyōdhyakaistvadabhiṣēkasamidhaharṣaiḥ

ādhmāpitāḥ śrutisukhaṃ nanu tē tadānīm |

rāmasya rākṣasaśirōlavanē'pyaśāmyan

yēṣāṃ dhvanirvijayaśaṅkharavō babhūva || 8.14 ||

224

prathayitumabhiṣēkaṃ pādukē ! tāvakīnaṃ

duritaśamanadakṣē dundubhau tāḍyamānē |

sapadi pariḡrhitam sādhasvaṃ dēvi ! nūnaṃ

daśavadanavadhūnām dakṣiṇairnētrakōśaiḥ || 8.15 ||

225

raghupatipadarakṣē ! ratnapīṭhē yadā tvām

akhilabhuvanamānyāmabhyaṣiñcadvasiṣṭhaḥ |

daśamukhamahiṣībhirdevi ! bāṣpāyitābhiḥ

stanayugamabhiṣēktuṃ tatkṣaṇādanvamamsthāḥ || 8.16 ||

226

rāmāstrāṇi nimittamātramihā tē labdhābhiṣēkā svayaṃ

rakṣastatkṣapayāñcakāra bhavatī bhadrāsanasthāyinī |



yaddōṣṇāmativēladarpadavathujvālōṣmalānāṃ tadā  
 niṣpiṣṭaiḥ kaladhautāśailaśikharaiḥ karpūracūrṇā -  
 yitam || 8.17 || 227

śrutvaivaṃ hanumanmukhādraghupatēḥ pratyāgatiṃ tatkṣaṇāt  
 āsīdadbharatānuvartanavaśādārūḍhakumbhasthalām |  
 kālōnnidrakaduṣṇadānamadirāmādyaddvirēphadhvani -  
 ślāghācāṭubhirastutēva bhavatīṃ śatruñjayaḥ  
 kuñjaraḥ || 8.18 || 228

pratyāgatasya bhavatīmaivalōkyā bhartuḥ  
 pādāravindasavidhē bharatōpanītām |  
 pūrvābhiṣēkavibhavābhyucitāṃ saparyāṃ  
 madhyē satāmakṛta maithilarājakanyā || 8.19 || 229

samprēkṣya maithilasutā maṇipādarakṣē !  
 pratyudgatasya bhavatīṃ bharatasya maulau |  
 nirdiśya sā nibhṛtamañjalīnā purastāt  
 tārādīkāḥ priyasakhīraśīṣatpraṇantum || 8.20 || 230

tulyē'pi dēvi ! raghuvīrapadāśrayatvē  
 pūrvābhiṣēkamadhigamya garīyasī tvam |  
 tēnaiva khalvabhajatāṃ maṇipādarakṣē !  
 rakṣaḥplavaṅgamapatī bhavatīṃ svamūrdhnā || 8.21 || 231

nirvṛttarākṣasacamūmṛgayāvihārō  
 raṅgēśvaraḥ sa khalu rāghavavaṃśagōptā |  
 vaṃśakramādupanataṃ padamādadānō  
 mānyaṃ punastvayi padaṃ nidadhē svakīyam || 8.22 || 232

tattādrśōścaraṇayōḥ praṇipatya bhartuḥ  
 paurāstvayā vidhṛtayōḥ pratipannasattvāḥ |  
 prāptābhiṣēkavibhavāmapi pādukē ! tvām  
 ānandabāṣpasalilaiḥ punarabhyaṣiñcan || 8.23 || 233

mātaśtvayaiva samayē viṣamē'pi samyak  
 rājanvatīṃ vasumatīmaivalōkya rāmaḥ |  
 sañjīvanāya bharatasya samagrabhaktēḥ  
 satyapraṭiśravatayaiva cakāra rājyam || 8.24 || 234

pādāvani ! pratigatasya purīmayōdhyāṃ  
 paulastyahanturabhiṣēkajalārdramūrtēḥ |  
 aṃsē yathārhamadhivāsya nijairyasōbhiḥ  
 kastūrikēva nihitā vasudhā tvayaiva || 8.25 || 235

yā'sau caturdaśa samāḥ pativiprayuktā  
 viśvambharā bhagavatī vidhṛtā bhavatyā |  
 vinyasya tāṃ raghupatērbhujāśailaśṛṅgē  
 bhūyō'pi tēna sahitāṃ bhavatī babhāra || 8.26 || 236

nistīrṇaduḥ khajaladhēranaghasya dēvi !  
 tvatsamprayuktaraghunāthapadānvayēna |  
 sadyaḥ sanandanamukhairapi durnirīkṣā  
 sāmrajyasampadaparā bharatasya jajñē || 8.27 || 237

nirgatya dēvi ! bharatāñjalipadmamadyāt  
 bhūyaḥ samāgatavatī puruṣōttamēna |  
 padmēva bhadrāmakhilam maṇipādarakṣē  
 prāduścakāra bhavatī jagatāṃ trayāṇām || 8.28 || 238

raghupatimadhirōpya svōcitē ratnapīṭhē

praguṇamabhajathāstvaṃ pādukē ! pādapīṭham |

tadapi bahumatistē tādrśī nityamāsīt

kva nu khalu mahitānāṃ kalpyatē tāratamyam || 8.29 ||

239

anuvṛttarāmbhāvaḥ

śaṅkē nirviṣṭacakravartipadām |

adhunā'pi raṅganāthaḥ

sacamatkāraṃ padēna bhajati tvām || 8.30 ||

240

|| iti śrīkavitārkkikasimḥasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē niryātanāpaddhatiḥ aṣṭamī ||

kavitārkkikasimḥāya kalyāṇaguṇasālinē |

śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ *vaitālikapaddhatiḥ navamī* ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

*namastē pādukē ! puṃsāṃ*

*saṃsārārṇavasētavē |*

*yadārōhasya vēdāntā*

*vandivaitālikāḥ svayam ॥ 9.1 ॥*

241

*ucitamupacariṣyan raṅganātha ! prabhātē*

*vidhiśivasanakādyān bāhyakakṣyāniruddhān |*

*caraṇakamalasēvāsaukhyasāmrājyabhājāṃ*

*prathamavihitabhāgāṃ pādukāmādriyēthāḥ ॥ 9.2 ॥*

242

*padmājuṣṭaṃ bhajatu caraṇaṃ pādukā labdhavārā*

*pratyāsannāstava pariḥjanāḥ prātarāsthānayoḡyāḥ |*

*ardhōnmēṣādadhikasubhagāmardhanidrānuṣaṅgāṃ*

*nābhīpadmē tava nayanayoṛnātha ! paśyantū sōbhām ॥ 9.3 ॥*

243

*upanamati muhūrtaṃ śēṣasiddhāntasiddhaṃ*

*tadiha caraṇarakṣā raṅganātha tvayaiṣā |*

*mṛdupadamadhirūḍhā maṅjubhiḥ śiṅjitaiḥ svaiḥ*

*upadiśatu janānāmutsavārambhavārtām ॥ 9.4 ॥*

244

raṅgādhīśa ! marudgaṇasya makuṭādāmnāyabr̥ndasya vā  
 pratyānīya samarpitā vidhimukhairvāarakramādāgataiḥ |  
 vāhārōhaṇasaṃbhṛtaṃ śramabharaṃ samyagvinētum kṣamā  
 līlāsañcaraṇapriyā spr̥śatu tē pādāmbujaṃ pādukā || 9.5 || 245

vṛttaṃ kramēṇa bahudhā niyutaṃ vidhīnām  
 ardhaṃ dvitīyamidamaṅkuritaṃ tavāhnaḥ |  
 nīlāsakhībhirupanīya nivēśyamānā  
 maṅktum prabhō ! tvarayatē maṅipādukā tvām || 9.6 || 246

divyāpsarōbhirupadarśitadīpavargē  
 raṅgādhīrāja ! subhagē rajanīmukhē'smin |  
 saṃrakṣiṇī caraṇayōḥ savilāsavṛttiḥ  
 nīrājanāsanamasau nayatu svayaṃ tvām || 9.7 || 247

āsanāducitamāsanāntaraṃ  
 raṅganātha ! yadi gantumīhasē |  
 sannatēna vidhinā samarpitāṃ  
 saprasādamadhirōha pādukām || 9.8 || 248

pariṇavanitābhiḥ prēṣitaḥ prāñjalistvām  
 praṇamati madanō'yaṃ dēva ! śuddhāntadāsaḥ |  
 phaṇipatisayanīyaṃ prāpayitrī salīlaṃ  
 padakamalamiyaṃ tē pādukā paryupāstām || 9.9 || 249

iti nigamavandivacasā  
 samayē samayē gr̥hītasāṅkētaḥ |  
 abhisarati raṅganāthaḥ  
 pratipadabhōgāya pādukē ! bhavatīm || 9.10 || 250

॥ *iti śrīkavitārkikasimḥasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāśahasrē vaitālikapaddhatiḥ navamī ॥*  
*kavitārkikasimhāya kalyāṇaguṇaśālinē |*  
*śrīmatē vēṅkaṭeśāya vēdāntaguravē namaḥ ॥*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ śrīṅgārapaddhatiḥ daśamī ॥

śrīmān vēṅkaṭanāthāryaḥ kavitarḱikakēsarī |

vēdāntācāryavaryō mē sannidhattāṃ sadā hṛdi ॥

śaurēḥ śrīṅgāracēṣṭānāṃ

prasūtiṃ pādukāṃ bhajē |

yāmēṣa bhukṭē śuddhāntāt

pūrvāṃ paścādapi prabhuh ॥ 10.1 ॥

251

praṇatatrīdaśēndramauḷimālā

makarandārdraparāgapaṅkilēna |

anulimpati pādukē ! svayaṃ tvām

anurūpēṇa padēna raṅganāthaḥ ॥ 10.2 ॥

252

avadātahimāṃśukānuṣaktaṃ

padarakṣē ! tvayi raṅgiṇaḥ kadācit |

kimapi sthitamadvitīyamālyāṃ

viralāvasthitamauktikaṃ smarāmi ॥ 10.3 ॥

253

asahāyagrḥītarāṅganāthām

avarōdhāṅgaṇasīmni pādukē ! tvām |

sudṛśaḥ svayamarcayanti dūrāt

avataṃsōtpalavāsitairapāṅgaiḥ ॥ 10.4 ॥

254

- nirviśyamānamapi nūtanasannivēśam  
 kaivalyakalpitavibhūṣaṇakāyakāntim |  
 kālēṣu nirviśasi raṅgayuvānamēkā  
 śrīṅgāranityarasikaṃ maṇipādarakṣē ! || 10.5 || 255
- nidrāyitasya kamiturmaṇipādukē ! tvaṃ  
 paryaṅkikāparisaraṃ pratipadyamānā |  
 śvāsānilapracalitēna bhajasyabhīkṣṇam  
 nābhīsarōjarajasā navamaṅgarāgam || 10.6 || 256
- śayitavati rajanyāṃ pādukē ! raṅgabandhau  
 caraṇakamalapārśvē sādaraṃ vartasē tvam |  
 phaṇipatiśayanīyādutthitasya prabhātē  
 prathamayanapātaṃ pāvanaṃ prāptukāmā || 10.7 || 257
- caraṇakamalasaṅgādraṅganāthasya nityaṃ  
 nigamaparimalaṃ tvaṃ pādukē ! nirvamantī |  
 niyatamatiśayānā vartasē sāvarōdham  
 hṛdayamadhivasantīṃ mālikāṃ vaijayantīm || 10.8 || 258
- upaniṣadabalābhirnityamuttamaṃsanīyaṃ  
 kimapi jaladhikanyāhastasaṃvāhanārham |  
 tava tu caraṇarakṣē ! dēvi līlāravindaṃ  
 caraṇasarasijaṃ taccāru cāṅūrahantuḥ || 10.9 || 259
- akhilāntaḥ puravārē -  
 ṣvanēkavāraṃ padāvani ! svairam |  
 anubhavati raṅganāthō  
 vihāravikrāntisahacarīṃ bhavatīm || 10.10 || 260



॥ *iti śrīkavitārkkikaśiṃhasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāśahasrē śṛṅgārapaddhatiḥ daśamī ॥  
kavitārkkikaśiṃhāya kalyāṇaguṇaśālinē |  
śrīmatē vēṅkaṭeśāya vēdāntaguravē namaḥ ॥*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ sañcārapaddhatiḥ ēkādaśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

agratastē gamiṣyāmi

mṛdnantī kuśakaṅṭakān |

iti sītā'pi yadvṛttim

iyēṣa praṇamāmi tām ॥ 11.1 ॥

261

śaradaḥ śatamamba ! pādukē ! syāṃ

samayāhūtapitāmahastutāni |

maṇīmaṅṭapikāsu raṅgabhartuḥ

tvadadhīnāni gatāgatāni paśyan ॥ 11.2 ॥

262

tvadadhīnaparikramō mukundaḥ

tadadhīnastava pādukē ! vihāraḥ |

itarētarapāratantryamitthaṃ

yuvayōḥ siddhamananyatantrabhūmnōḥ ॥ 11.3 ॥

263

rajasā tamasā ca duṣṭasattvē

gahanē cētasi māmakē mukundaḥ |

ucitaṃ mṛgayāvihāramicchan

bhavatīmādrta pādukē ! padābhyām ॥ 11.4 ॥

264

- kṣamayā jagatāmapi trayāṅām  
 avanē dēvi ! padāvani ! tvayaiva |  
 abhigamyatamō'pi saṁśritānām  
 abhigantā bhavati svayaṁ mukundaḥ || 11.5 ||* 265
- śīrasā bhavatīṁ dadhāti kaścit  
 vidhṛtaḥ kō'pi padasṛṣā bhavatyā |  
 ubhayōrmadhuvairipādarakṣē !  
 tvadadhīnām gatimāmananti santaḥ || 11.6 ||* 266
- sṛṣataḥ śīrasā padēna ca tvām  
 gatimuddiśya mukundapādukē ! dvau |  
 avarōhati paścimaḥ padātsvāt  
 adhirōhatyanaghastadēva pūrvāḥ || 11.7 ||* 267
- samayēṣvapadiśya jaitrayātrām  
 vividhāntaḥ puravāgurāvyatītaḥ |  
 niyataṁ maṇipādukē ! bhavatyā  
 ramatē vartmani raṅgasārvabhaumaḥ || 11.8 ||* 268
- nijasamhananaprasaktalāsyam  
 carati tvāmadhiruhya raṅganāthaḥ |  
 padarakṣiṇi ! pāvanatvamāstām  
 rasikāsvādamataḥ paraṁ na vidmaḥ || 11.9 ||* 269
- padayōranayōḥ parasya puṁsaḥ  
 tvadanugrāhyavihārapaddhatērvā |  
 śīrasō maṇipādukē ! śrutīnām  
 manasō vā mama bhūṣaṇam tvamēkā || 11.10 ||* 270

*kṛpayā madhuvairipādarakṣē !*

*kaṭhinē cētasi māmakē vihartum |  
makuṭēṣu divaukasāṃ vidhattē  
bhavatī ratnavisaṃsthulēṣu yōgyām || 11.11 ||*

271

*caraṇadvayamarbhakasya śaurēḥ  
śaradambhōruhacāturīdhurīṇam |  
śakaṭāsaratāḍanē'pi guptaṃ*

*tava śaktyā kila pādukē ! tadāsīt || 11.12 ||*

272

*uttasthuṣō raṅgaśayasya śēṣāt  
āsthānasiṃhāsanamārurukṣōḥ |  
madhyēniśāntaṃ maṇipādukē ! tvāṃ  
līlāpadanyāśasakhīṃ prapadyē || 11.13 ||*

273

*prāptādhikārāḥ patayaḥ prajānām  
uttaṃsitāmuttamapādukē ! tvām |  
raṅgēśituḥ svairavihāarakālē  
saṃyōjayantyaṅghrisarōjayugmē || 11.14 ||*

274

*tvayā'nubaddhāṃ maṇipādarakṣē  
līlāgatīṃ raṅgaśayasya puṃsaḥ |  
niśāmayantō na punarbhajantē  
saṃsārakāntāragatāgatāni || 11.15 ||*

275

*vyūhānupūrvīrucirān vihārān  
padaḥkramēṇa pratipadyamānā |  
bibharṣi nityaṃ maṇipādukē ! tvaṃ  
muradviṣō mūrtiriva trilōkīm || 11.16 ||*

276

padēṣu mandēṣu mahatsvapi tvam  
 nīrandhrasaṃślēṣavatī murārēḥ |  
 pratyāyanārtham kila pādukē ! naḥ  
 svābhāvikaṃ darśayasi prabhāvam || 11.17 || 277

kṛpāviśēṣātkṣamayā samētāṃ  
 pravartamānāṃ jagatō vibhūtyai |  
 avaimi nityaṃ maṇipādukē ! tvām  
 ākasmikīṃ raṅgapatēḥ prasattim || 11.18 || 278

upāgatānāmupatāpaśāntyai  
 sukhāvagāhāṃ gatimudvahantīm |  
 paśyāmi śaurēḥ padavāhinīm tvām  
 nimnēṣu tuṅgēṣu ca nirviśēṣām || 11.19 || 279

saha prayātā satataṃ prayāṇē  
 prāptāsanē saṃśritapādapīṭhā |  
 alaṅghanīyā sahajēna bhūmnā  
 chāyēva śaurērmaṇipādukē ! tvam || 11.20 || 280

padasprśā raṅgapatirbhavatyā  
 vicakramē viśvamidaṃ kṣaṇēna |  
 tadasya manyē maṇipādarakṣē !  
 tvayaiva vikhyātamurukramatvam || 11.21 || 281

sañcārayantī padamanvatiṣṭhaḥ  
 sahāyakṛtyaṃ maṇipādarakṣē ! |  
 mātastvamēkā manuvaṃśagōptuḥ  
 gōpāyatō gautamadharmadārān || 11.22 || 282

tvattastriviṣṭapacarānasapatnayiṣyan

āruhya tārksyamavaruhya ca tatkṣaṇēna |  
śuddhāntabhūmiṣu punarmaṇipādarakṣē !

viśrāmyati tvayi vihāravaśēna śauriḥ || 11.23 ||

283

vikramya bhūmimakhilāṃ balinā pradiṣṭāṃ

dēvē padāvani ! divaṃ parimātukāmē |  
āsīdatō dinakarasya karōpatāpāt

saṃrakṣituṃ padasarōjamuparyabhūstvam || 11.24 ||

284

tvatsaṅgamānnanu sakṛdvidhisamprayuktā

śuddhiṃ parāmadhijagāma śivatvahētum |  
raṅgādhirājapadarakṣiṇi ! kīdṛśī sā

gaṅgā babhūva bhavadīyagatāgatēna || 11.25 ||

285

vṛddhiṃ gavāṃ janayituṃ bhajatā vihārān

kṛṣṇēna raṅgarasikēna kṛtāśrayāyāḥ |  
sañcāratastava tadā maṇipādarakṣē !

bṛndāvanaṃ sapadi nandanatulyamāsīt || 11.26 ||

286

mātastrayīmayatayā caraṇapramāṇē

dvē vikramēṣu vividhēṣu sahāyabhūtē |  
nāthasya sādhu-parirakṣaṇakarmani tvam

duṣkṛdvināśanadaśāsu vihaṅgarājaḥ || 11.27 ||

287

pādāvani ! kvacana vikramaṇē bhujānāṃ

pañcāyudhī kararuhairbhajatē vikalpam |  
nityaṃ tvamēva niyatā padayōrmurārēḥ

tēnāsi nūnamavikalpasamādhiyōgyā || 11.28 ||

288

akṣētravidbhiradhigantumasaśakyavṛttiḥ mātastvayā niravadhirnidhirapramēyaḥ   rathyāntarēṣu caraṇāvani ! raṅgasaṅgī vātsalyanighnamanasā janasātkṛtō'sau    11.29	289
sampadyatē samucitaṃ kramamāśrayantyā sadvartmanā bhagavatō'pi gatirbhavatyā   īṣṭē padāvani ! punaḥ ka ivētarēṣāṃ vyāvartanasya viṣamādapathapracārāt    11.30	290
raṅgēśvarēṇa saha lāsyaviśēṣabhājō līlōcitēṣu tava ratnaśilātalēṣu   madhyē sthitāni katicinmaṇipādarakṣē ! sabhyān viśēṣamanuyōktumiti pratīmaḥ    11.31	291
nityaṃ padāvani ! nivēśya padaṃ bhavatyāṃ niṣpandakalpaparimēyaparicchadāni   śṛṅgāraśītalatarāṇi bhavanti kālē raṅgēśvarasya lalitāni gatāgatāni    11.32	292
bhōgārcanāni kṛtibhiḥ parikalpitāni prītyaiva raṅganṛpatiḥ pratipadyamānaḥ   paśyatsu nityamitarēṣu paricchadēṣu pratyāsanam bhajati kāñcanapādukē ! tvām    11.33	293
antastṛtīyanayanaiḥ svayamuttamāṅgaiḥ āvirbhaviṣyadatiriktamukhāmbujairvā   nyasyanti raṅgarasikasya vihārakālē vārakramēṇa kṛtinō maṇipādukē ! tvām    11.34	294

- raṅgēśvarē samadhirūḍhavihaṅgarājē  
 mātaṅgarājavidhṛtāṃ maṅipādukē ! tvām |  
 anvāsate vidhṛtacārusitātapatrāḥ  
 svargaukaśaḥ subhagacāmaralōlahastāḥ || 11.35 ||* 295
- viṣṇōḥ padaṃ gativaśādaparityajantīm  
 lōkēṣu nityaviṣamēṣu samapracārām |  
 anvētumarhati dhṛtāmakhilaiḥ surēndraiḥ  
 gaṅgā kathaṃ nu garuḍadhvajapādukē ! tvām || 11.36 ||* 296
- bhikṣāmapēksya danujēndragṛhaṃ prayātuḥ  
 guptyai gavāṃ viharatō vahataśca dūtyam |  
 tattādṛśāni caraṇāvani ! raṅgabhartuḥ  
 tvatsaṅgamēna subhagāni vicēṣṭitāni || 11.37 ||* 297
- nirvyajyamānanavatālalayaprathimnā  
 niryantraṇēna nijasañcaraṇakramēṇa |  
 mṛdnāsi raṅganṛpatērmaṅipādukē ! tvaṃ  
 duḥ khātmakān praṇamatāṃ duritaprārōhān || 11.38 ||* 298
- nityaṃ ya ēva jagatō maṅipādarakṣē !  
 sattāsthityayatanēṣu paraṃ nidānam |  
 sō'pi svatantracaritastvadadhīnavṛttiḥ  
 kā vā kathā taditarēṣu mitampacēṣu || 11.39 ||* 299
- nirviṣṭanāgaśayanēna parēṇa puṃsā  
 nyastē padē tvayi padāvani ! lōkahētōḥ |  
 svargaukasāṃ tvadanudhāvanatatparāṇāṃ  
 sadyaḥ padāni vipadāmapadaṃ bhavanti || 11.40 ||* 300



- śaradupagamakālē santyajana yōganidrāṃ  
 śaraṇamupagatānāṃ trāṇahētōḥ prayāsyana |  
 jaladhiduhituraṅkānmandamādāya dēvi !  
 tvayi khalu nidadhāti svamaṃ padaṃ raṅganāthaḥ || 11.41 || 301
- spr̥śasi padasarōjamaṃ pādukē ! nirvighātaṃ  
 praviśasi ca samastāṃ dēvi ! śuddhāntakakṣyāṃ |  
 aparamapi murārēḥ pūrvamābhīrakanyā -  
 svabhisaraṇavidhīnāmagrimā sākṣiṇī tvam || 11.42 || 302
- pratibhavanamananyē pādukē ! tvatprabhāvāt  
 vividhavapuṣi dēvē vibhramadyūtakālē |  
 abhilaṣitasapatnīgēhayātrāvighātaṃ  
 glahayati rahasi tvāṃ ṣoḍaśastrīsahasram || 11.43 || 303
- taṭabhuvi yamunāyāśchannavṛttau mukundē  
 muhuradhigamahētōrmuhyatāṃ yauvatānāṃ |  
 śamayitumalamāsīcchaṅkhacakrādicihnā  
 pratipadavicikitsāṃ pādukē ! paddhatistē || 11.44 || 304
- adhigatabahuśākhān mañjuvācaḥ śukādīn  
 sarasijanilayāyāḥ prītayē saṅgrahītum |  
 prakāṭitaguṇajālaṃ pādukē ! raṅgabandhōḥ  
 upaniṣadaṭavīṣu krīḍitaṃ tvatsanātham || 11.45 || 305
- munipariṣadi gītaṃ gautamīrakṣaṇaṃ tē  
 muhuranukalayantō mañjuvācaḥ śakuntāḥ |  
 uṣasi nijakulāyādutthitā daṇḍakēṣu  
 svayamapi padarakṣē ! svairamāmrēḍayanti || 11.46 || 306

yamaniyamaviśuddhairyaṃ na paśyanti cittaiḥ  
 śrutiṣu culakamātraṃ drśyatē yasya bhūmā |  
 sulabhanikhilabhāvaṃ māṃsadrṣṭējanasya  
 svayamupaharasi tvam pādukē ! taṃ pumāṃsam || 11.47 || 307

nidhimiva nirapāyaṃ tvāmanādr̥tya mōhāt  
 ahamiva mama dōṣaṃ bhāvayan kṣudramartham |  
 mayi sati karuṇāyāḥ pūrṇapātrē tvayā kiṃ  
 paramupagamanīyaḥ pādukē ! raṅganāthaḥ || 11.48 || 308

kamapi kanakasindhōḥ saikatē sañcarantaṃ  
 kalaśajaladhikanyāmēdinīdattahastam |  
 anīśamanubhavēyaṃ pādukē ! tvayyadhīnaṃ  
 sucaritaparipākaṃ sūribhiḥ sēvanīyam || 11.49 || 309

parisaramupayātā pādukē ! paśya mātāḥ  
 karaṇavilayakhēdātkāndiśīkē vivēkē |  
 puruṣamupanayantī puṇḍarīkākṣamagrē  
 punarudaranivāsaklēśavicchēdanaṃ naḥ || 11.50 || 310

sā mē bhūyātsapadi bhavatī pādukē ! tāpaśāntyai  
 yāmārūḍhō divamiva śubhaiḥ sēvyamānō marudbhiḥ |  
 saudāmanyā saha kamalayā sahyajāvṛddhihētuh  
 kālē kālē carati karuṇāvarṣukaḥ kṛṣṇamēghaḥ || 11.51 || 311

satyāllōkātsakalamahitātsthānatō vā raghūṇāṃ  
 śaṅkē mātāḥ ! samadhikagaṇaṃ saikataṃ sahyajāyāḥ |  
 pūrvampūrvaṃ ciraparicitaṃ pādukē ! yattyajantyā  
 nītō nāthastadidamitarannīyatē na tvayā'sau || 11.52 || 312

agre dēvi ! tvayi sumanasāmagrimairantaraṅgaiḥ  
 vinyastāyāṃ vinayagarimāvarjitāduttamāṅgāt |  
 dattē pādaṃ daramukūlitaṃ tvatprabhāvātisaṅkī  
 dēvaḥ śrīmān danujamathanō jaitrayātrāsvananyaḥ || 11.53 || 313

paurōdantān parikalayituṃ pādukē ! sañcariṣṇōḥ  
 vyaktāvyaktā vaśikaviśikhāvartinī raṅgabhartuḥ |  
 vēlātītaśrutiparimalairvyaktimabhyēti kālyē  
 vinyāsaistē vibudhapariṣanmaulivinyāsadrśyaiḥ || 11.54 || 314

āsaṃskārāddvijapariṣadā nityamabhyasyamānā  
 śrēyōhētuḥ śirasi jagataḥ sthāyinī svēna bhūmnā |  
 raṅgādhīsē svayamudayini kṣēptumandhaṃ tamisraṃ  
 gāyatrīva tricaturapadā gaṇyasē pādukē ! tvam || 11.55 || 315

bhavatīṃ parasya puruṣasya raṅgiṇō  
 mahimānamēva maṇipādu ! manmahē |  
 kathamanyathā svamahimapratiṣṭhitaḥ  
 pratitiṣṭhati tvayi padātpadaṃ prabhuḥ || 11.56 || 316

tithiraṣṭamī yadavatāravaibhavāt  
 prathamā tithistrijagatāmajāyata |  
 maṇipādukē ! tamupanīya vīthikā -  
 svatithīkarōṣi tadananyacakṣuṣām || 11.57 || 317

apāraprakhyātēraśaraṇaśaraṇyatvayaśāsā  
 nanu tvam raṅgēndōścaraṇakamalasyāpi śaraṇam |  
 yayā labhyaḥ paṅguprabhṛtibhiraṣau raṅganagara -  
 pratōlīparyantē nidhiranaghavācāṃ niravadhiḥ || 11.58 || 318

tattadvāsagr̥hāṅgaṇapraṇayinaḥ śrīraṅgaśṛṅgāriṇō

vāllabhyādavibhaktamantharagatistvaṃ mē gatiḥ pādukē ! |

līlāpaṅkajahallakōtpalagalanmādhvīkasēkōtthitā

yatrāmōdavikalpanā vivṛṇutē śuddhāntavāra -

kramam || 11.59 || 319

sambhavatu pādarakṣē !

satyasuparṇādiraupavāhyagaṇaḥ |

yātrāsu raṅgabhartuḥ

prathamaparispandakāraṇaṃ bhavatī || 11.60 ||

320

|| iti śrīkavitārkkikasim̐hasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē sañcārapaddhatiḥ ekādaśī ||

kavitārkkikasim̐hāya kalyāṇaguṇaśālinē |

śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

॥ puṣpapaddhatiḥ dvādaśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

śaurēḥ sañcārakālēṣu

puṣpavṛṣṭirdivaścyutā |

paryavasyati yatraiva

prapadyē tāṃ padāvanīm ॥ 12.1 ॥

321

daivataṃ mama jagattrayārcitā

divyadampativihārapādukā |

pāṇipādakamalārpaṇāttayōḥ

yā bhajatyanudinaṃ sabhājanam ॥ 12.2 ॥

322

tava raṅgarājamaṇipādu ! natō

vihitārhaṇaḥ surasaritpayasā |

avataṃsacandrakalayā giriśō

navakētakīdaḷamivārpayati ॥ 12.3 ॥

323

kusumēṣu samarpitēṣu bhaktaiḥ

tvayi raṅgēśapadāvani ! pratīmaḥ |

śaṭhakōpamunēstvadēkanāmnaḥ

subhagaṃ yatsurabhivamasya nityam ॥ 12.4 ॥

324

padē parasmin bhuvanē vidhātuḥ  
 puṇyaiḥ prasūnaiḥ puḷinē sarayvāḥ |  
 madhyē ca pādāvani ! sahyasindhōḥ  
 āśiccatuḥ sthānamivārcanaṃ tē || 12.5 || 325

tavaiva raṅgēśvarapādarakṣē !  
 saubhāgyamavyāhatamāptukāmāḥ |  
 suradrumāṇāṃ prasavaiḥ sujātaiḥ  
 abhyarcayantyapsarasō muhustvām || 12.6 || 326

nivēśitāṃ raṅgapatēḥ padābjē  
 manyē saparyāṃ maṇipādarakṣē ! |  
 tvadarpaṇādāpatitāmapaśyat  
 gāṇḍīvadhanvā giriśōttamāṅgē || 12.7 || 327

patrāṇi raṅganṛpatērmaṇipādarakṣē !  
 dvitrāṇyapi tvayi samarpya vibhūtikāmāḥ |  
 paryāyalabdhapuruhūtapadāḥ śacīnāṃ  
 patrāṅkurāṇi vilikhanti payōdharēṣu || 12.8 || 328

nirvartayanti tava yē nicitāni puṣpaiḥ  
 vaihārikāṇyupavanāni vasundharāyām |  
 kālēna tē kamalalōcanapādarakṣē !  
 krīḍanti nandanavanē kṛtinaḥ pumāṃsaḥ || 12.9 || 329

arcanti yē madhubhidō maṇipādarakṣē !  
 bhāvātmakairapi param bhavatīm prasūnaiḥ |  
 mandāradāmasubhagairmakūṭairajasraṃ  
 bṛndārakāḥ surabhayanti padaṃ tadīyam || 12.10 || 330

aspr̥ṣṭadōṣaparimarśamalaṅghyamanyaiḥ  
 hastāpacēyamakhilaṃ puruṣārthavargam |  
 citraṃ janārdanapadāvani ! sādhakānāṃ  
 tvayyarpitāḥ sumanasaḥ sahasā phalanti || 12.11 || 331

vandārubhiḥ suragaṇaistvayi samprayuktā  
 mālā vibhāti madhusūdanapādarakṣē ! |  
 vikrāntaviṣṇupadasaṃśrayabaddhasakhyā  
 bhāgīrathīva parirambhaṇakāṅkṣiṇī tē || 12.12 || 332

yē nāma raṅganṛpatērmaṇipādukē ! tvām  
 abhyarcayanti kamalairadhikartukāmāḥ |  
 ārōpayatyavahitā niyatiḥ kramāttān  
 kalpāntariyakamalāsanapatrikāsu || 12.13 || 333

tvayyarpitāni manujairmaṇipādarakṣē !  
 dūrvāṅkurāṇi sulabhānyathavā tulasyaḥ |  
 sārādhikāḥ sapadi raṅganarēndraśaktyā  
 saṃsāranāgadamanauśadhayō bhavanti || 12.14 || 334

ārādhyā nūnamasurārdanapādukē ! tvām  
 āmuṣmikāya vibhavāya sahasrapatraiḥ |  
 manvantarēṣu parivartiṣu dēvi ! martyāḥ  
 paryāyataḥ pariṇamanti sahasranētrāḥ || 12.15 || 335

dhanyaistvayi tridaśarakṣakapādarakṣē !  
 puṣpāṇi kāñcanamayāni samarpitāni |  
 visraṃsinā vinamatō giriśōttamāṅgāt  
 āragvadhēna militānyapṛthagbhavanti || 12.16 || 336

- viśvōpasargaśamanaṃ tvayi manyamānaiḥ  
 vaimānikaiḥ praṇihitaṃ maṇipādarakṣē ! |  
 padmāsahāyapadapadmanakhārciṣastē  
 puṣpōpahāravibhavaṃ punaruktayanti || 12.17 || 337
- nākaukasāṃ śamayituṃ paripanthivargān  
 nāthē padaṃ tvayi nivēśayituṃ pravṛttē |  
 tvatsaṃśritāṃ vijahatastuḷasīṃ vamanti  
 prasthānakāhalaravān prathamāṃ dvirēphāḥ || 12.18 || 338
- raṅgēśapādaparibhōgasujātagandhāṃ  
 samprāpya dēvi ! bhavatīṃ saha divyapuṣpaiḥ |  
 nityōpadarśitarasaṃ na kilādriyantē  
 nābhīsarōjamapi nandanacañcarīkāḥ || 12.19 || 339
- prāgēva kāñcanapadāvani ! puṣpavarṣāt  
 saṃvartitē śamitadaityabhayaiḥ surēndraiḥ |  
 padmēkṣaṇasya padapadmanivēśalābhē  
 puṣpābhiṣēkamucitaṃ pratipadyasē tvam || 12.20 || 340
- diśi diśi munipatnyō daṇḍakāraṇyabhāgē  
 na jahati bahumānānnūnamadyāpi mūlam |  
 raghupatipadarakṣē ! tvatpariṣkārahētōḥ  
 apacitakusumānāmāśramānōkahānām || 12.21 || 341
- ghaṭayasi paripūrṇān kṛṣṇamēghapracārē  
 kṛtibhirupahitaistvaṃ kētakīgarbhapātraiḥ |  
 varatanupariṇāmādvāmataḥ śyāmalānāṃ  
 praṇatisamayalagnān pādukē ! mauḷicandrān || 12.22 || 342



paricaraṇaniyuktaiḥ pādukē ! raṅgabhartuḥ  
 pavanatanayamukhyairarpitāṃ tvatsamīpē |  
 vinatavidhimukhēbhyō nirviśēṣāṃ dvirēphāḥ  
 kathamapi vibhajantē kāñcanīṃ padmapaṅktim || 12.23 || 343

vidhiśivapuruhūtasparśitairdivyapuṣpaiḥ  
 tvayi saha nipatantastattadudyānabhṛṅgāḥ |  
 madhuripupadarakṣē ! mañjubhiḥ svairninādaiḥ  
 aviditaparamārthān nūnamadhyāpayanti || 12.24 || 344

praśamayati janānāṃ sañjvaram raṅgabhartuḥ  
 parisaracalitānāṃ pādukē ! cāmarāṇām |  
 anudinamupayātairutthitaṃ divyapuṣpaiḥ  
 nigamaparimalaṃ tē nirviśan gandhavāhaḥ || 12.25 || 345

akhilabhuvanarakṣānāṭikāṃ darśayiṣyan  
 animiṣatarupuṣpairarcitē raṅgamadhyē |  
 abhinayamanurūpaṃ śikṣayatyātmanā tvām  
 prathamavihitalāsyāḥ pādukē ! raṅganāthaḥ || 12.26 || 346

agaḷitanijarāgāṃ dēvi ! viṣṇōḥ padaṃ tat  
 tribhuvanamahānīyāṃ prāpya sandhyāmiva tvām |  
 bhavati vibudhamuktaiḥ spaṣṭatārānuṣaṅgaṃ  
 parisarapatitaistē pārijātaprasūnaiḥ || 12.27 || 347

vyañjantyētē vibhavamanaghaṃ rañjayantaḥ śrutīrnaḥ  
 prādhvaṃ raṅgakṣitipatipadaṃ pādukē ! dhārayantyāḥ |  
 nādairantarnihitanigamairnandanōdyānabhṛṅgāḥ  
 divyaiḥ puṣpaiḥ snapitavapuṣō dēvi ! sausnātikāstē || 12.28 || 348

kiṃ puṣpaistulasīdalairapi kṛtaṃ dūrvā'pi dūrē sthitā  
tvatpūjāsu mukundapādu ! kṛpayā tvaṃ kāmadhēnuḥ satām |  
pratyagrāhṛtadarbhapallavalavagrāsābhilāṣōnmukhī  
dhēnustiṣṭhatu sā vasiṣṭhabhavanadvārōpakaṇṭha -

sthalē || 12.29 || 349

cūḍāragvadharajasā

cūrṇasnapanam vidhāya tē pūrvam |  
raṅgēśapādukē ! tvām  
abhiṣiñcati mauliṅgayā śambhuḥ || 12.30 ||

350

|| iti śrīkavitārkikasimḥasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāśahasrē puṣpapaddhatiḥ dvādaśī ||  
kavitārkikasimhāya kalyāṇaguṇaśālinē |  
śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ parāgapaddhatiḥ trayōdaśī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

pāntu vaḥ padmanābhasya

pādukākēlipāṃsavaḥ |

ahalyādēhanirmāṇa -

paryāyaparamāṇavaḥ ॥ 13.1 ॥

351

tava sañcaraṇādrajō vidhūtaṃ

yadidaṃ raṅganarēndrapādarakṣē ! |

alamētadanāvilāni kartuṃ

katakakṣōda ivāśu mānasāni ॥ 13.2 ॥

352

punaruktapitāmahānubhāvāḥ

puruṣāḥ kēcidamī punanti viśvam |

madhuvairipadāravindabandhōḥ

aparāgāstava pādukē ! parāgaiḥ ॥ 13.3 ॥

353

abhiyuktajanō nijārbhakāṇāṃ

bahuśō raṅganarēndrapādarakṣē ! |

avalēpapiśācamōcanārthaṃ

rajasā limpati tāvakēna dēhān ॥ 13.4 ॥

354

śirasā pariḡṛhya lōkapālāḥ

tava raṅgēśvarapādukē ! rajāṃsi |

viṣamēṣu balēṣu dānavānāṃ

vyapanītānyaśirastramāviśanti || 13.5 ||

355

kṛtinaḥ śirasā samudvahantaḥ

katicitkēśavapādukē ! rajastē |

rajasastamasō'pi dūrabhūtaṃ

paripaśyanti viśuddhamēva sattvam || 13.6 ||

356

adhikaṃ padamāśritō'pi vēdhāḥ

prayatō raṅgadhurīṇapādarakṣē ! |

abhivāñchati saṅgamaṃ parāgaiḥ

abhijātaistava dēvi ! nābhijātaḥ || 13.7 ||

357

śuddhasattvavapuṣaiva bhavatyā

pādukē ! virajasau haripādau |

astu kiṃ punaridaṃ rajasā tē

śuddhasattvamayatā manujānām || 13.8 ||

358

tadrajastava tanōti pādukē !

mānasānyakaṭhināni dēhinām |

prastarasya padavīgatasya yat

vyācakāra munidharmadāratām || 13.9 ||

359

raṅgēśayasya puruṣasya jagadvibhūtyai

rathyāparikramavidhau maṇipādarakṣē ! |

sīmantadēśamanavadyasarasvatīnāṃ

sindūrayanti bhavaticaritāḥ parāgāḥ || 13.10 ||

360

mānyēna raṅganṛpatērmaṇipādarakṣē !  
 cūdāpadāni rajasā tava bhūṣayantaḥ |  
 kālakramēṇa bhajatām kamalāsanatvaṃ  
 nābhīsarōjarajasām nivasanti madhyē || 13.11 || 361

mātarmukundacaraṇāvani ! tāvakīnāḥ  
 cintāvaśīkaraṇacūrṇaviśēṣakalpāḥ |  
 sañcārapāṃsukaṇikāḥ śirasā vahantō  
 viśvaṃ punanti padapadmaparāgalēsaiḥ || 13.12 || 362

āyōjitānyamaladhībhirananyalabhyē  
 pādāvani ! śrutivadhūpaṭavāsakṛtyē |  
 tvatsañcarapracalitāni rajāṃsi śaurēḥ  
 prakhyāpayanti padapadmaparāgaśōbhām || 13.13 || 363

mūrdhānamamba ! murabhinmaṇipādarakṣē !  
 yēṣāṃ kadā'pi rajasā bhavatī punāti |  
 tvāmēva tē sukṛtinaḥ snapayanti kālē  
 mandāradāmarajasā makuṭacyutēna || 13.14 || 364

rathyāvihārarajasā paridhūsarāṅgīm  
 raṅgēśvarasya lalitēṣu mahōtsavēṣu |  
 prasphōṭayatyavanatō maṇipādukē ! tvām  
 gaurīpatiḥ svayamibhājinapallavēna || 13.15 || 365

nēdīyasām nijaparāganivēśapūrvam  
 sprṣṭvā śirāṃsi bhavatī bhavarōgabhājām |  
 gādham nipīḍya garuḍadhvajapādarakṣē !  
 mānagraham śamayatīva parairasādhyam || 13.16 || 366

āpātavallavatanōrakumārayūnaḥ  
 pādāvani ! praviśatō yamunānikuñjān |  
 āsīdanaṅgasamarātpurataḥ pravṛttaḥ  
 sēnāparāga iva tē padavīparāgaḥ || 13.17 || 367

gaṅgāpagātaṭalatāgrhamāśrayantyāḥ  
 pādāvani ! pracalitaṃ padavīrajastē |  
 prāyēṇa pāvanatamaṃ praṇatasya śambhōḥ  
 uddhūlanaṃ kimapi nūtanamātanōti || 13.18 || 368

antē tadā tvamaviḷambitamānayanantī  
 raṅgādbhujāṅgaśayanaṃ maṇipādarakṣē ! |  
 kāmaṃ nivartayitumarhasi sañjvaraṃ mē  
 karpūracūrṇapaṭalairiva dhūlibhistē || 13.19 || 369

raṅgēśapādasahadarmacari ! tvadīyān  
 mauḷau nivēśya mahitān padavīparāgān |  
 santastrivargapadavīmatilaṅghayantō  
 mauḷau padaṃ vidadhatē vibudhēśvarāṅām || 13.20 || 370

mātastadā mādhavapādarakṣē !  
 tvayi prasaktaṃ tvarayōpayāntyām |  
 parāmṛśēyaṃ padavīparāgaṃ  
 prāṇaiḥ prayāṅāya samujjihānaiḥ || 13.21 || 371

tathāgatā rāghavapādarakṣē !  
 sampāśyamānēṣu tapōdhanēṣu |  
 āsīdahalyā tava pāṃsulēśaiḥ  
 apāṃsulānāṃ svayamagraganyā || 13.22 || 372

paśyāmi padmēkṣaṇapādarakṣē !

bhavāmbudhiṃ pātumiva pravṛttān |

bhaktōpayānatvarayā bhavatyāḥ

paryasyamānān padavīparāgān || 13.23 ||

373

pañcāyudhī bhūṣaṇamēva śaurēḥ

yatastavaitē maṇipādarakṣē ! |

vitānvatē vyāptadiśaḥ parāgāḥ

śāntōdayān śatrucamūparāgān || 13.24 ||

374

pariṇatimakāṭhōrāṃ prāptayā yatprabhāvāt

alabhata śīlayā svān gautamō dharmadārān |

punarupajaniśaṅkāvārakaṃ pādukē ! tat

praśamayati rajastē rāgayōgaṃ prajānām || 13.25 ||

375

rajanivigamakālē rāmagāthāṃ paṭhantaḥ

kuśikatanayamukhyāḥ pādukē ! bhāvayantē |

upalaśakalasaktaistvatparāgairakāṇḍē

janitamunikaḷatrān daṇḍakāraṇyabhāgān || 13.26 ||

376

śubhasaraṇirajōbhiḥ śōbhayantī dharitrīṃ

pariṇatiramaṇīyān prakṣarantī pumarthān |

bhavasi bhuvanavandyā pādukē ! raṅgabhartuḥ

śaraṇamupagatānāṃ śāsvatī kāmadhēnuḥ || 13.27 ||

377

pavanataralitastē pādukē ! raṅgabhartuḥ

viharaṇasamayēṣu vyāptaviśvaḥ parāgaḥ |

viṣamaviṣayavartmavyākulānāmajasraṃ

vyapanayati janānāṃ vāsanārēṇujālam || 13.28 ||

378

niṣpratyūhamupāsiṣīmahī muhurniśśēṣadōṣacchidō

nityaṃ raṅgadhurandharasya nigamastōmārcitē pādukē ! |

dhattē mūrdhabhirādīpadmajanitā tattādrśī santatiḥ

yatsañcārapavitritakṣītirajaḥ paṅktiṃ

catuṣpañcaśaiḥ || 13.29 || 379

rajasā parōrajastat

na khalu na laṅghyēta bhagavatō'pi padam |

kimuta hṛdayaṃ madīyaṃ

bhavatī yadi nāma pādukē ! na syāt || 13.30 ||

380

|| iti śrīkavitārkkikaśiṃhasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē parāgapaddhatiḥ trayōdaśī ||

kavitārkkikaśiṃhāya kalyāṇaguṇaśālinē |

śrīmatē vēṅkaṭēśāya vēdāntaguravē namaḥ ||



śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

॥ *nādapaddhatiḥ caturdaśī* ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

śrutīnāṃ bhūṣaṇānāṃ tē śaṅkē raṅgēndrapādukē ! |

mithaḥ saṅgharṣasañjātaṃ rajaḥ kimapi śiñjitaṃ ॥ 14.1 ॥

381

murabhinmaṇipādukē ! bhavatyāḥ

stutimākarṇayatāṃ mayā nibaddhām |

avadhīrayasīva mañjunādaiḥ

acamatkāravacāṃsi durjanānām ॥ 14.2 ॥

382

vihitēṣvabhivādanēṣu vēdaiḥ

gamanōdīritagarbharatnanādā |

madhuraṃ madhuvairipādarakṣē !

bhavatī pratyabhivādanaṃ vidhattē ॥ 14.3 ॥

383

svadatē kimihaiva raṅganāthō

mayi tiṣṭhan yadi vā padē parasmin |

iti pṛcchasi dēvi ! nūnamasmān

madhuraistvaṃ maṇipādukē ninādaiḥ ॥ 14.4 ॥

384

avarōdhagatasya raṅgabhartuḥ

gatiṣu vyañjitaagarbharatnanādā |

<i>pratisaṃllapasīva pādukē ! tvam kamalānūpuramañjuśiñjitānām    14.5   </i>	385
<i>murabhiccaraṅāravindarūpaṃ mahitānandamavāpya pūruṣārtham   anaghairmaṅipādukē ! ninādaiḥ ahamannāda itīva gāyasi tvam    14.6   </i>	386
<i>madhuvairipadāmbujaṃ bhajantī maṅipādāvani ! mañjuśiñjitēna   paṭhasīva muhuḥ svayaṃ prajānām aparōpajñamarīṣṭaśāntimantram    14.7   </i>	387
<i>śrutibhiḥ paramaṃ padaṃ murārēḥ anidaṅkāramanēvamityupāttam   idamitthamiti bravīṣi nūnaṃ maṅipādāvani ! mañjubhiḥ praṅādaiḥ    14.8   </i>	388
<i>munayaḥ praṅidhānasanniruddhē hṛdi raṅgēśvararatnapādukē ! tvām   vinivēśya vibhāvayantyananyāḥ praṅavasya praṅidhiṃ tava praṅādam    14.9   </i>	389
<i>madhuraṃ maṅipādukē ! pravṛttē bhavatī raṅgapatērvihārakālē   abhayārthanayā samabhyupētān avisamvādayatīva mañjunādaiḥ    14.10   </i>	390
<i>śravasōrmama pāraṅāṃ diśantī maṅipādāvani ! mañjulaiḥ praṅādaiḥ  </i>	

ramayā kṣamayā ca dattahastaṃ samayē raṅgadhurīṅamānayēthāḥ    14.11	391
anuyāti nityamamṛtātmikāṃ kalāṃ tava raṅgacandramaṇipādu ! jhaṅkṛtam   śravasā mukhēna paribhujya yatkṣaṇāt ajarāmaratvamupayānti sādhaveḥ    14.12	392
paruṣairajasramasatāmanarthakaiḥ parivādapaiśunavikatthanādibhiḥ   madhukaiṭabhārīmaṇipādukē ! mama śrutiduṣkṛtāni vinivāraya svanaiḥ    14.13	393
pādukē ! pariyanasya dūrataḥ sūcayanti khalu tāvakāḥ svanāḥ   līlayā bhujagatalpamujjhataḥ śrīmatastricaturān padakramān    14.14	394
dēvi ! daityadamanāya satvaram prasthitasya maṇipādukē ! prabhōḥ   viśvamaṅgalaviśēśasūcakaṃ śākunaṃ bhavati tāvakaṃ rutam    14.15	395
dātumarhasi tadā mama śrutau dēvi ! raṅgapatiratnapādukē !   vihvalasya bhavadīyaśīṅjitaṃ svādu karṇarasanārasāyanam    14.16	396
ahamupari samastadēvatānām upari mamaiśa vibhāti vāsudēvaḥ	

tadiha parataramaṃ na kiñcidasmāt

iti vadasīva padāvani ! praṇādaiḥ || 14.17 ||

397

avanatavibudhēndramauḷimālā

madhumadaśikṣitamantharaprayātā |

prathayasi parirabdhaśauripādā

maṅkalahēna viyātajalpitanī || 14.18 ||

398

āsthānēṣu tridaśamahitān vartayitvā vihārān

sthānē sthānē nijaparijanaṃ vārayitvā yathārham |

vāsāgāraṃ svayamupasaraṃ pādukē ! mañjunādām

āparyaṅkāṇna khalu bhavatīṃ raṅganāthō jahāti || 14.19 ||

399

antarnyastairmaṅibhiruditaṃ pādukē ! raṅgabandhau

mandaṃ mandaṃ nihitacaraṇē mañjuḷaṃ tē ninādam |

paśyantyādikramapariṇatēḥ prāktanīṃ tām parāyā

manyē mitrāvaruṇaviṣayāduccarantīmavasthām || 14.20 ||

400

prakhyātānāṃ pariṣadi satām kārayitvā pratijñām

prāyēṇa tvām prathitavibhavām varṇayantī mayā tvam |

pādanyāsakramamanuḡaṇaṃ prāpya raṅgādhiraḡjāt

padyārambhān gaṇayasi paraṃ pādukē !

svairninādaiḥ || 14.21 || 401

viṣṇōrasmin padasarasijē vṛttibhēdairvicitraiḥ

aidamparyaṃ nigamavacasāmaikakaṇṭhyēna siddham |

itthaṃ puṃsāmanipuṇadhiyām pādukē ! tvam tadēva

sprṣṭvā satyaṃ vadasi niyataṃ mañjunā śiṅjitēna || 14.22 ||

402

āmnāyaistvāmanitaraparaiḥ stōtumabhyudyatānām  
 madhyē bhaktyā madhuvijayinaḥ pādukē ! mōhabhājām |  
 śikṣātattvaskhalitavacasām śikṣayasyēva puṃsām  
 mātrādīni svayamanupadaṃ mañjubhiḥ svairninādaiḥ || 14.23 || 403

lakṣmīkāntaṃ kamapi taruṇaṃ rathyayā niṣpatantaṃ  
 rāgād draṣṭuṃ tvaritamanasām rājadhānīvadhūnām |  
 pratyādēśaṃ bhajati madhuraiḥ pādukē ! śiñjitaistē  
 cētōhārī kusumadhanuṣaḥ śiñjinīmañjunādaḥ || 14.24 || 404

raṅgādhīśē saha kamalayā sādaraṃ yāyajūkaiḥ  
 sāraṃ divyaṃ savanahaviṣāṃ bhōktumāhūyamānē |  
 nēdīyōbhirnigamavacasām nityamaṃhaḥ pratīpaiḥ  
 pratyālāpaṃ diśati bhavatī pādukē ! śiñjitaiḥ svaiḥ || 14.25 || 405

upāśya nūnaṃ maṇipādukē ! tvāṃ  
 raṅgēśapādāmbujarājahaṃsīm |  
 patyuhḥ prajānāmalabhanta pūrvam  
 mañju svanaṃ vāhanarājahaṃsāḥ || 14.26 || 406

anādimāyārajanīvasēna  
 prasvāpabhājām pratibōdhanārham |  
 paśyāmi nityōditavāsarasya  
 prabhātanāndīmiva pādukē ! tvām || 14.27 || 407

śṛṇōtu raṅgādhipatiḥ prajānām  
 ārtadhvaniṃ kvāpi samujjihānam |  
 itīva matvā maṇipādukē ! tvam  
 mandapracārairmṛduśiñjitā'si || 14.28 || 408

- antē mamārtiṃ śamayīṣyatastām*  
*agrēsarāṅyāpatatō murārēḥ |*  
*śramōpapannaḥ śṛṅuyāṃ bhavatyāḥ*  
*śītāni pādāvani ! śiñjitāni || 14.29 ||* 409
- svādūni raṅgēśvarapādarakṣē !*  
*śrōtraiḥ pibantastava śiñjitāni |*  
*pacantyavidyōpacitānaśēṣān*  
*antargatānātmavidaḥ kaṣāyān || 14.30 ||* 410
- avaimi raṅgādhipatēḥ sakāśāt*  
*avēkṣamāṅeṣu janēṣu rakṣām |*  
*udāranādāṃ maṅipādukē ! tvām*  
*ōmityanujñākṣaramudgirantīm || 14.31 ||* 411
- madhudviṣaḥ svairavihāra hētuḥ*  
*mañjusvanān śikṣayasīva mātāḥ ! |*  
*paryantabhājōrmaṅipādarakṣē !*  
*padmādharāṅyōrmaṅinūpurāṇi || 14.32 ||* 412
- prāsthānikēṣu samayēṣu samāgatēṣu*  
*prāptā padaṃ paricitaṃ dvijapuṅgavēna |*  
*puṣṇāsi raṅganṛpatērmaṅipādukē ! tvaṃ*  
*punṅyāhaghōṣamiva garbhamaṅipraṅādaiḥ || 14.33 ||* 413
- ārtadhvanērucitamuttaramantakālē*  
*karnēṣu mañjuninadēna kariṣyasīti |*  
*vāsaṃ bhajanti kṛtinō maṅipādarakṣē !*  
*punṅyēṣu dēvi ! puḷinēṣu marudvṛdhāyāḥ || 14.34 ||* 414

- dūtyē balērvimathanē śakaṭasya bhaṅgē  
 yātrōtsavēṣu ca vibhōḥ pratipannasakhyā |  
 vīrāyitāni birudōpahitāni nūnaṃ  
 mañjusvanaiḥ prathayasē maṇipādukē ! tvam || 14.35 || 415
- stōtuṃ pravṛttamapī mām niḡamastutām tvām  
 vyāsajyamānakaraṇaṃ viṣayēṣvajasram |  
 antarmaṇidhvanibhiracyutapādukē ! tvam  
 sambōdhayasyanukalaṃ sahaḡānukampā || 14.36 || 416
- dēvasya dānavaripōrmaṇipādarakṣē !  
 prasthānamaṅgaḡavidhau pratipannanādām |  
 mā bhaiṣṭa sādḡava iti svayamālapantīm  
 jānē jagattritayarakṣaṇadīkṣitām tvām || 14.37 || 417
- svacchandavibhramagatau maṇipādukē ! tvam  
 pādāravindamadhigamya parasya puṃsaḡ |  
 jātasvanā pratipadaṃ japasīva sūktaṃ  
 vidrāvaṇaṃ kimapī vairivarūthinīnām || 14.38 || 418
- rakṣārthamāśritajanasya samujjihānē  
 raṅgēśvarē śaradi śēṣabhujāṅgatalpāt |  
 nādāstava śrutisukhā maṇipādarakṣē !  
 prasthānaśaṅkhaninadāt prathamē bhavanti || 14.39 || 419
- nityaṃ padāmburuhayōriha gōpikām tvām  
 gōpījanapriyatamō maṇipādarakṣē |  
 sampannaghōṣavibhavām gatibhirnijābhiḡ  
 prītyēva na tyajati raṅgasamāśritō'pi || 14.40 || 420

prāyah padāvani ! vibhōḥ praṇatārtihantuḥ  
 prasthānamaṅgalavidhau prathamōdyatāni |  
 tvacchiñjitāni sapadi svayamārabhantē  
 kālōcitān kanakakāhalaśaṅkhanādān || 14.41 || 421

āmrēḍitaśrutigaṇairninadairmaṇīnām  
 āmnāyavēdyamanubhāvamabhaṅguraṃ tē |  
 udgāsyatāṃ niyatamicchasi sāmagānāṃ  
 tānapradānamiva śauripadāvani ! tvam || 14.42 || 422

rathyāsu raṅganṛpatērmaṇipādarakṣē !  
 tvadgarbharatnajanitō madhuraḥ praṇādaḥ |  
 sandarśanōtsukadhiyāṃ purasundarīṇāṃ  
 sampadyatē śravaṇamōhanamantraghōṣaḥ || 14.43 || 423

ākasmikēṣu samayēṣvapavārya bhr̥tyān  
 antaḥpuraṃ viśati raṅgapatau salīlam |  
 vyāmōhanēna bhavatī sudṛśāmadhītē  
 mañjusvanēna madanōpaniṣadrahasyam || 14.44 || 424

yātrāvihārasamayēṣu samutthitaṃ tē  
 raṅgādhipasya caraṇāvani ! mañju nādam |  
 paryākulēndriyamṛgagrahaṇāya puṃsām  
 sammōhanaṃ śabaragītamiva pratīmaḥ || 14.45 || 425

prāyēṇa sahyaduhiturnadarājakanyā  
 jāmāturāgamanasūcanamīhamānā |  
 mañjupraṇādasubhagairmaṇipādukē ! tvām  
 antaryutāmakṛta yautakaratakhaṇḍaiḥ || 14.46 || 426



nityaṃ vihārasamayē nigamānuyātaiḥ  
 vikṣēpatāṇḍavitagarbhamaṇiprasūtaiḥ |  
 nādaiḥ svayaṃ narakamardanapādarakṣē !  
 nādāvasānanilayaṃ vadasīva nātham || 14.47 || 427

sādhāraṇēṣu yuvayōrmaṇipādarakṣē !  
 dēvasya dānavaripōstriṣu vikramēṣu |  
 adyāpi śīñjitamiṣādanuvartamānaṃ  
 nyūnādhikatvaviṣayaṃ kalahaṃ pratīmaḥ || 14.48 || 428

prāyaḥ padāvani ! vibhōḥ praṇayāparādhē  
 mānagrahaṃ śamayituṃ mahiṣījanānām |  
 uccārayanti ninadaistava garbharatnā -  
 nyudghātamakṣaramupāśrayabhāratīnām || 14.49 || 429

antaścarēṣu pavanēṣu jitēṣvabhijñāḥ  
 pratyāṇmukhīm pariṇamayya manaḥ pravṛttim |  
 āsvādayanti sarasaṃ maṇipādarakṣē !  
 nādāvasānasamayē bhavatīninādam || 14.50 || 430

dākṣiṇyamatra niyataṃ niyatā sudhā'smin  
 ityudgatō niyatamacyutapādarakṣē ! |  
 pratyēkaśamśritapadastutayē bhavatyōḥ  
 saṅgharṣavāda iva madhyamaṇipraṇādaḥ || 14.51 || 431

sañcārakēlikalahāyitagarbharatnā  
 sāṃsiddhikaṃ sakalajantuṣu sārvaabhaumam |  
 rakṣārthinām prathayasīva padāvani ! tvaṃ  
 raṅgēśvarasya niravagrahamānṛśaṃsyam || 14.52 || 432

prāptuṃ paraṃ puriśayaṃ puruṣaṃ munīnām  
 abhyasyatāmanudinaṃ praṇavaṃ trimātram |  
 śrīraṅgarājacaraṇāvani ! śīñjitaṃ tē  
 śaṅkē samunnayanasāmaviśēṣaghōṣam || 14.53 || 433

nityaṃ samāhitadhiyāmupadarśayanti  
 nāgēśayaṃ kimapi dhāma nijōrdhvabhāgē |  
 hr̥tkarṇikāmanugatā maṇipādukē ! tvam  
 mañjusvanā sphurasi vāgbhramarī parēva || 14.54 || 434

mānēṣu dānavaripōrmaṇipādarakṣē !  
 tvāmāśritēṣu nigamēṣvavadhīritēṣu |  
 mañjusvanairvadasī maivamitīva mātāḥ !  
 vėlāṃ lilaṅghayiṣatō manujānnirōddhum || 14.55 || 435

krandatsu kātaratayā karaṇavyapāyē  
 raṅgōpaśalyaśayitēṣu janēṣvalakṣyam |  
 āsīdasi tvaritamaskhalitānukampā  
 mātēva mañjuninadā maṇipādukē ! tvam || 14.56 || 436

bhāsvatsuvanṇavapuṣāṃ maṇipādarakṣē !  
 padmāsahāyapadapadmavibhūṣaṇānām |  
 mañjīraśīñjitavikalpitamañjunādā  
 mañjūṣikēva bhavatī nigamāntavācām || 14.57 || 437

raṅgēśapādakamalāt tvadadhīnavṛttēḥ  
 anyēṣu kēṣucidalakṣyamananyavēdyam |  
 āmnāyagūḍhamabahirmaṇibhiḥ kvaṇadbhiḥ  
 nēḍīyasāṃ prathayasīva nijānubhāvam || 14.58 || 438

kālōpapannakaraṇātyayanirvicēṣṭē

jātaśramē mayi janārdanapādarakṣē ! |

āśvāsanāya purataḥ prasarantu mātāḥ !

vārtāharāstava ravāḥ śamitārtayō mē || 14.59 ||

439

saṃrakṣaṇāya samayē jagatāṃ trayāṇāṃ

yātrāsu raṅganṛpatērupatasthuṣīṣu |

sampatsyatē śrutisukhairmaṇipādarakṣē !

maṅgalyasūktiranaghā tava mañjunādaiḥ || 14.60 ||

440

garbhōpalairgamanavēgavaśādvilōlaiḥ

vācālītā madhubhidō maṇipādarakṣē |

prastauṣi bhāvitadhiyāṃ pathi dēvayānē

prasthānamaṅgaḷamṛdaṅgaviśēṣaghōṣam || 14.61 ||

441

paryāṅkamāśritavatō maṇipādukē ! tvaṃ

pādaṃ vihāya parikalpitamaunamudrā |

śrōtuṃ prabhōravasaraṃ diśasīva mātāḥ !

nābhīsarōjaśayitārbhakasāmagītim || 14.62 ||

442

bhōgāya dēvi ! bhavatī maṇipādarakṣē !

padmāsahāyamadhirōpya bhujāṅgatalpē |

viśvasya guptimadhikṛtya vihārahīnā

vācaṃyamā kimapi cintayatīva kāryam || 14.63 ||

443

nityaprabōdhasubhagē puruṣē parasmin

nidrāmupēyūṣi tadēkavihāraśīlā |

mañjusvanaṃ vijahatī maṇipādukē ! tvaṃ

saṃvēśamicchasi paraṃ caraṇāntikasthā || 14.64 ||

444

lāsyam vihāya kimapi sthitamāśrayantī  
 raṅgēśvarēṇa sahitā maṇimaṇḍapēṣu |  
 mañjusvanēṣu viratēṣvapi viśvamētat  
 maunēna hanta bhavatī mukharīkarōti || 14.65 || 445

vismāpitēva bhavatī maṇipādarakṣē !  
 vairōcanērvitarāṇēna tathāvidhēna |  
 ētāvatā'lamiti dēvi ! gṛhītapādā  
 nātham trivikramamavārayatēva nādaiḥ || 14.66 || 446

sāmāni raṅganṛpatiḥ sarasaṃ ca gītaṃ  
 līlāgatēṣu vinivārayati svatantraḥ |  
 śrōtuṃ tava śrutisukhāni viśēṣavēdī  
 mañjūni kāñcanapadāvani ! śiñjitāni || 14.67 || 447

tattādrśiṃ prathayatā rucirāṃ svarēkhāṃ  
 varṇādhikēna madhusūdanapādarakṣē ! |  
 paśyanti cittanikaṣē vinivēśya santō  
 mañjusvanēna tava naigamikaṃ suvarṇam || 14.68 || 448

mugdhasya hanta bhavatīṃ stuvatō mamaitā -  
 nyākarnya nūnamayathāyathajalpitāni |  
 itthaṃ vada tvamiti śikṣayituṃ praṇādān  
 mañjūnudīrayasi mādhavapādukē ! tvam || 14.69 || 449

ādau sahasramiti yatsahasā mayōktaṃ  
 tuṣṭūsatā niravadhiṃ mahimārṇavaṃ tē |  
 āmrēdayasyatha kimētadamṛṣyamāṇā  
 mañjusvanēna madhujinmaṇipādukē ! tvam || 14.70 || 450

parimitaparibarhaṃ pādukē ! sañcariṣṇau  
 tvayi vinihitapādē līlayā raṅganāthē |  
 niyamayati vipañcīṃ nityamēkāntasēvī  
 niśamayitumudārānnāradastē ninādān || 14.71 || 451

viharati viśikhāyāṃ raṅganāthē salīlaṃ  
 gamanavaśavilōlairgarbharatnaiḥ kvaṇantyaḥ |  
 mañivalayaninādairmañjulaistē diśanti  
 prativacanamudāraṃ pādukē ! pauranāryaḥ || 14.72 || 452

anukṛtasavanīyastōtraśastrāṃ ninādaiḥ  
 anugatanigamāṃ tvāmāsthītō raṅganāthaḥ |  
 anitaravibudhārhaṃ havyamāsvādayiṣyan  
 viśati caraṇarakṣē ! yajñavāṭaṃ dvijānām || 14.73 || 453

caraṇakamalamētadraṅganāthasya nityaṃ  
 śaraṇamiti janānāṃ darśayantī yathāvat |  
 pratipadamapi hr̥dyaṃ pādukē ! svādubhāvāt  
 anuvadati paraṃ tē nādamāmnāyapañktiḥ || 14.74 || 454

rahitabhujagatalpē tvatsanāthē prajānāṃ  
 pratibhayaśamanāya prasthitē raṅganāthē |  
 prathamamudayamānaḥ pādukē ! tūryaghōṣāt  
 pratiphalati ninādaḥ pāñcajanyaē tvadīyaḥ || 14.75 || 455

vakulaḍharatanustvaṃ saṃhitāṃ yāmapaśyaḥ  
 śrutipariṣadi tasyāḥ saurabhaṃ yōjayanti |  
 haricaraṇasarōjāmōdasammōditāyāḥ  
 pratipadaramaṇīyāḥ pādukē ! tē ninādāḥ || 14.76 || 456

danutanayanihanturjaitrayātrānukūlē

śaradupagamakālē sahyajāmāpatanti |

śrutimadhuramudāraṃ śikṣituṃ tē ninādaṃ

parihṛtanijavāsāḥ pādukē ! rājahaṃsāḥ || 14.77 ||

457

viharaṇasamayēṣu pratyahaṃ raṅgabhartuḥ

caraṇanakhamayūkhaiḥ sōttariyā viśuddhaiḥ |

pariṇamayasi nādaṃ pādukē ! garbharatnaiḥ

damayitumiva śiṣyān dīrghikārājahaṃsān || 14.78 ||

458

pariṣadi viratāyāṃ pādukē ! raṅgabhartuḥ

pariḥjanamapavārya prasthitasyāvarōdhān |

mañinikarasamudyanmañjunādāpadēśāt

abhilapasi yathārhaṃ nūnamālōkaśabdān || 14.79 ||

459

gurujananiyataṃ tad gōpikānāṃ sahasraṃ

dinakaratanayāyāḥ saikatē divyagōpaḥ |

vaśamanayadayatnāt vaṃśanādānuyātaiḥ

tava khalu padarakṣē ! tādṛśairmañjunādaiḥ || 14.80 ||

460

nijapadavinivēśānnirviśēṣapracārān

pariṇamayati bhaktān raṅganāthō yathā mām |

iti viharaṇakālē mañjuśiñjāviśēṣaiḥ

hitamupadiśasīva prāṇināṃ pādukē ! tvam || 14.81 ||

461

ayamayamiti taistaiḥ kalpitānadhvabhēdān

pratipadamavalōkya prāṇināṃ vyākulānām |

caṭulamañikalāpaiḥ śauripādāvani ! tvam

mukharayasi vihārairmuktighaṇṭāpathāgryam || 14.82 ||

462

- padakamalamudāraṃ darśayantī murārēḥ  
 kalamadhuraninādā garbharatnairvilōlaiḥ |  
 viṣamaviṣayatṛṣṇāvyākulāni prajānām  
 abhimukhayasi nūnaṃ pādukē ! mānasāni || 14.83 ||* 463
- madhuripupadarakṣē ! mandabuddhau mayi tvām  
 anavadhimahimānaṃ tvatprasādāt stuvānē |  
 maṇinikarasamutthairmañjunādaiḥ kavīnām  
 uparamayasi tāmstān nūnamutsēkavādān || 14.84 ||* 464
- śaraṇamupagatē tvāṃ śārṅgiṇaḥ pādarakṣē !  
 sakṛditi vidhisiddhaṃ tyaktukāmē vimōhāt |  
 pracalitamañijālavyañjitaiḥ śiñjitaiḥ svaiḥ  
 alamalamiti nūnaṃ vārayasyādarēṇa || 14.85 ||* 465
- vikalakaraṇavṛttau vihvalāṅgē vilakṣaṃ  
 vilapati mayi mōhādbibhratī śauripādam |  
 parisaramadhigantuṃ paśya pādāvani ! tvam  
 pratibhayamakhilaṃ mē bhartsayantī ninādaiḥ || 14.86 ||* 466
- karaṇavigamakālē kālahuṅkāraśaṅkī  
 drutapadamupagacchan dattahastaḥ priyābhyām |  
 pariṇamayatu karṇē raṅganāthaḥ svayaṃ naḥ  
 praṇavamiva bhavatyāḥ pādukē ! mañjunādam || 14.87 ||* 467
- kamalavanasakhīṃ tām kaumudīmudvahantaṃ  
 savidhamupanayantī tādrśaṃ raṅgacandram |  
 praḷayadinasamutthān pādukē ! māmakīnān  
 praśamaya paritāpān śītalaiḥ śiñjitaiḥ svaiḥ || 14.88 ||* 468

praśamayatu bhayaṃ naḥ paścimaśvāsakālē  
 rahasi viharāṇaṃ tē raṅganāthēna sārdham |  
 niyatamanuvidhattē pādukē ! yanninādō  
 nikhilabhuvanarakṣāghōṣaṅghōṣalīlam || 14.89 || 469

trikavinihitahastaṃ cintayitvā kṛtāntaṃ  
 gatavati hr̥di mōhaṃ gacchatā jīvitēna |  
 parikalayatu bōdhaṃ pādukē ! śīñjitaṃ tē  
 tvarayitumiva sajjāṃ tvadvidhēyaṃ mukundam || 14.90 || 470

upaghnaṃ saṃvittērupaniṣadupōdghātavacanaṃ  
 tava śrāvaṃ śrāvaṃ śrutisubhagamantarmañiravam |  
 vijṛmbhantē nūnaṃ madhumathanapādāvani ! mama  
 dravībhūtadrākṣāmadhurimadhurīṅghāḥ phaṇitayaḥ || 14.91 || 471

vilāsaiḥ krīṅantō nikhilajanacētāṃsi vividhāḥ  
 vihārāstē raṅgakṣitiramaṇapādāvani ! muhuḥ |  
 vigāhantāmantarmama viluṭhadantarmaṇisilā  
 khalātkāravvyājakṣaradamṛtadhārādhamanayaḥ || 14.92 || 472

śrutisrēṅīsthēyaśrutisubhagaśīñjāmukharitāṃ  
 bhajēma tvāṃ padmāramaṇacaraṇatrāyīṇi ! param |  
 na mudrānidrāṇadraviṅakanaṇaviśrāṇanadaśā  
 viśālāhaṅkāraṃ kamapi ghanahuṅkāraparuṣam || 14.93 || 473

tavaitachrīraṅgakṣitipadatrāyīṇi ! nṛṅāṃ  
 bhavatyāgaścintāraṇaraṇakabhaṅgāya raṇitam |  
 śarīrē svaṃ bhāvaṃ prathayati yadākarṇanavaśāt  
 na naḥ karṇē bhāvī yamamahīṣaḅhaṅṅāghaṅghaṅghaḥ || 14.94 || 474



paritrastāḥ puṇyadravapatānavēgātprathamataḥ  
 kṣaradbhiḥ śrīraṅgakṣitiramaṇapādāvani ! tadā |  
 vidāmāsurdēvā balimathanasaṃrambhamanaghaiḥ  
 praṇādaistē sadyaḥ padakamalavikrāntipiśunaiḥ || 14.95 || 475

svēṣu svēṣu padēṣu kiṃ niyamasyaṣṭau diśāmīśvarān  
 svairālāpakathāḥ pravartayasi kiṃ trayyā sahāsīnayā |  
 raṅgēśasya samastalōkamahitaṃ prāptā padāmbhōruhaṃ  
 mā bhaiṣṛiti māmudīrayasi vā mañjusvanaiḥ  
 pādukē ! || 14.96 || 476

raṅgē dēvi ! rathāṅgapāṇicaraṇasvacchandaliśakhi !  
 stōkaspanditaramyavibhramagatiprastāvakaṃ tāvakam |  
 kālōpāgatakālakiṅkaracamūhuṅkārāparāmparī -  
 durvāraprativāvadūkamanaghaṃ śrōṣyāmi  
 śīñjāravam || 14.97 || 477

tvacchiñjāravaśarkarārasasadāsvādātsatāmunmadā  
 mātarmādhavapādukē ! bahuvīdāṃ prāyaḥ śrutirmuhyati |  
 sārāsārasakṛdvimarśanaparimlānākṣaragranthibhiḥ  
 granthaistvāmiha varṇayāmyahamatastrāsatrapā -  
 varjitaḥ || 14.98 || 478

tavāmba ! kila khēlatāṃ gativāśēna garbhāśmanāṃ  
 ramāramaṇapādukē ! kimapi mañjubhiḥ śīñjitaiḥ |  
 padastutividhāyibhistvadanubhāvasiddhāntibhiḥ  
 sayūthyakalahāyitaṃ śrutīśataṃ samāpadyatē || 14.99 || 479

*kṣipati maṇipādarakṣē !*

*nādairnūnaṃ samāśritatrāṇē |*

*raṅgēśvarasya bhavatī*

*rakṣāpēkṣāpratīkṣaṇavilambam || 14.100 ||*

480

*|| iti śrīkavitārkkikasimḥasya sarvatantrasvatantrasya*

*śrīmadvēṅkaṭanāthasya vēdāntācāryasya kṛtiṣu*

*śrīraṅganāthapādukāśahasrē nādapaddhatiḥ caturdaśī ||*

*kavitārkkikasimhāya kalyāṇaguṇaśālinē |*

*śrīmatē vēṅkaṭēśāya vēdāntaguravē namaḥ ||*

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

śrī raṅganāthadivyaṃaṇipādukābhyāṃ namaḥ

## ॥ ratnasāmānyapaddhatīḥ pañcadaśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

udarciṣastē raṅgēndra

pādāvani ! bahirmaṇīn |

antarmaṇiravaṃ śrutvā

manyē rōmāñcitākṛtīn ॥ 15.1 ॥

481

vidhēhi śaurērmaṇipādukē ! tvam

vipadyamānē mayi raśmijālaiḥ |

āsīdatāmantaḥkārāṇāṃ

vitṛāsanān vētralatāviśēṣān ॥ 15.2 ॥

482

mukundapādāvani ! madhyanādyā

mūrdhanyayā niṣpatatō mumukṣōḥ |

ābrahmalōkādavalambanārthaṃ

ratnāni tē raśmigaṇaṃ sṛjanti ॥ 15.3 ॥

483

asūryabhēdyāṃ rajanīṃ prajānām

ālōkamātrēṇa nivārayantī |

amōghavṛttirmaṇipādarakṣē !

muradviṣō mūrtimatī dayā tvam ॥ 15.4 ॥

484

raṅgēśapādāvani ! tāvakānāṃ  
 ratnōpalānāṃ dyutayaḥ sphuranti |  
 śrēyaḥ phalānāṃ śrutivallarīṇāṃ  
 upaghnaśākhā iva nirvyapāyāḥ || 15.5 || 485

kasyāpi puṃsaḥ kanakāpagāyāḥ  
 puṇyē salīlaṃ puḷinē śayālōḥ |  
 samīpavṛttirmaṇipādukē ! tvaṃ  
 saṃvāhayantīva padaṃ karaiḥ svaiḥ || 15.6 || 486

didṛkṣamāṇasya paraṃ nidhānaṃ  
 snēhānvitē yōgadaśāvisēṣē |  
 saṃvitpradīpaṃ maṇipādarakṣē !  
 sandhukṣayantīva marīcayastē || 15.7 || 487

samādhībhājāṃ tanutē tvadīyā  
 raṅgēśapādāvani ! ratnapaṅktiḥ |  
 sthānaṃ prayātum tamasāḥ paraṃ tat  
 pradīpakṛtyaṃ prabhayā mahatyā || 15.8 || 488

badhnāsi raṅgēśvarapādarakṣē !  
 manyē yathārhaṃ maṇiraśmijālaiḥ |  
 sēvānatānāṃ tridaśēśvarāṇāṃ  
 śēṣāpaṭīṃ śēkharasannikṛṣṭām || 15.9 || 489

bhajanti raṅgēśvarapādarakṣē !  
 prakalpayantō vividhān pumarthān |  
 udarciṣaścintayatāṃ janānāṃ  
 cintāmaṇitvaṃ maṇayastvadīyāḥ || 15.10 || 490

- nāthasya dattē nadarājakanyā  
 pātuṃ śubhān pādanakhēnduraśmīn |  
 maṇiprabhābhiḥ pratipannapakṣāṃ  
 līlācakōrīmiva pādukē ! tvām || 15.11 || 491
- janasya raṅgēśvarapādukē ! tvam  
 jātānukampā janayasyayatnāt |  
 ākṛṣya dūrānmaṇiraśmijālaiḥ  
 ananyalakṣyāṇi vilōcanāni || 15.12 || 492
- raṅgēśapādāvani ! tāvakīnaiḥ  
 sprṣṭāḥ kadācinmaṇiraśmipāśaiḥ |  
 kālasya ghōraṃ na bhajanti bhūyah  
 kārāgrhāntēṣu kaśābhighātam || 15.13 || 493
- ratnāni raṅgēśvarapādarakṣē !  
 tvadāśritānyapratighairmayūkhaiḥ |  
 āsēduṣiṇāṃ śrutisundarīṇāṃ  
 vitanvatē varṇanicōlalakṣmīm || 15.14 || 494
- nidrārasapraṇayinō maṇipādarakṣē !  
 raṅgēśvarasya savidham pratipadyamānā |  
 śayyāphaṇīndramabhitō bhavatī vidhattē  
 ratnāṃśubhiryavanikāmiva darśanīyām || 15.15 || 495
- sadyastvadudgrahadaśānamitākṛtīnāṃ  
 srastāṃśukaṃ nijarucā maṇipādukē ! tvam |  
 padmāsahāyaparivāravilāsinīnāṃ  
 paṭṭāṃśukairiva payōdharamāvṛṇōṣi || 15.16 || 496

dēvasya raṅgavasatēḥ purataḥ pravṛttaiḥ  
 uddhūtaviśvatimirāṃ maṇiraśmijālaiḥ |  
 manyē madīyahṛdayāyatanapravēśa -  
 māṅgalyadīpakaṇikāṃ maṇipādukē ! tvām || 15.17 || 497

ākīrṇaratnanikarāṃ maṇipādukē ! tvāṃ  
 raṅgēśvarasya laḷitāṃ vipaṇiṃ pratīmaḥ |  
 yatsaṃśrayēṇa bhavati sthirabhaktimūlyam  
 kaivalyamatra jagatāṃ krayavikrayārham || 15.18 || 498

vyañktuṃ kṣamaṃ bhagavatō jagadīśvaratvaṃ  
 vajrāṅkuśadhvajasarōruhacakracihnam |  
 āśliṣya nirbhararuciṃ maṇipādukē ! tvām  
 āsīdanābharaṇasundaramaṅghripadmam || 15.19 || 499

ratnaprabhāpaṭalacakramanōharā tvam  
 padmāruṇam padamidaṃ tvayi raṅgabhartuḥ |  
 manyē tadētadubhayaṃ maṇipādarakṣē !  
 cakrābjamaṇḍalamakiñcanarakṣaṇārham || 15.20 || 500

trāsātsvayaṃ praṇamatāṃ danujēśvarāṇām  
 saṅkhyē'valūnaśirasāmapī mauliratnaiḥ |  
 āyōjayatyanukalam maṇipādukē ! tvāṃ  
 sairandhrikēva muravairikṛpāṇadhārā || 15.21 || 501

āskandanāni vibudhēndraśikhāmaṇīnām  
 tvāmāśritānyasurasūdanapādarakṣē ! |  
 ratnāni tē stutisuvarṇaparīkṣaṇārthē  
 nūnam bhajanti nikaṣōpalatāṃ kavīnām || 15.22 || 502

pādāvani ! praṇayināṃ pratipāditārthāṃ  
 krīḍāsarōjamiva śauripadaṃ vahantīm |  
 pratyuptaratnanikarapratipannaśōbhāṃ  
 paśyāmi rōhaṇagirēradhidēvatāṃ tvām || 15.23 || 503

yāmēva ratnakiraṇairmaṇipādarakṣē !  
 cūḍāpadē tanubhṛtāṃ bhavatī vidhattē |  
 śakrādidaivataśikhāmaṇirajyamānaiḥ  
 tāmēva tē prakāṣayanti padairabhikhyām || 15.24 || 504

ratnāṅkurairaviralā maṇipādarakṣē !  
 pākōnmukhaiḥ parigatā puruṣārthasasyaiḥ |  
 dēvēna raṅgapatinā jagatāṃ vibhūtyai  
 kēdārikēva kṛpayā parikalpitā tvam || 15.25 || 505

nirdhūtamōhatimirāstava ratnadīpaiḥ  
 nirviśyamānavibhavaṃ nadarājaputryā |  
 pratyakṣayanti nigamāntanigūḍhamarthaṃ  
 pādāvani ! tvayi nivēśitabhāvabandhāḥ || 15.26 || 506

ratnōpalaprakarasambhava ēśa dūrāt  
 raṅgādhirājacaraṇāvani ! tāvakīnaḥ |  
 ārdhrāparādhaparikhinnadhiyāṃ prajānām  
 āśvāsanārtha iva bhāti karaprasāraḥ || 15.27 || 507

vyāmuhyatō viśayibālamṛgān madīyān  
 saṃsāragharmajanitāsu marīcikāsu |  
 pādāvani ! praguṇaratnamayūkhajālaiḥ  
 ākṛṣya viśramaya kēśavakāntisindhau || 15.28 || 508

antarnidhāya munibhiḥ parirakṣyamāṇām  
 ātmīyaraśmigūṇitāṃ maṇipādarakṣē ! |  
 raṅgēśapādakamalapratipannamudrāṃ  
 nīvīmavaimi bhavatīṃ nigamāntavācām || 15.29 || 509

rāmasya raṅgavasatēścaraṇānuṣaṅgāt  
 kāṣṭhāṃ gatāṃ bhuvanapāvanatāṃ dadhānā |  
 pādāvani ! pracuraratnaśilānibaddhā  
 saṃsārasantaraṇasēturasi prajānām || 15.30 || 510

diviṣanmakuṭeṣu sañcarantyaḥ  
 pracurastē maṇipādukē ! prakāśaḥ |  
 divi raṅgapatērmahōtsavārthaṃ  
 vītatā vandanamālikēva bhāti || 15.31 || 511

prabhavanti davīyasāṃ svabhāvāt  
 tava ratnāni mukundapādarakṣē ! |  
 ayasāmiva hanta lōhakāntāḥ  
 kaṭhinānāṃ manasāṃ vikarṣaṇāya || 15.32 || 512

paripaśyati dēvi ! raṅganāthē  
 rahasi tvaṃ savidhē nivīśya lakṣmyāḥ |  
 paripuśyasi ratnadhāmabhiḥ svaiḥ  
 anasūyēva manōjñamaṅgarāgam || 15.33 || 513

tava ratnakarārpitaṃ navīnaṃ  
 pariḡrhya sthiraamaśukam manōjñam |  
 jaradaśukavatsukhēna dēham  
 kṛtinaḥ kēśavapādukē ! tyajanti || 15.34 || 514



<p>abhitō maṇipādukē ! nibaddhaiḥ  kṛtasamṣkāraviśēṣamātmaratnaiḥ    kurutē bhavatī padaṃ murārēḥ  kaṭhinē'smin hṛdi mē nivēśayōgyam    15.35   </p>	515
<p>nijaratnakarāñcalairmadiyān  aparādhānavadhūya dattasāmyā    ramayā sahitasya raṅgabhartuḥ  padayōrarpaya pādukē ! svayaṃ mām    15.36   </p>	516
<p>raśmijālaparivēṣabandhurā  raṅgabhūmipatiratnapādukē !    viśvalōcanavihaṅgahāriṇī  vāgurēva vitatā virājasē    15.37   </p>	517
<p>mānasāmbujavikāśahētubhiḥ  sēvitā maṇigaṇaiḥ prabhākaraiḥ    pādukē ! vahasī sadbhiraśritām  dēvi ! viṣṇupadasampadaṃ navām    15.38   </p>	518
<p>adhiśayitaphaṇīśvarasya śaurēḥ  svayamadhirūḍhapadōpadhānapārśvā    maṇivalayajuṣā karēṇa mandaṃ  sprśasi padāvani ! pādayōryugaṃ tat    15.39   </p>	519
<p>bhavatyantē tvāṃ praṇatasya jantōḥ  tadōkō'grajvalanaṃ tvatprakāśaiḥ    yatō nādyā madhyamayā viniryan  gatiṃ vindēt kēśavapādarakṣē !    15.40   </p>	520

*aśithilapariṇaddhā raśmijālairmaṇīnām  
 duradhigamatamaṃ naḥ pāramārōpayantī |  
 kamalanayanamādyam karṇadhāram dadhānā  
 bhavasi bhavapayōdhēḥ pādukē ! pōtapātrī || 15.41 ||*
521

*maṇikiraṇagaṇaistē kalpitē gulmabhēdē  
 mṛgayuriva kuraṅgīṃ tvām puraskṛtya bhavyām |  
 harati caraṇarakṣē ! bhaktipāsāvaruddham  
 hṛdayahariṇayūtham prāṇinām raṅganāthaḥ || 15.42 ||*
522

*paricitapadamūlā pādukē ! raṅgiṇastvam  
 prabhavati bhujamadhyē kaustubhō'yaṃ tathā'pi |  
 bhavati bhṛśamadhastāt tējasā bhavyabhūmnā  
 śalabhitaduritānām tāvakānām maṇīnām || 15.43 ||*
523

*kalpaśrēṇīdinapariṇatau jantujālē prasuptē  
 viṣvagvyāptē jagati tamasā pādukē ! tādrśēna |  
 styānālōkaistava maṇigaṇairvāsagēhapradīpāḥ  
 sampadyantē saha kamalayā jāgarūkasya yūnaḥ || 15.44 ||*
524

*śrīraṅgēndōścaraṇakamaladvandvasēvāvalēpāt  
 ārūdhāyām tvayi makhabhujāmānatān maulibhāgān |  
 tēṣām cūdāmaṇibhiranaghaistāvakānām maṇīnām  
 kēśākēśi prabhavati mithastrāsālēsōjjhitānām || 15.45 ||*
525

*tvadratnōpalaraśmipañjaratanu -  
 trāṇam sthiram bibhratō  
 mātarmādhavapādukē ! na tu punar -  
 hastaiḥ spṛśantyākulaiḥ |*

dūrōtsiktadurādhyajihmagabila -

dvāḥpālakōpānala -

jvālāmitrakathōravētralatikā -

dattārdhacandraṃ vapuḥ || 15.46 ||

526

saṃvartōditasūryakōṭisadrśiṃ raṅgēśapādāvani !

prastauṣi pratiyatnaratnanikarajyōtiśchaṭāmudbhaṭām |

tanmanyē tadananyasūripariṣanmadhyē nivēśāya naḥ

tādṛgvāsarasē'pi bhēttumacirādasmākamandhaṃ

tamaḥ || 15.47 || 527

salīlaṃ vinyasya tvayi caraṇarakṣē ! nijapadam

yadṛcchāniṣkrāntē viharati harau raṅgarasikē |

diśāsaudhānaṣṭau janayasi tadā nirbharamilat

maṇicchāyāmāyāghanaghaṭitakētuvyatikarān || 15.48 ||

528

mahārghairāśliṣṭāṃ maṇibhiravadhūtadyumaṇibhiḥ

kathañcit kṣētrajñairadhigatapadāmamba ! bhavatīm |

mukundēna trātuṃ padakamalamūlē vinihitāṃ

nirābādhāṃ manyē nidhimanaghavācāṃ niravadhim || 15.49 || 529

tāpatrayaṃ nirundhē pacati kaṣāyān viśōṣayati paṅkam |

tējastritayamidaṃ tē śaṅkē raṅgēndrapādukē ! tējaḥ || 15.50 ||

530

|| iti śrīkavitārkkikasimḥasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē ratnasāmānyapaddhatiḥ pañcadaśī ||

kavitārkkikasimḥāya kalyāṇaguṇasālinē |

śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivya maṇipādukābhyāṃ namaḥ

## ॥ bahuratnapaddhatiḥ ṣōḍaśī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

mukhabāhūrupādēbhyō

varṇān sṛṣṭavataḥ prabhōḥ |

prapadyē pādukāṃ ratnaiḥ

vyaktavarṇavyavasthitim ॥ 16.1 ॥

531

maṇibhiḥ sitaraktapītakṛṣṇaiḥ

bhavatī kāñcanapādukē ! vicitrā |

yugabhēdavikalpitaṃ murārēḥ

yugapaddarśayatīva varṇabhēdam ॥ 16.2 ॥

532

navaratnavicitritā murārēḥ

padayōstvaṃ maṇipādukē ! vibhāsi |

navakhaṇḍavatī vasundharēva

praṇayājjanmabhuvāṃ samāśrayantī ॥ 16.3 ॥

533

sahasā vinivēdya sāparādhān

tvadadhīnasvapadē mukundapādē |

aruṇōpalasaktamauktikaśrīḥ

smayamānēva vibhāsi pādukē ! tvam ॥ 16.4 ॥

534

bahuratnasamudbhavaṃ mayūkhaṃ  
 tava manyē maṇipādukē ! murārēḥ |  
 caraṇōpagataṃ mayūrapīñchaṃ  
 makuṭārōhaṇasāhasaṃ pramārṣṭum || 16.5 || 535

prabhayā harinīlamauktikānāṃ  
 vikasantyā diśasīva pādukē ! tvam |  
 madhubhiccaraṇāravindalakṣmyāḥ  
 srajamindīvarapuṇḍarīkabaddhām || 16.6 || 536

tava mādhavapādukē ! maṇīnāṃ  
 prabhayā dēvi ! sitāsītāruṇānām |  
 vahatē giriśasya mauḷigaṅgā  
 kumudēndīvarapadmakānanāni || 16.7 || 537

prthagvidhānāṃ dyutibhirmaṇīnāṃ  
 tvāṃ pādukē ! lōhitaśuklakṛṣṇām |  
 vihārahētōriha raṅgabhartuḥ  
 pādānuṣaktāṃ prakṛtiṃ pratīmaḥ || 16.8 || 538

tamālanīladyutimindranīlaiḥ  
 muktānuviddhāṃ maṇipādukē ! tvām |  
 avaimi raṅgēśvarakāntisindhōḥ  
 vēlāmaviśrāntagatāgatārham || 16.9 || 539

avaimi raṅgēśvarapādukābhyāṃ  
 akālakālyāṃ vibhavaṃ vidhātum |  
 vajrēndranīlavyapadēśadrśyaṃ  
 bandīkṛtaṃ nūnamahastriyāmam || 16.10 || 540

padasya gōptrī bhavatī murārēḥ  
 maṅisprśā mauktikaratnabhāsā |  
 antardṛśaṃ sāñjanayā munīnāṃ  
 anakti karpūraśalākayēva || 16.11 || 541

muktāmayūkhaprakaraiḥ subhadrā  
 kṛṣṇā mahēndrōpalaraśmijālaiḥ |  
 mānyā murārērmaṅipādukē ! tvaṃ  
 vihārayuktā vijayaṃ vṛṇōṣi || 16.12 || 542

vicitravarṇāṃ maṅipādukē ! tvāṃ  
 chandōmayīṃ sāmanibaddhagītim |  
 munīndrajuṣṭāṃ dvīpadāṃ murārēḥ  
 pratyāyikāṃ kāñcidṛcaṃ pratīmaḥ || 16.13 || 543

prasēduṣī gōtrabhidaḥ praṇāmaiḥ  
 puṣṇāsi raṅgēśvarapādukē ! tvam |  
 maṅiprabhāsaṃvalanāpadēśāt  
 prāyastadarhāṇi śarāsanāni || 16.14 || 544

śōṅāśmanāṃ tava harinmaṅiraśmibhinnaṃ  
 bālātapaṃ balivimardanapādarakṣē ! |  
 śyāmīkṛtaṃ śukaśakuntagaṇapravēśāt  
 śaṅkē satāṃ kimapi śālivanaṃ vipakvam || 16.15 || 545

sambhīdyamānamaṅividrumamauktikaśrīḥ  
 sairandhrikēva bhavatī maṅipādarakṣē ! |  
 prastauti raṅgaṅṛpatēścaraṇāravindē  
 kastūrikāghuṣṛṇacandanapaṅkacarcām || 16.16 || 546

ātanvatīmasuramardanapādarakṣē !

śuddhāntapakṣmaḷadrśāṃ madanēndrajālam |  
vaihārikīṃ vividharatnamayūkhalakṣyāt  
manyē samudvahasi mōhanapiñchikāṃ tvam || 16.17 ||

547

ratnairvyavasthitasitāsitaśōṇavarṇaiḥ

ālōkavadbhirajahacchrutisannikarṣaiḥ |  
draṣṭuṃ mukundacaraṇāvanimēṣadrśyau  
sandṛśyasē janani ! sambhṛtanētrapañktiḥ || 16.18 ||

548

gārutmatāntaritamauktikapañktīlakṣyāt

dūrvāmadhūkaracitaṃ duritōpaśāntyai |  
mātaḥ ! svayaṃ vahasi mugdhadhiyāṃ prajānāṃ  
maṅgalyamālyamiva mādhavapādukē ! tvam || 16.19 ||

549

raṅgādhirājapadarakṣiṇi ! rājatē tē

vajrōpasaṅghaṭitamauktikavidrumaśrīḥ |  
saktā ciraṃ manasi saṃyamināṃ nivāsāt  
sūryēnduvahnimayamaṇḍalavāsanēva || 16.20 ||

550

āsaktavāsavaśilāśakalāstvadīyāḥ

padmāsahāyapadarakṣiṇi ! padmarāgāḥ |  
pratyakṣayanti kamapi bhramarābhilīnaṃ  
pādāravindamakarandarapravāham || 16.21 ||

551

antaḥ purāṇi samayēsvabhigantumēkā

raṅgēśiturjñapayasīva padāvani ! tvam |  
muktāṃśujālamīlanādruciraiḥ pravālaiḥ  
bimbādharaṃ smitaviśēṣayutaṃ priyāṇām || 16.22 ||

552

raṅgēśvarasya mṛgayōścaraṇāvasaktāṃ  
 rakṣaḥkapīndramakuṭeṣu nivēśayōgyām |  
 manyē padāvani ! nibaddhavicitraratnām  
 māyāmṛgasya racitāmiva carmaṇā tvām || 16.23 || 553

badhnāsi raṅgapativibhramapādukē ! tvam  
 māyākirātamakuṭē navabarhamālām |  
 ākṛṣṭavāsavadhanuśśakalairmaṇīnām  
 anyōnyasaṅghaṭitakarburitairmayūkhaiḥ || 16.24 || 554

anyōnyabandhuraḥarinmaṇipadmarāgā  
 raṅgēśvarasya caraṇāvani ! rājasē tvam |  
 ātmōpamānavibhavāccaritārthayantī  
 śailātmajāgiriśayōriva mūrtimēkām || 16.25 || 555

tāpatrayaprasāmanāya samāśritānām  
 sandarśitāruṇasitāsitaratnapaṅktiḥ |  
 puṣṇāsi raṅganṛpatērmaṇipādukē ! tvam  
 prāyaḥ sarōjakumudōtpalakānanāni || 16.26 || 556

dēhadyutiṃ prakāṭayanti mahēndranīlāḥ  
 śaurēḥ padāmbujaruciṃ tava padmarāgāḥ |  
 anyōnyalabdhaparabhāgatayā tvamīśām  
 ābhāti kāntiraparā maṇipādarakṣē ! || 16.27 || 557

ākīrṇamauktikaharinmaṇipadmarāgām  
 ambhōjalōcanapadāvani ! bhāvayē tvām |  
 tatpādaviśramajuṣām śrutisundarīṇām  
 varṇōpadhānamiva maulīnivēśayōgyam || 16.28 || 558



āsannavāsavaśīlārucirāstvadīyāḥ

padmēkṣaṇasya padarakṣiṇi ! padmarāgāḥ |

sambhāvayanti samayē kvaciduṣṇabhānōḥ

sadyaḥ prasūtayamunāsubhagāmavasthām || 16.29 ||

559

muktēndranīlamanībhīrvihitē bhavatyāḥ

pañktī dr̥ḍhē paramapūruṣapādarakṣē ! |

manyē samāśritajanasya tavānubhāvāt

unmōcitē sukṛtaduṣkṛtaśṛṅkhalē dvē || 16.30 ||

560

udgīrṇagāḍhatamasō harinīlabhaṅgāḥ

tārāviśēṣarucirāṇi ca mauktikāni |

tvatsaṅgamāt sarasijēkṣaṇapādarakṣē !

saṃyōjayanti niśayā bhavamauḷicandram || 16.31 ||

561

viṣṇōḥ padēna ghaṭitā maṇipādukē ! tvam

vyaktēndranīlarucirujjvalamauktikaśrīḥ |

kālēṣu dīvyasi marudbhirudīryamāṇā

kādambinīva paritaḥ sphuṭavāribinduh || 16.32 ||

562

bhāsā svayā bhagavatō maṇipādarakṣē !

muktāñcitā marakatōpalapaddhatistē |

nityāvagāhanasahaṃ sakalasya jantōḥ

gaṅgānviṭam janayatīva samudramanyam || 16.33 ||

563

sūryātmajā hariśīlāmaṇipaṅktīlakṣyāt

tvam nityamāśritavatī maṇipādarakṣē ! |

āḍau janārdanapadē kṣaṇamātralagnām

āsannamauktikarucā hasatīva gaṅgām || 16.34 ||

564

paryantasaṅghaṭitabhāsurapadmarāgāḥ  
 padmōdarabhramarakāntimuṣastvadīyāḥ |  
 tvatsaṃśrayēṇa caraṇāvani ! śakranīlāḥ  
 pītāambarēṇa puruṣēṇa tulāṃ labhantē || 16.35 || 565

śaṅkē padāvani ! sadā paricinvatī tvaṃ  
 raṅgēśituścaraṇapaṅkajasaukumāryam |  
 agrē mahōbhiraruṇōpalamauktikānāṃ  
 prājyāṃ vinikṣipasi pallavapuṣpapaṅktim || 16.36 || 566

nirgacchatā caraṇarakṣiṇi ! nīyamānā  
 raṅgēśvarēṇa bhavatī raṇadīkṣitēna |  
 sūtē surārisubhaṭīnayanāmbujānāṃ  
 jyautsnīm niśāmiva sitāsitaratnabhāsā || 16.37 || 567

marakataharitāṅgī mēdurā padmarāgaiḥ  
 abhinavajalabinduvyaktamuktāphalaśrīḥ |  
 kalayasi padarakṣē ! kṛṣṇamēghapracārāt  
 kanakasaridanūpē sādvalaṃ sēndragōpam || 16.38 || 568

viracitasurasindhōrviṣṇupādāravindāt  
 samadhikamanubhāvaṃ pādukē ! darśayantī |  
 valabhidupalamuktāpadmarāgaprakāśaiḥ  
 pariṇamayasi nūnaṃ prāptaśōṇaṃ prayāgam || 16.39 || 569

vividhamaṇimayūkhairvyaktapakṣāṃ vicitraiḥ  
 jalanidhiduhitustvāṃ vēdmi līlācakōrīm |  
 anīsamavikalānāṃ pādukē ! raṅgabhartuḥ  
 caraṇanakhamaṇīnāṃ candrikāmāpibantīm || 16.40 || 570

caraṅakamalasēvāsaṅgināṃ raṅgabhartuḥ  
 vinayagarimabhājāṃ varjitairātapatrainiḥ |  
 punarapi padarakṣē ! puṣyasi tvam surāṅām  
 bahuvidhamaṅikāntyā barhipiñchātapatram || 16.41 || 571

marakatarucipatrā mauktikasmērapuṣpā  
 sphuṭakisalayaśōbhā bhāsuraiḥ padmarāgaiḥ |  
 phalamakhilamudārā raṅganāthasya pādē  
 kalayati bhavatī naḥ kalpavallīva kācit || 16.42 || 572

bahumaṅirucirāṅgīṃ raṅganāthasya pādāt  
 nijaśirasi girīśō nikṣipan pādukē ! tvām |  
 smarati laḷitamantarlāḷanīyaṃ bhavānyāḥ  
 taraḷaghanakalāpaṃ ṣaṅmukhasyaupavāhyam || 16.43 || 573

vividhamaṅisamutthairvyaktamāpādayantīm  
 divasarajanisandhyāyaugapadyaṃ mayūkhaiḥ |  
 upaniṣadupagītāṃ pādukē ! raṅgiṅastvām  
 aghaṭitaghaṭanārham śaktimālōcayāmaḥ || 16.44 || 574

sakalamidamavandhyē śāsanē sthāpayantī  
 muramathanapadasthā mauktikādiprakārā |  
 prakāṭayasi viśuddhaśyāmaraktādirūpān  
 phalapariṅatibhēdān prāṅināṃ pādukē ! tvam || 16.45 || 575

pradiśati mudamakṣṇōḥ pādukē ! dēhabhājāṃ  
 śatamakhamāṅipaṅktiḥ śārṅgiṅastulyavarṇā |  
 parisaranihitaistē padmarāgapradīpaiḥ  
 ghanatarapariṅaddhā kajjalaśyāmikēva || 16.46 || 576

*kalayā'pi hānirahitēṣu sadā*

*tava mauktikēṣu paritaḥ prathatē |*

*uparajyamānahariṇāṅkatulā*

*haripādukē ! hariśilāmahasā || 16.47 ||*

577

*marakatapatralā ruciravidrumapallavitā*

*pṛthutaramauktikastabakitā nigamaiḥ surabhiḥ |*

*upavanadēvatēva caraṇāvani ! raṅgapatēḥ*

*abhilaṣatō vihāramabhigamya padaṃ sprśasi || 16.48 ||*

578

*sadōttuṅgē raṅgakṣitiramaṇapādapraṇayini !*

*tvadālōkē tattanmaṇikiraṇasambhēdakaluṣē |*

*pratisrōtōvṛtṭyā prathitarucibhēdaṃ na sahatē*

*navāmbhassvācchandyam namadamarakōṭira -*

*makaraḥ || 16.49 || 579*

*janayasi padāvani ! tvaṃ*

*muktāśōṇamaṇiśakranīlarucā |*

*nakharucisantatirucirāṃ*

*nandakanistriṃśasampadaṃ śaurēḥ || 16.50 ||*

580

*|| iti śrīkavitārkkikasimḥasya sarvatantrasvatantrasya*

*śrīmadvēṅkaṭanāthasya vēdāntācāryasya kṛtiṣu*

*śrīraṅganāthapādukāśahasrē bahuratnapaddhatiḥ śōḍaśī ||*

*kavitārkkikasimḥāya kalyāṇaguṇasālinē |*

*śrīmatē vēṅkaṭeśāya vēdāntaguravē namaḥ ||*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ padmarāgapaddhatiḥ sapṭadaśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

prapadyē raṅganāthasya

pādukāṃ padmarāgiṇīm |

padaikaniyatāṃ tasya

padmavāsāmivāparām ॥ 17.1 ॥

581

ativānmanasaṃ vicintya śaurēḥ

padarakṣē ! padapadmasaukumāryam |

paripuṣyasi padmarāgabhāsā

padavīmāhitapallavāmiva tvam ॥ 17.2 ॥

582

padapallavaśaṅgibhiḥ pradīptaiḥ

adhikōllāsibhiramba ! padmarāgaiḥ |

analē śayanaṃ kvacinmurārēḥ

avisaṃvādayasīva pādukē ! tvam ॥ 17.3 ॥

583

vivrṇōti raṅgapatiratnapādukē !

tvayi padmarāgamaṇipaddhatiḥ śubhā |

nibiḍōrusaṅghaṭanapīdanakṣaran

madhukaiṭabhakṣatajapaṅkavāsanām ॥ 17.4 ॥

584

pratiyanti raṅgapatipādukē ! janāḥ  
 tava padmarāgamaṇiraśmisantatim |  
 abhijagmuṣāṃ tvadanubhāvakhaṇḍitāt  
 aghasañcayādvigalītāmasṛkchaṭām || 17.5 || 585

paśyanti raṅgēśvarapādukē ! tvāṃ  
 paurāṅganāḥ sparśitarāgabandhām |  
 śṛṅgārayōnērjvalanasya dīptaiḥ  
 aṅgārajālairiva padmarāgaiḥ || 17.6 || 586

avaimi dōṣāpagamasya hētum  
 tamōpahāṃ sambhṛtapadmarāgām |  
 aśēṣavandyāṃ maṇipādukē ! tvāṃ  
 raṅgēśasūryōdayapūrvasandhyām || 17.7 || 587

avāpya pādāvani ! raṅgabhartuḥ  
 pādāmbujē pallavasamstarābhām |  
 tvatpadmarāgadyutayō bhajantē  
 kālānalatvaṃ kaluṣāmbudhērnaḥ || 17.8 || 588

nisargasiddham maṇipādarakṣē !  
 dēvasya raṅgāvasathapriyasya |  
 bālārkaṅkavarṇāḥ padapadmarāgaṃ  
 tvatpadmarāgāḥ punaruktayanti || 17.9 || 589

padēna viśvaṃ maṇipādarakṣē !  
 patnyā samaṃ pālayatō murārēḥ |  
 yaśaḥ payōdhau parikalpayanti  
 pravālaśōbhāṃ tava padmarāgāḥ || 17.10 || 590

arciṣmatī kāñcanapādarakṣē !

prastauti tē pāṭalaratnapañktiḥ |  
rēkhārathāṅgasya mahah prapañcaṃ

raṅgēśapādāmbujamadhyabhājah || 17.11 ||

591

tvayaiva pādāvani ! śōṅaratnaiḥ

bālātapaṃ nūnamudīrayantyā |  
padmāpatēḥ pādatalaprarūḍham

rēkhāmbujaṃ nityamabhūdanidram || 17.12 ||

592

nityaṃ nijālōkapaṭhaṃ gatānām

śrēyō diśantīm śritapadmarāgām |  
mahīyasīm mādhavapādarakṣē !

manyāmahē maṅgaḷadēvatām tvām || 17.13 ||

593

dēvasya raṅgarasikasya vihārahētōḥ

ātmānamaṅghrikamalē vinivēdya pūrvam |  
prāyō nivēdayasi śōṅamaṅiprakāśaiḥ

pratyūṣapadmakalikām padarakṣiṇi ! tvam || 17.14 ||

594

pratyāñmayasya haviṣah praṇavēna dēvi !

prakṣēpaṅāya paramārthavidām munīnām |  
prājyām mukundacaraṅāvani ! padmarāgaiḥ

paryāyapāvakaśikhām bhavatīm pratīmah || 17.15 ||

595

sampadyatē tava padāvani ! padmarāgaiḥ

prasthānamāṅgaḷikahōmahutāśanaśrīḥ |  
kṣīrāhutirbhavati yatra vikalpagaṅgā

raṅgēśvarasya rucirā nakharaśmidhārā || 17.16 ||

596

āmuñcatāmaruṇayāvakaṇkalakṣmīm

śōṇāśmanāṃ tava padāvani ! kāntiyōgāt |

padmāsahāyapadapadmanakhāḥ śrayantē

sandhyānurañjitasudhākarabimbaśōbhām || 17.17 ||

597

sthānē tavācyutapadāvani ! padmarāgāḥ

tējōmayāḥ praśamayanti tamō madīyam |

citraṃ tadētadiha yajjanayanti nityaṃ

rāgātmakēna mahasā rajasō nivṛttim || 17.18 ||

598

padmākarāntaravikāsini raṅgabhartuḥ

pītvā padāvani ! madhūni padāravindē |

śōṇōpaladyutimayīm subhagapracārām

manyē bibharṣi mahatīm madarāgaśōbhām || 17.19 ||

599

pādāvani ! prasṃmarasya kalēryugasya

prāyēṇa samprati nivārayituṃ pravēśam |

śrīraṅgasīmni tava śōṇamaṇiprasūtaḥ

prākāramagnimayamārabhatē prakāśaḥ || 17.20 ||

600

līlāgrhāntaravihāriṇi raṅganāthē

lākṣārasairaruṇaratnamayūkhalakṣyaiḥ |

prāyēṇa rañjayati pādasarōjayugmaṃ

sairandhrikēva bhavatī maṇipādarakṣē ! || 17.21 ||

601

raṅgēśiturviharatō maṇipādarakṣē !

rathyāntarē sumanasāḥ parikīryamāṇāḥ |

tvatpadmarāgakiraṇacchuraṇādbhajantē

sandhyātapāntaritatārakapaṅktilakṣmīm || 17.22 ||

602



raṅgādhirājapadarakṣiṇi ! bibhratastvāṃ  
 gaṅgātaraṅgavimalē giriśasya mauḷau |  
 saṃvardhayanti mahasā tava padmarāgāḥ  
 śailātmajācaraṇayāvakaṇkalakṣmīm || 17.23 || 603

śaraṇamupagatānāṃ śarvarīṃ mōharūpāṃ  
 śamayitumudayasthānmanmahē bālasūryān |  
 padasarasijayōgādraṅganāthasya bhūyaḥ  
 pariṇamadaruṇimnaḥ pādukē ! padmarāgān || 17.24 || 604

haripadarucirāṇāṃ pādukē ! tāvakānām  
 aruṇamaṇigaṇānāṃ nūnamardhēndumauḷiḥ |  
 praṇatisamayalagnāṃ vāsanāmēva dhattē  
 kaḷamakaṇiśakāntispardhinībhirjaṭābhiḥ || 17.25 || 605

prativiharaṇamētē pādukē ! raṅgabhartuḥ  
 padakamalasagandhāḥ padmarāgāstvadīyāḥ |  
 taruṇatapanamaitrīmudvahadbhirmayūkhaiḥ  
 sthalakamalavibhūtiṃ sthāpayantyavyavasthām || 17.26 || 606

ayamanitarabhōgān rañjayan vītarāgān  
 aruṇamaṇigaṇānāṃ tāvakānāṃ prakāśaḥ |  
 madhuripupadarakṣē ! maṅkṣu jājvalyamānaḥ  
 śalabhayati janānāṃ śāśvataṃ pāparāśim || 17.27 || 607

pracuranigamagandhāḥ pādukē ! raṅgabhartuḥ  
 padakamalasamṛddhiṃ pratyahaṃ bhāvayantaḥ |  
 dadhati śakalayantō gādhamantastamisraṃ  
 samucitamaruṇatvaṃ tāvakāḥ padmarāgāḥ || 17.28 || 608

lākṣālakṣmīmadhararucakē raṅgiṇaḥ pādarakṣē !

vaktrāmbhōjē madapariṇatiṃ padmarāgadyutistē |

karṇōpāntē kisalayaruciṃ dēvi ! sēvānatānāṃ

sīmantē ca tridaśasudrśāṃ sauti sindūrasōbhām || 17.29 ||

609

aruṇamaṇayastavaitē

haripadarāgēṇa labdhamahimānaḥ |

gamayanti caraṇarakṣē !

dyumaṇigaṇaṃ jyōtirīṅkhaṇatām || 17.30 ||

610

|| iti śrīkavitārkkikasimḥasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē padmarāgapaddhatiḥ saptadaśī ||

kavitārkkikasimḥāya kalyāṇaguṇasālinē |

śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

॥ *muktāpaddhatiḥ aṣṭādaśī* ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

*baddhānāṃ yatra nityānāṃ*

*muktānāmīśvarasya ca |*

*pratyakṣaṃ śēṣaśēṣitvaṃ*

*sā mē siddhyatu pādukā ॥ 18.1 ॥*

611

*tava raṅgadhurīṇapādarakṣē !*

*vimalā mauktikapaddhatirvibhāti |*

*suhṛdi tvayi sādhitāpavargaiḥ*

*samayē saṅkramitēva sādhuḥkṛtyā ॥ 18.2 ॥*

612

*śaraṇāgatasasyamālinīyaṃ*

*tava muktāmaṇiraśminirjharauḥghaiḥ |*

*nanu raṅgadhurīṇapādarakṣē !*

*jagatī nityamadaivamātrḥkā'bhūt ॥ 18.3 ॥*

613

*adhiviṣṇupadaṃ parisphuranti*

*navamuktāmaṇinirmalaprakāśā |*

*paripuṣyasi maṅgalāni puṃsāṃ*

*pratipaccandrakalēva pādukē ! tvam ॥ 18.4 ॥*

614

nihitā navamauktikāvalistvām

abhitaḥ kāñcanapādukē ! murārēḥ |

nakhacandramasāṃ padāśritānāṃ

pratimācandraparamparēva bhāti || 18.5 ||

615

samatāmupaiti vapuṣā'pi sadā

bhavadīyamauktikamahaśchuritā |

haripādukē ! haripadōdbhavayā

kanakāpagā surapurāpagayā || 18.6 ||

616

tava raṅgacandratapanīyapādukē !

vimalā samudvahati mauktikāvaliḥ |

caraṅāravindanakhacandramaṅḍala -

praṅayōpayātanavatārakārucim || 18.7 ||

617

candracūḍamakuṭēna lālītā

cārumauktikamayūkhapāṅḍarā |

raṅganāthapadapadmasaṅginī

lakṣyasē suradhunīva pādukē ! || 18.8 ||

618

yē bhajanti bhavatīṃ tavaiva tē

mauktikadyutivikalpagaṅgayā |

vardhayanti madhuvairipādukē !

maulicandraśakalasya candrikām || 18.9 ||

619

muktāmayūkhairniyataṃ tvadīyaiḥ

āpūrayiṣyannavatamaścandram |

bibharti raṅgēśvarapādarakṣē !

dēvō mahān darśitasannatistvām || 18.10 ||

620

pariṣkṛtā mauktikaraśmijālaiḥ

padasya gōptrī bhavatī murārēḥ |

bhavatyanēkōrmisamākulānāṃ

puṃsāṃ tamaḥ sāgarapōtapātrī || 18.11 ||

621

raṅgēśapādapratipannabhōgāṃ

ratnānuviddhairmahitāṃ śirōbhiḥ |

muktāvadātāṃ maṇipādukē ! tvāṃ

mūrtiṃ bhujāṅgādhipatēḥ pratīmaḥ || 18.12 ||

622

mukundapādāvani ! mauktikaistē

jyōtsnāmayaṃ viśvamidaṃ divā'pi |

vaimānikānāṃ na bhajanti yēna

vyākōcatāmañjalipadmakośāḥ || 18.13 ||

623

samāśritānāmanaghāṃ viśuddhiṃ

trāsavyapāyaṃ ca vitanvatī tvam |

sāyujyamāpādayasi svakīyaiḥ

muktāphalairmādhavapādukē ! naḥ || 18.14 ||

624

avaimi pādāvani ! mauktikānāṃ

kīrṇāmudagraiḥ kiraṇaprarōhaiḥ |

yātrōtsavārthaṃ vihitāṃ murārēḥ

abhaṅgurāmaṅkurapālikāṃ tvām || 18.15 ||

625

śivatvahētuṃ sakalasya jantōḥ

srōtōviśēśaiḥ subhagāmasaṅkhyaiḥ |

muktāmayūkhaiḥ surasindhumannāṃ

puṣṇāsi raṅgēśvarapādukē ! tvam || 18.16 ||

626

raṅgē śayānasya padāvani ! tvāṃ  
 lāvanyasindhōḥ savidhē niṣaṅṅām |  
 parisphuranmauktikajāladrśyāṃ  
 prasūtibhinnāṃ pratiyanti śuktim || 18.17 || 627

avaimi raṅgēśvarapādarakṣē !  
 muktāphalāni tvayi nistulāni |  
 tēnaiva kalpāntaratārakāṅām  
 uptāni bījāni jagadvidhātrā || 18.18 || 628

vikramyamāṅamabhavat kṣaṅamantarikṣaṃ  
 māyāvinā bhagavatā maṅipādarakṣē ! |  
 vyōmāpagāvipulabudbudadarśanīyaiḥ  
 muktāphalaistava śubhaiḥ punaruktatāram || 18.19 || 629

lakṣmīvihārarasikēna padāvani ! tvam  
 rakṣāvidhau bhagavatā jagatō niyuktā |  
 sattvaṃ tadarhamiva darśayasi prabhūtaṃ  
 muktāmayūkhanikarēṇa viṣṭvarēṇa || 18.20 || 630

pādārpaṅēna bhavatīṃ pratipadyamānē  
 śrīraṅgacandramasi sambhṛtamauktikaśrīḥ |  
 aṅgīkarōṣi caraṅāvani ! kāntimagryām  
 udbhidyamānakumudēva kumudvatī tvam || 18.21 || 631

trayyantaharmyatalavarṇasudhāyitēna  
 jyōtsnāvikalpitarucā maṅipādukē ! tvam |  
 muktāmayī murabhidaṅghrisarōjabhājāṃ  
 varṇēna tē śamayasīva satāmavarṇam || 18.22 || 632

vaikuṅṭhapādanakhavāsanayēva nityaṃ  
 pādāvani ! prasuvatē tava mauktikāni |  
 acchinnatāpaśamanāya samāśritānām  
 ālōkamaṇḍalamiṣādāmṛtapravāham || 18.23 || 633

rāmānuvṛttijaṭilē bharatasya mauḷau  
 raṅgādhirājapadapaṅkajarakṣiṇi ! tvam |  
 ēkātapatritajagattritayā dvitīyaṃ  
 muktāṃśubhiḥ kṛtavatī navamātapatram || 18.24 || 634

pādāvani ! sphuṭamayūkhamadhupravāhā  
 mugdhā parisphurati mauktikapaddhatistē |  
 rūḍhasya raṅgapatipādasarōjamadyē  
 rēkhātmanaḥ suratarōriva puṣpapaṅktiḥ || 18.25 || 635

āmreḍitaiḥ padanakhēndurucā manōjñaiḥ  
 muktāṃśubhirmurabhidō maṇipādukē ! tvam |  
 svābhāvikīṃ sakalajantuṣu sārvaabhaumīm  
 prāyaḥ prasattimamalāṃ prakatīkarōṣi || 18.26 || 636

nissīmapaṅkamalinaṃ hṛdayaṃ madīyaṃ  
 nāthasya raṅgavasatēradhirōḍhumicchōḥ |  
 mātastavaiva sahasā maṇipādarakṣē !  
 muktāṃśavaḥ sphaṭikasaudhatulāṃ nayanti || 18.27 || 637

śyāmā tanurbhagavataḥ pratipannatārā  
 tvam candrikā vimalamauktikadarśanīyā |  
 sthānē tadētadubhayaṃ maṇipādarakṣē !  
 bōdhaṃ kṣaṇānnayati buddhikumudvatīm naḥ || 18.28 || 638

- udgāḍhapaṅkaśamanairmaṇipādarakṣē !*  
*muktāṃśubhirmurabhidō nakharaśmibhinnaiḥ |*  
*cūḍāpadēṣu nihitā tridaśēśvarāṇāṃ*  
*tīrthōdakaiḥ snapayasīva padārthinastān || 18.29 ||* 639
- raṅgēśapādanakhacandrasudhānulēpaṃ*  
*samprāpya siddhaguḷikā iva tāvakīnāḥ |*  
*saṃsārasaṅjvarajuṣāṃ maṇipādarakṣē !*  
*saṅjīvanāya jagatāṃ prabhavanti muktāḥ || 18.30 ||* 640
- bhāvōttarairadhigatā bharatapradhānaiḥ*  
*pratyuptamauktikamiṣēṇa vikīrṇapuṣpā |*  
*raṅgēśvarasya niyatam tvayi lāsyabhājō*  
*raṅgasthalīva laḷitā maṇipādukē ! tvam || 18.31 ||* 641
- manyē mukundacaraṇāvani ! mauḷidēśē*  
*vinyasya dēvi ! bhavatīṃ vinatasya śambhōḥ |*  
*āpādayantya dhikṛtāḥ pratipannatāraṃ*  
*cūḍātuṣārakiraṇaṃ tava mauktikaughaiḥ || 18.32 ||* 642
- padmāpatērviharataḥ priyamācarantī*  
*muktāmayūkhanivahaiḥ puratō vikīrṇaiḥ |*  
*kandāni kāñcanapadāvani ! padminīnāṃ*  
*manyē vinikṣipasi mandiradīrghikāsu || 18.33 ||* 643
- āśāsya nūnamanaghāṃ maṇipādarakṣē !*  
*candrasya vāridhisutāsahajasya vṛddhim |*  
*dhātrīṃ mukundapadayōranapāyinīṃ tvāṃ*  
*vyōtsnā samāśrayati mauktikapaṅktilakṣyāt || 18.34 ||* 644



yē nāma kē'pi bhavatīṃ vinayāvanamraiḥ  
 uttaṃsayanti kṛtinaḥ kṣaṇamuttamāṅgaiḥ |  
 icchanti raṅganṛpatērmaṇipādarakṣē !  
 tvanmauktikaughaniyatāmiha tē viśuddhim || 18.35 || 645

anudinalaḷitānāmaṅgulīpallavānāṃ  
 janitamukulaśōbhairdēvi ! muktāphalaistvam |  
 prakāṭayasi janānāṃ pādukē ! raṅgabhartuḥ  
 padasarasijarēkhā pāñcanyaprasūtim || 18.36 || 646

balivimathanavēlāvyāpinastasya viṣṇōḥ  
 padasarasijamādhvī pāvanī dēvi ! nūnam |  
 jananasamayalagnāṃ jāhnavī tāvakānāṃ  
 vahati caraṇarakṣē ! vāsanāṃ mauktikānām || 18.37 || 647

madhuripupadamitraitairvairamindōḥ sarōjaiḥ  
 śamayitumiva tārāḥ sēvamānāściraṃ tvām |  
 pracurakiraṇapūrāḥ pādukē ! saṃśritānāṃ  
 kalikaluṣamaśēṣaṃ kṣālayantīva muktāḥ || 18.38 || 648

mukulitaparitāpāṃ prāṇināṃ mauktikaiḥ svaiḥ  
 amṛtamiva duhānāmādriyē pādukē ! tvām |  
 viṣadharaphaṇapañktiryatprabhāvēna manyē  
 laḷitanaṭanayōgyaṃ raṅgamāsīnmurārēḥ || 18.39 || 649

sakṛdapi vinatānāṃ trāsamunmūlayantīṃ  
 tribhuvanamahaniyāṃ tvāmupāśritya nūnam |  
 na jahati nijakāntīṃ pādukē ! raṅgabhartuḥ  
 caraṇanakhamaṇīnāṃ sannidhau mauktikāni || 18.40 || 650

bhuvanamidamaśeṣaṃ bibhratō raṅgabhartuḥ  
 padakamalamidaṃ tē pādukē ! dhārayantyāḥ |  
 ciraviharaṇakhēdāt sambhṛtānāṃ bhajanti  
 śramajalakaṇikānāṃ sampadaṃ mauktikāni || 18.41 || 651

prakaṭitayaśasāṃ tē pādukē ! raṅgabhartuḥ  
 dviguṇitanakhacandrajyōtiṣāṃ mauktikānāṃ |  
 karaṇavilayavēlakātarasyāsyā jantōḥ  
 śamayati paritāpaṃ śāśvatī candrikēyam || 18.42 || 652

divyaṃ dhāma sthīramabhiyatāṃ dēvi ! muktāmaṇīnāṃ  
 madhyē kaścidbhavati madhujitpādukē ! tāvakānāṃ |  
 nyastō nityaṃ nijaguṇagaṇavyaktihētōrbhavatyām  
 ātmajyōtiśśamitatamasāṃ yōgināmantarātmā || 18.43 || 653

śuddhē nityaṃ sthīrapariṇatāṃ dēvi ! viṣṇōḥ padē tvām  
 āsthānīm tāmamitavibhavāṃ pādukē ! tarkayāmi |  
 ālōkaiḥ svairbhuvanamakhilam dīpavadvyāpya kāmam  
 muktāḥ śuddhiṃ yadupasadanād bibhrati trāsahīnāḥ || 18.44 || 654

prāptā śaurēścaraṇakamalam pādukē ! bhaktibhājāṃ  
 pratyādēṣṭuṃ kimapi vṛjinam prāpitā mauḷibhāgam |  
 dēvēna tvam daśaśatadrśā dantirājasya dhatsē  
 mūrdhni nyastā mukhapaṭaruciṃ mauktikānāṃ  
 prabhābhiḥ || 18.45 || 655

tava haripādukē ! pṛthulamauktikaratnabhavaḥ  
 pracaladamartyasindhulaharīśahadharmacarāḥ |

padamajarāmaram vidadhatē kathamamba ! satām  
 praṇatasurēndramaulipalitaṅkaraṅāḥ kiraṅāḥ || 18.46 || 656

kapardē kasyāpi kṣitidharapadatrayiṇi ! tathā  
 muhurgaṅgāmanyām kṣarati tava muktāmaṇimahaḥ |  
 mudhārambhaḥ kumbhasthalamanukalaḥ siṅcati yathā  
 nirālbombō lbombōdarakalabhaśuṅḍālaculakaḥ || 18.47 || 657

mukundapadarakṣiṇi ! praguṅadīptayastāvakāḥ  
 kṣarantyamṛtanirjharam kamapi mauktikagranthayaḥ |  
 manāgapi manīṣiṅō yadanuṣaṅgiṅastatkṣaṅāt  
 jarāmarāṅadanturam jahati hanta tāpatrayam || 18.48 || 658

dēvaḥ śrīpadalākṣayā tilakitastiṣṭhatyuparyēva tē  
 gaurīpādasarōjayāvakahānī mūlē samālakṣyatē |  
 ittham jalpati durmadānmurabhidaḥ śuddhāntacēṭiṅjanē  
 prāyastvam maṅipādukē ! prahasitā muktāmayūkha -  
 cchalāt || 18.49 || 659

raṅgēśacaraṅarakṣā  
 sā mē vidadhātu sāśvatīm śuddhim |  
 yanmauktikaprabhābhiḥ  
 śvētadvīpamiva sahyajādvīpam || 18.50 || 660

|| iti śrīkavitārkkikasimhasya sarvatantrasvatantrasya  
 śrīmadvēṅkaṭaṅāthasya vēdāntācāryasya kṛtiṣu  
 śrīraṅganāthapādukāśahasrē muktāpaddhatiḥ aṣṭādaśī ||  
 kavitārkkikasimhāya kalyāṅaguṅasālinē |  
 śrīmatē vēṅkaṭēsāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ marakatapaddhatiḥ ēkōnaviṃśī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

vandē gārutmatīṃ vṛtṭyā

maṇistōmaiśca pādukām |

yayā nityaṃ tuḷasyēva

haritatvaṃ prakāśyatē ॥ 19.1 ॥

661

savilāsagatēṣu raṅgabhartuḥ

tvadadhīnēṣu bahiṣkṛtō garutmān |

adhigacchati nirvṛtiṃ kathaṅcit

nijaratnaistvayi pādukē ! niviṣṭaiḥ ॥ 19.2 ॥

662

samayē maṇipādukē ! murārēḥ

muhurantaḥ puramugdhacēṭikāstē |

haritān haridaśmanāṃ mayūkhān

tuḷasīpallavaśaṅkayā kṣipanti ॥ 19.3 ॥

663

haritaḥ sahasā harinmaṇīnāṃ

prabhayā raṅganarēndrapādarakṣē ! |

tuḷasīdalasampadaṃ dadhāti

tvayi bhaktairnihitaḥ prasūnarāśiḥ ॥ 19.4 ॥

664

prasādayantī maṇipādukē ! tvam

vikṣēpayōgēna vihāravēlām |

harinmanōjñā harikāntisindhōḥ

sandrśyasē śaivalamañjarīva || 19.5 ||

665

badhnāsi raṅgēśvarapādarakṣē !

harinmaṇīnām prabhayā sphurantyā |

cūdāpadēṣu śrutisundarīnām

māṅgalyadūrvāṅkuramālyapaṅktim || 19.6 ||

666

acchēdyaraśminiyatairghaṭitā haridbhiḥ

sadvartmanā gatimatī maṇipādarakṣē ! |

sandrśyasē savitrmaṅḍalamadhyabhājō

raṅgēśvarasya rathasampadivāparā tvam || 19.7 ||

667

śyāmāyamānanigamāntavanōpakaṅṭhāḥ

sthānē padāvani ! harinmaṇayastvadīyāḥ |

paryantaśādvalavatīm prathayanti nityam

nārāyaṇasya rucirām nakharaśmigaṅgām || 19.8 ||

668

uddiśya kāmapi gatim maṇipādarakṣē !

raṅgēśvarasya caraṇē vinivēśitātmā |

prāyō harinmaṇirucā drḍhabhaktibandhā

prāduṣkarōti bhavatī tuḷasīvanāni || 19.9 ||

669

sēvārthamāgatavatām tridaśēśvarāṇām

cūdāmaṇiprakaraśāliṣu mauliṣu tvam |

saṃvartayasyasuramardanapādarakṣē !

svēnāśmagarbhamaḥasā śukapaṅktiśōbhām || 19.10 ||

670

darapariṇatadūrvā vallaṛīnirviśēṣaiḥ

marakataśakalānāṃ māṃsalairamaṣujālaiḥ |

paśupatiḍhṛtā tvamaṃ tasya pāṇau niṣaṇṇamaṃ

madhuripupadarakṣē ! vañcayasyēṇaśābam || 19.11 ||

671

haricaraṇasarōjanyāsayōgyamaṃ bhavatyāḥ

praguṇamaḥhilaṣantyō varṇalābham tuḷasyaḥ |

pratidinamupahāraiḥ pādukē ! tāvakānāmaṃ

marakataśakalānāmāśrayantē mayūkhān || 19.12 ||

672

haritamaṇimayūkhairañcitādhyātmagandhaiḥ

diśasi caraṇarakṣē ! jātakautūhalā tvamaṃ |

danujamathanalīlādārikāṇāmudārāmaṃ

damanakadaḷapaṅktiṃ dēvi ! maulau śrutīnāmaṃ || 19.13 ||

673

adhigatabahuśākhairāśmagarbhaprasūtaiḥ

madhuripupadarakṣē ! mēcakairamaṣujālaiḥ |

anītarāśaraṇānāmaṃ nūnamāraṇyakānāmaṃ

kimapi janayasi tvamaṃ kīcakāraṇyadurgamaṃ || 19.14 ||

674

pracuranigamaśākhāmaṃ pādukē ! raṅgiṇastvāmaṃ

caraṇanakhamayūkhaiścārupuṣpānubandhāmaṃ |

marakatadaḷaramyāmaṃ manmahē sañcarantīmaṃ

kanakasaridanūpē kāñcidudyānalakṣmīm || 19.15 ||

675

nakhakiraṇanikāyairnityamāvirmṛṇālē

mahitarasaviśēṣē mēcakairamaṣubhistē |

parikalayasi ramyāmaṃ pādukē ! raṅgabhartuḥ

padakamalasamīpē padminīpatrapaṅktimaṃ || 19.16 ||

676

animiṣayuvatīnāmārtanādōpaśāntyai

tvayi vinihitapādē līlayā raṅganāthē |

dadhati caraṇarakṣē ! daityasaudhāni nūnaṃ

marakatarucibhistē maṅkṣu dūrvāṅkurāṇi || 19.17 ||

677

vipulataṃmahōbhirvītadōṣānuṣaṅgaṃ

vilasaduparinailyaṃ dēvi ! viṣṇōḥ padaṃ tat |

pr̥thumarakatadr̥śyāṃ prāpya pādāvani ! tvāṃ

prakaṭayati samantāt samprayōgaṃ haridbhiḥ || 19.18 ||

678

padmābhūmyōḥ praṇayasaraṇiryatra paryāyahīnā

yatsaṃsargādanaghacaritāḥ pādukē ! kāmācārāḥ |

tārāsaktaṃ tamihā taruṇaṃ prīṇayantē jaratyō

nityaśyāmāstava marakatairnūnamāmnāyavācaḥ || 19.19 ||

679

sthalakamalinīva kācit

caraṇāvani ! bhāsi kamalavāsinyāḥ |

yanmarakatadaḷamadyē

yaḥ kaścidasau samīkṣyatē śauriḥ || 19.20 ||

680

|| iti śrīkavitārkkikasim̐hasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē marakatapaddhatiḥ ekōnaviṃśī ||

kavitārkkikasim̐hāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivya maṇipādukābhyāṃ namaḥ

॥ *indranīlapaddhatiḥ viṃśī* ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

hariṅā harinīlaiśca

pratiyatnavatīṃ sadā |

ayatnalabhyanirvāṇām

āśrayē maṇipādukām ॥ 20.1 ॥

681

hariratnamarīcayastavitē

navanīlīrasanirviśēṣavarṇāḥ |

śrutimūrdhani śauripādarakṣē !

palitānūdbhavabhēṣajam bhavanti ॥ 20.2 ॥

682

aḷakairiva bimbitaiḥ śrutīnām

harinīlaiḥ sṛjasi tvamunmayūkhaiḥ |

kamalādayitasya pādarakṣē !

karuṇōdanvati śaivalaprarōhān ॥ 20.3 ॥

683

anaghairharinīlapaddhatīnām

prathamānairmaṇipādukē ! mayūkhaiḥ |

adharīkuruṣē rathāṅgapāṇēḥ

amitāmūrdhvamavasthitasya kāntim ॥ 20.4 ॥

684



- caraṇāvani ! bhāti sahyakanyā*  
*harinīladyutibhistavānuviddhā |*  
*vasudēvasutasya raṅgavṛttēḥ*  
*yamunēva svayamāgatā samīpam || 20.5 ||* 685
- avadhīritadēvatāntarāṇām*  
*anaghaistvaṃ maṇipādukē ! mayūkhaiḥ |*  
*harinīlasamudbhavairvidhatsē*  
*harisārūpyamayatnatō janānām || 20.6 ||* 686
- nētrēṣu puṃsām tava pādarakṣē !*  
*nīlāśmabhāsā nihitāñjanēṣu |*  
*śriyā samaṃ saṃśritaraṅgakōśō*  
*nidhiḥ svayaṃ vyaktimupaiti nityam || 20.7 ||* 687
- abhaṅgurāmacyutapādarakṣē !*  
*mānyāṃ mahānīlaruciṃ tvadīyām |*  
*niḥ śrēyasadvāarakavāṭikāyāḥ*  
*śaṅkē samutpāṭanakuñcikāṃ naḥ || 20.8 ||* 688
- jīvayatyamṛtavarṣiṇī prajāḥ*  
*tāvakī danujavairipādukē ! |*  
*ghōrasaṃsaraṇagharmanāśinī*  
*kālīkēva harinīlapaddhatiḥ || 20.9 ||* 689
- śatamakhōpalabhaṅgamanōharā*  
*viharasē muramardanapādukē ! |*  
*maṇikirīṭagaṇēṣu divaukasām*  
*madhukarīva manōramapaṅktiṣu || 20.10 ||* 690

anvicchatāṃ kimapi tattvamananyadrśyaṃ  
 samyakprakāśajanāni dhṛtakṛṣṇarūpā |  
 pādāvani ! sphurasi vāsavaratnaramyā  
 madhyē samādhinayanasya kanīnikēva || 20.11 || 691

mātaḥ ! salīlamadhigamya vihāravēlāṃ  
 kāntiṃ samudvahasī kāñcanapādukē ! tvam |  
 lakṣmīkaṭākṣarucirairharinīlaratnaiḥ  
 lāvaṇyasindhupṛṣatairiva raṅgadhāmnaḥ || 20.12 || 692

kl̥ptāvakuṅṭhanavidhirmaṇipādarakṣē !  
 nīlāṃśukairvalabhidaśmasamudbhavaistē |  
 saṅgacchatē munijanasya matiḥ samādhau  
 rātrau samastajagatāṃ ramaṇēna lakṣmyāḥ || 20.13 || 693

draṣṭuṃ kadācana padāvani ! naiva jantuḥ  
 śaknōti śāśvatanidhiṃ nihitaṃ guhāyām |  
 kṛṣṇānurūpaharinīlaviśēṣadrśyā  
 siddhāñjanaṃ tvamasi yasya na dēvi ! dṛṣṭēḥ || 20.14 || 694

pratyēmi raṅganṛpatērmaṇipādukē ! tvāṃ  
 kṛṣṇāntaraṅgarucibhirharinīlaratnaiḥ |  
 viśvāparādhasahanāya padaṃ tadīyaṃ  
 viśvambharāṃ bhagavatīṃ samayē bhajantīm || 20.15 || 695

matvā maṣīṃ parimitāṃ bhavatī tadanyāṃ  
 vaikuṅṭhapādarasikē maṇipādukē ! svān |  
 aṅktē svayaṃ kiraṇalēpibhirindranīlaiḥ  
 āśātaṭēṣu laḷitānapadānavarṇān || 20.16 || 696

valamathanamaṇināṃ dhāmabhistāvakanāṃ

madhuripupadarakṣē ! vāsarairavyapētā |

abhisaraṇaparāṇāṃ vallavīnāṃ tadā'sīt

śamitagurubhayārthiḥ śarvarī kācidanyā || 20.17 ||

697

śatamakhamañibhaṅgairunmayūkhairdiśantī

śaraṇamupagatānāṃ raṅganāthēna sāmyam |

prathayasi jagati tvam pādukē ! haitukānām

upaniṣadupagītāṃ tatkratunyāyavārtām || 20.18 ||

698

paricarati vidhau tvāṃ pādukē ! raṅgabhartuḥ

padasarasijabhṛṅgairbhāsurairindranīlaiḥ |

prakaṭitayamunaughā bhaktinamrasya śambhōḥ

pariṇamayasi cūḍāviṣṇupadyāḥ prayāgam || 20.19 ||

699

padakisalayasaṅgāt pādukē ! patraḷaśrīḥ

nakhamañibhirudārairnityaniṣpannapuṣpā |

śatamakhamañinīlā śaurilāvanyasindhōḥ

nibiḍatamatamālā kā'pi vėlāvanī tvam || 20.20 ||

700

tvayi vinihitamētat kē'pi paśyanti mandāḥ

śatamakhamañijālaṃ śārṅgiṇaḥ pādarakṣē ! |

vayamidamiha vidmaḥ prāṇināṃ bhāvukānāṃ

hṛdayagr̥haguhābhyaḥ pītamandhaṃ tamisram || 20.21 ||

701

kl̥ptaśyāmā mañibhirasitaiḥ kṛṣṇapakṣēṇa juṣṭā

śrēyaḥ puṃsāṃ janayasi gatim dakṣiṇāmudvahantī |

tēnāsmākaṃ prathayasi paraṃ pādukē ! tattvavidbhiḥ

maulau dr̥ṣṭāṃ nigamavacasāṃ muktikālāvya -

vasthām || 20.22 || 702

sadbhirjuṣṭā samuditavidhurjaitrayātrāvinōdē -

śvātanvānā rajanimanaghāmindranīlāṃśujālaiḥ |

citram khyātā kumudavanataḥ pādukē ! puṣyasi tvam

vyākōcatvam vibudhavanitāvaktrapaṅkēruhāṇām || 20.23 || 703

nityam lakṣmīnayanaruciraiḥ śōbhitā śakranīlaiḥ

sālagrāmakṣitiriva śubhaiḥ śārṅgiṇō rūpabhēdaiḥ |

sākētādēḥ samadhikaguṇām sampadam darśayanti

muktikṣētram munibhirakhilairgīyasē pādukē ! tvam || 20.24 || 704

pādanyāsapriyasahacarīm pādukē ! vāsagēhāt

tvāmāruhya tricaturapadam nirgatē raṅganāthē |

antaḥ snigdhairasuramahilāvēṇivikṣēpamitraiḥ

śyāmacchāyam bhavati bhavanam śakranīlām -

śubhistē || 20.25 || 705

yā tē bāhyāṅgaṇamabhiyataḥ pādukē ! raṅgabhartuḥ

sañcārēṣu sphurati vitatiḥ śakranīlaprabhāyāḥ |

viṣvaksēnaprabhṛtibhiraṣau gr̥hyatē vētrahastaiḥ

bhrūvikṣēpastava diviṣadām nūnamāhvānahētuh || 20.26 || 706

akṣṇōrañjanakalpanā yavanikā lāsyaprasūtērgatēḥ

cidgaṅgāyamunā mukundajaladhērvēlātāmālāṭavī |

kāntākuntalasantatiḥ śrutivadhūkastūrikālaṅkriyā

nityam ratnapadāvani ! sphurati tē nīlā maṅiśrēṇikā || 20.27 || 707

nirantarapurandarōpalabhuvam dyutiṃ tāvakīm  
 avaimi maṇipādukē ! saraṇisaṅginīm raṅgiṇaḥ |  
 tadīyanavayauvanadviradamallagaṇḍasthalī  
 gaḷanmadajhalañjhalābahulakajjalaśyāmikām || 20.28 || 708

pratīmastvām pādāvani ! bhagavatō raṅgavasatēḥ  
 ghanībhūtāmitthaṃ padakamalamādhvīpariṇatim |  
 sphurantaḥ paryantē madagarimaniṣpandamadhupa -  
 prasaktiṃ yatraitē vidadhati mahānīlamaṇayaḥ || 20.29 || 709

namatām nijēndranīla -  
 prabhavēna mukundapādukē ! bhavatī |  
 tamasā nirasyati tamaḥ  
 kaṇṭakamiva kaṇṭakēnaiva || 20.30 || 710

|| iti śrīkavitārkkikasimḥasya sarvatantrasvatantrasya  
 śrīmadvēṅkaṭanāthasya vēdāntācāryasya kṛtiṣu  
 śrīraṅganāthapādukāsahasrē indranīlapaddhatiḥ viṃśī ||  
 kavitārkkikasimhāya kalyāṇaguṇaśālinē |  
 śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

॥ *bimbapratibimbapaddhatiḥ ēkaviṃśī* ॥

śrīmān vēṅkaṭanāthāryaḥ kavitārkkakēsarī |

vēdāntācāryavaryō mē sannidhattāṃ sadā hṛdi ॥

śaurēḥ śuddhāntanārīṇāṃ

vihāraṃaṇidarpaṇam |

prasattēriḥ saṃsthānaṃ

padatrāṇamupāsmahē ॥ 21.1 ॥

711

kamalāpatipādukē ! kadācit

vihagēndrastvayi bimbitō vibhāti |

savilāsagatē'pi raṅgabhartuḥ

nijamātmānamivōpadhātukāmaḥ ॥ 21.2 ॥

712

maṇipaṅktiṣu tē diśāmadhīsāḥ

pratibimbāni nijāni vīkṣamāṇāḥ |

abhiyanti mukundapādukē ! tvām

adhikārāntarasṣṭīsaṅkayēva ॥ 21.3 ॥

713

maṇimauliśatēna bimbitēna

praṇatānāṃ paritaḥ surāsurāṇām |

murabhinmaṇipādukē ! mahimnā

yugapattēṣu samarpitēva bhāsi ॥ 21.4 ॥

714

upanītamupāyanam surēndraiḥ

pratibimbacchalatastvayi praviṣṭam |

svayamēva kila prasādabhūmnā

pratigrhṇāsi mukundapādukē ! tvam || 21.5 ||

715

raṅgēśvarasya navapallavalōbhanīyau

pādau kathannu kaṭhinā svayamudvahēyam |

ityākalayya niyataṃ maṇipādukē ! tvam

padmāstaraṃ vahasi tatpratibimbalakṣāt || 21.6 ||

716

pādārpaṇāt prathamatō haridaśmaramyē

madhyē tava pratiphalanmaṇipādarakṣē ! |

manyē nidarśayati raṅgapatiryugāntē

nyagrōdhapatraśayitaṃ nijamēva rūpam || 21.7 ||

717

yātrāvasānamadhigacchati raṅganāthē

viśrāṇayasyanupadaṃ maṇipādukē ! tvam |

prāyaḥ prayāṇasamayē pratibimbitānāṃ

tīrthāvagāhamaparaṃ tridaśēśvarāṇām || 21.8 ||

718

uccāvacēṣu tava ratnagaṇēṣu mātāḥ !

vēdhāḥ prayāṇasamayē pratibimbitāṅgaḥ |

āśaṅkatē murabhidō maṇipādukē ! tvām

āgāmikalpakamalāsanapaṅktigarbhām || 21.9 ||

719

ālōlaraśminiyatāṃ maṇipādukē ! tvām

āruhya sañcarati raṅgapatau salīlam |

antaḥ purēṣu yugapatsudrśō bhajantē

dōlādhirōhaṇarasam tvayi bimbitāṅgyaḥ || 21.10 ||

720

kālēṣu rāghavapadāvani ! bhaktinamraḥ  
 kāryāṇi dēvi ! bharatō vinivēdayamstē |  
 tvadratnabimbitatayā'pi muhuḥ svakīyāṃ  
 rājāsanasthitimavēkṣya bhṛśaṃ lalajjē || 21.11 || 721

pratyāgatē vijayini prathamē raghūṇāṃ  
 vinyasyati tvayi padaṃ maṇipādarakṣē ! |  
 ratnaughabimbitaniśācaravānarāṃ tvāṃ  
 pūrvakṣaṇasthamiva puṣpakamanvapaśyan || 21.12 || 722

vaiyākulīṃ śamayituṃ jagatō vahantya  
 rakṣādhurāṃ raghudhurandharapādarakṣē ! |  
 prājyaṃ yaśaḥ pracuracāmarabimbalakṣāt  
 prāyastvayā kabalītaṃ pratibhūpatīnām || 21.13 || 723

pratidiśamupayātē dēvi ! yātrōtsavārthaṃ  
 tvayi viharāṇakālē bimbitē jīvalōkē |  
 vahasi maṇigaṇaistvaṃ pādukē ! raṅgabhartuḥ  
 kabalītasakalārthāṃ kāñcidanyāstavasthām || 21.14 || 724

bhagavati garuḍasthē vāhanasthāḥ surēndrāḥ  
 tvayi vinihitapādē bhūmimēvāśrayanti |  
 tadapi caraṇarakṣē ! ratnajālē tvadīyē  
 pratiphalitanijāṅgāstulyavāhā bhavanti || 21.15 || 725

svacchākārāṃ surayuvatayaḥ svapratichandalakṣyāt  
 gāhantē tvāṃ praṇatisamayē pādukē ! sābhimānāḥ |  
 strīratnānāṃ paribhavavidhau sṛṣṭimātrēṇa dakṣāṃ  
 nīcaiḥ kartuṃ narasakhamunērūrvaśīmūrujātām || 21.16 || 726



svēcchākēlipriyasahacarīṃ svaccharatnābhirāmāṃ  
 sthānē sthānē nihitacaraṇō nirviśan raṅganāthaḥ |  
 sañcārāntē saha kamalayā śēṣaśayyādhirūḍhaḥ  
 tyaktvā'pi tvāṃ tyajati na punaḥ svapratichanda -

lakṣāt || 21.17 || 727

tvāmēvaikāmadhigatavataḥ kēḷisañcārakālē  
 pārśvē sthitvā vinihitadrśōḥ pādukē'nanyalakṣyam |  
 tvadratnēṣu pratiphalitayōrnityalakṣyaprasādā  
 padmābhūmyōrdiśati bhavatī pādasēvāṃ murārēḥ || 21.18 ||

728

ēkāmēkaḥ kila niraviśatpādukē ! dvārakāyāṃ  
 krīḍāyōgī kṛtabahutanuḥ śōḍaśastrīsahasrē |  
 śuddhē dēvi ! tvadupanihitē bimbitō ratnajālē  
 bhukṭē nityaṃ sa khalu bhavatīṃ bhūmikānāṃ

sahasraiḥ || 21.19 || 729

haripadanakhēṣu bhavatī  
 pratiphalati tava tadapi ratnēṣu |  
 ucitā mithaḥ padāvani !  
 bimbapratibimbatā yuvayōḥ || 21.20 ||

730

|| iti śrīkavitārkikasimḥasya sarvatantrasvatantrasya  
 śrīmadvēṅkaṭanāthasya vēdāntācāryasya kṛtiṣu  
 śrīraṅganāthapādukāsahasrē bimbapratibimbapaddhatiḥ ekaviṃśī ||  
 kavitārkikasimḥāya kalyāṇaguṇaśālinē |  
 śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ kāñcanapaddhatiḥ dvāviṃśī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

kalyāṇaprakṛtiṃ vandē

bhājantīṃ kāñcanaśriyam |

padārḥaṃ pādukāṃ śaurēḥ

pada ēva nivēsitām ॥ 22.1 ॥

731

madhujittanukāntitaskarāṇāṃ

jaladānāmabhayaṃ vidhātukāmā |

capalēva tadaṅghrimāśrayantī

bhavatī kāñcanapādukē ! vibhāti ॥ 22.2 ॥

732

nikaṣīkṛtaramyakṛṣṇaratnā

bhavatī kāñcanasampadaṃ vyanakti |

paripuṣyati pādukē ! yadīkṣā

sahasā naḥ samalōṣṭakāñcanatvam ॥ 22.3 ॥

733

surabhirnigamaiḥ samagrakāmā

kanakōtkarṣavatī padāvani ! tvam |

diśasi pratipannamādhavaśrīḥ

aniśōnnidramaśōkavaibhavaṃ naḥ ॥ 22.4 ॥

734

sati varṇaguṇē suvarṇajātēḥ

jagati khyātamasaaurabhādavarṇam |

śrutisaurabhasālinā svahēmnā

bhavatī śauripadāvani ! vyudāsthat || 22.5 ||

735

pratipannamayūraṅgaṅṭhadhāmnā

parisuddhēna padāvani ! svakēna |

kamalāstanabhūṣaṅōcitaṃ tat

bhavatī ratnamalaṅkarōti hēmnā || 22.6 ||

736

kāntyā paraṃ puruṣamāpraṅakhāt suvarṇaṃ

kartaṃ kṣamā tvamasi kāñcanapādarakṣē ! |

anyādṛśīṃ diśasi yā vinatasya dūrāt

āragvadhastabakasampadamindumaulēḥ || 22.7 ||

737

candrākṛtiḥ kathamakalpayathāstadānīm

vaimānikapraṅayinīvadanāmbujānām |

vikrāntikālavitatēna nijēna dhāmnā

bālātapaṃ balivimardanapādukē ! tvam || 22.8 ||

738

lēbhē tadāprabhṛti nūnamiyaṃ bhavatyāḥ

kāntyā kavēratana yā kanakāpagātvam |

yāvanmukundapadahēmapadāvani ! tvam

pūṇyaṃ vibhūṣitavatī puḷinaṃ tadīyam || 22.9 ||

739

citraṃ sarōjanilayāśahitasya śaurēḥ

vāsōcitāni caraṅāvani ! saṃvidhitsōḥ |

sadyō vikāsamupayānti samādhībājāṃ

candrātapēna tava mānasapaṅkajāni || 22.10 ||

740

tvayyēva pādamadhirōpya navam pravāham

nāthē padāvani ! nisāmayituṃ pravṛttē |

ātmīyakāñcanarucā bhavatī vidhattē

hēmāravindabharitāmiva hēmasindhum || 22.11 ||

741

viharati puḷinēṣu tvatsakhē raṅganāthē

kanakasaridiyaṃ tē pādukē ! hēmadhāmnā |

vahati salilakēḷīsrastacōlāvarōdha -

stanakalaśaharidrāpaṅkapiṅgāstavasthām || 22.12 ||

742

surabhinigamagandhā saumyapadmākarasthā

kanakakamalinīva prēkṣyasē pādukē ! tvam |

bhramara iva sadā tvāṃ prāptanānavihāraḥ

śatamakhamāṇinīlaḥ sēvatē śārṅgadhanvā || 22.13 ||

743

kanakaruciravarṇāṃ pādukē ! sahyasindhuh

śriyamiva mahanīyāṃ sindhurājasya patnī |

svayamiha savidhasthā saumyajāmātryuktām

upacarati rasēna tvāmapatyābhimānāt || 22.14 ||

744

anukalamupajīvyā dṛśyasē nirjarāṇāṃ

tripuramathanamaulau śēkharatvaṃ dadhāsi |

pratipadamadhigamya prāptaśṛṅgāsi śaurēḥ

tadapi caraṇarakṣē ! pūrṇacandrākṛtistvam || 22.15 ||

745

kanakamapi tṛṇam yē manvatē vītarāgāḥ

tṛṇamapi kanakaṃ tē jānatē tvatprakāśaiḥ |

madhuripupadarakṣē ! yat tvadarthōpanītān

pariṇamayasi haimān dēvi ! dūrvāṅkurādīn || 22.16 ||

746

viśuddhimadhigacchati jvalanasaṅgamāt kāñcanam

vidanti ca jaganti tanna khalu tadviparyasyati |

katham kanakapādukē ! kamalalōcanē sākṣiṇi

tvayaiva pariśuddhatā hutabhujō'pi jāghatyatē || 22.17 ||

747

tārāsaṅgaprathitavibhavāṃ cārujāmbūnadābhāṃ

tvāmārūḍhastridaśamahitāṃ pādukē ! raṅganāthaḥ |

sañcāriṇyāṃ suraśikhariṇastasthuṣā mēkhalāyāṃ

dhattē mattadviradapatinā sāmyakakṣyāṃ

samīkṣyām || 22.18 ||

748

kanakarucirā kāvyākhyātā śanaiścaraṇōcitā

śritagurubudhā bhāsvadrūpā dvijādhipasēvitā |

vihitavibhavā nityam viṣṇōḥ padē maṇipādukē !

tvamasi mahatī viśvēṣāṃ naḥ śubhā grahamāṇḍalī || 22.19 ||

749

prajvalitapañcahētiḥ

hiraṇmayiṃ tvāṃ hiraṇyavilayārhaḥ |

āvahatu jātavēdāḥ

śriyamiva naḥ pādukē ! nityam || 22.20 ||

750

|| iti śrīkavitārkkikasimḥasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē kāñcanapaddhatiḥ dvāviṃśī ||

kavitārkkikasimḥāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivya maṇipādukābhyāṃ namaḥ

॥ śēṣapaddhatiḥ trayōviṃśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

sṛṣṭāṃ bhūmāvanantēna nityaṃ śēṣasamādhinā |

ahaṃ sambhāvayāmi tvām ātmānamiva pādukē ! ॥ 23.1 ॥

751

padmābhōgāt pādukē ! raṅgabhartuḥ

pādasparśādbhōgamanyaṃ prapitsōḥ |

śēṣasyaikāṃ bhūmikāmabravīt tvām

ācāryāṇāmagraṇīryāmunēyaḥ ॥ 23.2 ॥

752

śēṣatvamamba ! yadi saṃśrayati prakāmaṃ

tvadbhūmikāṃ samadhigamya bhujāṅgarājaḥ |

tvāmēva bhaktivinatairvahatāṃ śirōbhiḥ

kāṣṭhāṃ gataṃ tadiha kēsavapādarakṣē ! ॥ 23.3 ॥

753

mā bhūdiyaṃ mayi niṣaṅṅapadasya nityaṃ

viśvambharasya vahanādvathitēti matvā |

dhatsē balābhyadhikayā maṇipādukē ! tvam

śēṣātmanā vasumatīṃ nijayaiva mūrtyā ॥ 23.4 ॥

754

tattādrśā nijabalēna nirūdhakīrtiḥ

śēṣastavaiva pariṇāmaviśēṣa ēṣaḥ |

rāmēna satyavacasā yadananyavāhyāṃ

vōḍhuṃ purā vasumatīṃ bhavati niyuktā ॥ 23.5 ॥

755

śēṣatvasīmaniyatāṃ maṇipādarakṣē !

tvāmāgamāḥ kulavadhūmiva bālaputrāḥ |  
tvadrūpabhēdaśayitasya parasya puṃsaḥ  
pādōpadhānaśayitāmupadhānayanti || 23.6 ||

756

bharataśirasi lagnāṃ pādukē ! dūratastvām

svatanumapi vavandē lakṣmaṇaḥ śēṣabhūtaḥ |  
kimidamiha vicitraṃ nityayuktaḥ siṣēvē  
daśarathatanayaḥ san raṅganāthaḥ svamēva || 23.7 ||

757

bhūyōbhūyaḥ stimitacalitē yasya saṅkalpasindhau

brahmēsānaprabhṛtaya imē budbudatvaṃ bhajanti |  
tasyānādēryugapariṇatau yōganidrānurūpaṃ  
krīḍātalpaṃ kimapi tanutē pādukē ! bhūmikā'nyā || 23.8 ||

758

ahīnātmā raṅgakṣitiramaṇapādāvani ! sadā

satāmitthaṃ trāṇāt prathitanijasatratvavibhavā |  
avidyāyāminyāḥ sprśasi punarēkāhapadavīm  
kratūnāmārādhyā kraturapi ca sarvastvamasi naḥ || 23.9 ||

759

bahumukhabhōgasamētaiḥ nirmuktatayā viśuddhimāpannaiḥ |

śēṣātmikā padāvani ! niṣēvyasē śēṣabhūtaistvam || 23.10 ||

760

|| iti śrīkavitārkkikasimḥasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāśahasrē śēṣapaddhatiḥ trayōviṃśī ||  
kavitārkkikasimḥāya kalyāṇaguṇaśālinē |  
śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivya maṇipādukābhyāṃ namaḥ

## || dvandvapaddhatiḥ caturviṃśī ||

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ||

prapadyē pādukārūpaṃ

praṇavasya kalādvayam |

ōtaṃ mitamidaṃ yasmin

anantasyāpi tatpadam || 24.1 ||

761

maṇipādukayōryugaṃ murārēḥ

mama nityaṃ vidadhātu maṅgalāni |

adhikṛtya carācarasya rakṣām

anukampākṣamayōrivāvatāraḥ || 24.2 ||

762

caraṇau maṇipādukē ! murārēḥ

praṇatān pālayituṃ prapadyamānam |

vipadāmiha daivamānuṣiṅgāṃ

pratikāraṃ yuvayōrdvayaṃ pratīmaḥ || 24.3 ||

763

murabhinmaṇipādukē ! bhavatyōḥ

vihitō nūnamasau mithō vibhāgaḥ |

bhajatāmaparasparapriyāṅgām

avirōdhāya surāsuresvarāṅgām || 24.4 ||

764



- ahitōnmathanāya saṃśritānām  
 alamālōkavaśēna śabdatō vā |  
 karayōśca rathāṅgapāñcajanya  
 madhuhantuḥ padayōśca pādukē yē || 24.5 || 765
- avadhīritasādhupaddhatīnām  
 alasānāṃ madhuvairipādukē dvē |  
 itarētarasāhacaryamitthaṃ  
 pratipannē iva daivapauruṣē naḥ || 24.6 || 766
- pārśvayōḥ sarasijāvasundharē  
 pādayōśca maṇipādukē ! yuvām |  
 sannikarṣatha na cēnmadhudviṣaḥ  
 kiṃ kariṣyati kṛtāgasāṃ gaṇaḥ || 24.7 || 767
- pādukē ! bhavabhayapratīpayōḥ  
 bhāvayāmi yuvayōḥ samāgamam |  
 saktayōrdanujavairiṇaḥ padē  
 vidyayōriva parāvarātmanōḥ || 24.8 || 768
- raṅgasīmani rathāṅgalakṣmaṇaḥ  
 cintayāmi tapanīyapādukē ! |  
 śāpadōśaśamanāya tatpadē  
 cakravākamithunaṃ kṛtāspadam || 24.9 || 769
- mānayāmi jagatastamōpahē  
 mādhasya maṇipādukē ! yuvām |  
 dakṣiṇōttaragatikramōcitē  
 paddhatī iva mayūkhamāliṇaḥ || 24.10 || 770

raṅganāthapadayōralaṅkriyā

rājatē kanakapādukādvayī |

tadvibhūtiyugalīva tādrśī

chandataḥ samavibhāgamāśritā || 24.11 ||

771

sākṣātpadaṃ madhubhidaḥ pratipādayantyaū

mānōpapattiniyatē maṅipādukē dvē |

anyōnyasaṅgativaśādupapannacaryām

ājñāṃ śrutismṛtimayīmavadhārayāmi || 24.12 ||

772

viśvōpakāramadhikṛtya vihārakālē -

śvanyōnyataḥ prathamamēva parisphurantyōḥ |

dr̥ṣṭāntayanti yuvayōрмаṅipādarakṣē !

divyaṃ tadēva mithunaṃ diviṣanniṣēvyam || 24.13 ||

773

dvāvēva yatra caraṇau paramasya puṃsaḥ

tatra dvidhā sthitavatī maṅipādukē ! tvam |

yatraiva darśayati dēvi ! sahasrapāttvaṃ

tatrāpi nūnamasi darśitatāvadātmā || 24.14 ||

774

paryāyatō gativaśānmaṅipādarakṣē !

pūrvāparatvaniyamam vyativartayantyaū |

manyē yuvāṃ mahati viṣṇupadē sphurantyaū

sandhyē samastajagatāmabhivandanīyē || 24.15 ||

775

aśrāntasañcaraṇayōrñijasamprayōgāt

amlānatāṃ caraṇapaṅkajayōrdiśantyaū |

mānyē yuvāṃ raghupatērmaṅipādarakṣē !

vidyē balāmatibalāṃ ca vicintayāmi || 24.16 ||

776

antarmōhādaviditavatāmātmatattvaṃ yathāvat

padyāmitthaṃ paricitavatāṃ pādukē ! pāpalōkyām |  
nityaṃ bhaktēranugūṇatayā nātha pādaṃ bhajantya  
niṣṭhē sākṣāt svayamiha yuvāṃ jñānakarmātmikē

naḥ || 24.17 || 777

nyastaṃ viṣṇōḥ padamiha mahat svēna bhūmnā vahantyōḥ  
āmnāyākhyāmahatagatiṃ vartayantyōrñijājñām |

āsannānāṃ praṇayapadavīmātmanā pūrayantyōḥ

dvairājyaśrīrbhavati jagatāmaikarājyē bhavatyōḥ || 24.18 ||

778

aprāptānāmupajanayathaḥ sampadāṃ prāptimēvaṃ

samprāptānāṃ svayamiha punaḥ pālanārthaṃ yatēthē |  
sākṣādraṅgakṣitipatipadaṃ pādukē ! sādhayantya

yōgakṣēmau sucaritavaśānmūrtimantau yuvāṃ naḥ || 24.19 ||

779

baddhaharipādayugaḷaṃ

yugaḷaṃ tapanīyapādukē ! yuvayōḥ |  
mōcayati saṃśritānāṃ

pun्यāpunyamayaśrīnkhalāyugaḷam || 24.20 ||

780

|| iti śrīkavitārkkikasimhasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē dvandvapaddhatiḥ caturviṁśī ||

kavitārkkikasimhāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

॥ sannivēśapaddhatiḥ pañcaviṃśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

aṇōraṇīyasīm viṣṇōḥ

mahatō'pi mahīyasīm |

prapadyē pādukāṃ nityaṃ

tatpadēnaiva sammitām ॥ 25.1 ॥

781

pratitiṣṭhati pādasaṃmitāyāṃ

tvayi nityaṃ maṇipādukē ! mukundaḥ |

itarē tu paricchadāsta ētē

vibhavavyaṅjanahētavō bhavanti ॥ 25.2 ॥

782

tava raṅganarēndrapādarakṣē !

prakṛtiḥ sannapi bhaktipāratantryāt |

bhavatīṃ vahatīva pannagēndraḥ

prathitasvastikalakṣaṇaiḥ śirōbhiḥ ॥ 25.3 ॥

783

parasya puṃsaḥ padasannivēśān

prayuñjatē bhāvitapañcarātrāḥ |

aghapratīpānapadiśya puṇḍrān

aṅgēṣu raṅgēśayapādukē ! tvām ॥ 25.4 ॥

784

vimṛśya raṅgēndrapatiṃvarāyāḥ

śrutēḥ sthitāṃ mūrdhani pādukē ! tvām |

badhnanti vṛddhāḥ samayē vadhūnāṃ

tvanmudritānyābharaṇāni maulau || 25.5 ||

785

vahanti raṅgēsvarapādarakṣē !

dīrghāyuṣāṃ darśitabhaktibandhāḥ |

āsādhipānāmavarōdhanāryaḥ

tvanmudrikāṃ maṅgaḷahēmasūtraiḥ || 25.6 ||

786

vyūhakramēṇa prathitāramagrē

sandarśayantīṃ maṇipādukē ! tvām |

pātum trilōkīṃ padapadmabhājam

saudarśanīṃ śaktimavaimi śaurēḥ || 25.7 ||

787

baddhāsikā kanakapaṅkajakarṇikāyāṃ

madhyē kṛṣā muraripōрмаṇipādukē ! tvam |

sandrśyasē sarasijāsanayā grhītaṃ

rūpāntaraṃ kimapi raṅgavihārayōgyam || 25.8 ||

788

mānōcitasya madadhīnajanasya nityaṃ

mā bhūdataḥ kṛpaṇatēti vicintayantyā |

bandīkṛtaṃ dhruvamavaimi valagnadēsē

kārśyaṃ tvayā kamalalōcanapādarakṣē ! || 25.9 ||

789

madhyē kṛṣāmubhayataḥ pratipannavṛddhiṃ

manyē samīkṣya bhavatīṃ maṇipādarakṣē ! |

nityaṃ mukundapadasaṅgamaviprayōgau

niścinvatē kṛtadhiyaḥ sukhaduḥ khakāṣṭhām || 25.10 ||

790

raṅgēśituścaraṇapaṅkajayōrbhajantī

rakṣāprasādhanavikalpasahāstavasthām |

mānyākṛtirniviśasē maṇipādarakṣē !

madhyē paricchadavibhūṣaṇavargayōstvam || 25.11 ||

791

aṅgāntarēṣu nihitānyakhilāni kāmam

paryāyakalpanasahāni vibhūṣaṇāni |

nityam mukundapadapadmatalānurūpaṃ

naipathyamamba ! bhavatī nayanābhirāmam || 25.12 ||

792

yē nāma bhaktiniyataistava sannivēsam

nirviśya nētrayugaḷairna bhajanti tṛptim |

kālakramēṇa kamalēkṣaṇapādarakṣē !

prāyēṇa tē pariṇamanti sahasranētrāḥ || 25.13 ||

793

padamapramāṇamiti vādinām mataṃ

madhujitpadē mahati māśma bhūḍiti |

vyudapādi tasya caraṇāvani ! tvayā

nigamātmanastava samapramāṇatā || 25.14 ||

794

aprabhūtamabhavajjagattrayaṃ

yasya mātumuditasya pāḍukē ! |

apramēyamamitasya tatpadaṃ

nityamēva nanu sammitam tvayā || 25.15 ||

795

ālavālamiva bhāti pāḍukē !

pāḍapasya bhavatī madhudviṣaḥ |

yatsamīpavinatasya śūlinah

sāriṇī bhavati mauḷinimnagā || 25.16 ||

796

mōdamānamunibrndaṣaṭpadā

*bhāti muktimakarandavarṣiṇī |*

*kā'pi raṅganṛpatēḥ padāmbujē*

*karṇikā kanakapādukāmayī || 25.17 ||*

797

yugapadanuvidhāsyān yauvataṃ tulyarāgaṃ

*yadupatiradhicakrē yāvatō rūpabhēdān |*

*tadidamativikalpaṃ bibhratī sannivēśaṃ*

*tava khalu padarakṣē ! tāvatī mūrtirāsīt || 25.18 ||*

798

tattadvṛttēranuḡatayā vāmanīṃ vyāpinīṃ vā

*prāptē raṅgaprathitavibhavē bhūmikāṃ sūtradhārē |*

*manyē viśvasthitimayamahānāṭikāṃ nētukāmā*

*nānāsaṃsthā bhavati bhavatī pādukē ! nartakīva || 25.19 ||*

799

mānē paraṃ samānē

*pratyakṣēṇāgamēnāpi |*

*haricaraṇasya tavāpi tu*

*vaiśamyāṃ rakṣyarakṣakatvābhyām || 25.20 ||*

800

|| iti śrīkavitārkkikasimḥasya sarvatantrasvatantrasya

*śrīmadvēṅkaṭanāthasya vēdāntācāryasya kṛtiṣu*

*śrīraṅganāthapādukāśahasrē sannivēśapaddhatiḥ pañcaviṃśī ||*

*kavitārkkikasimḥāya kalyāṇaḡaśālinē |*

*śrīmatē vēṅkaṭēśāya vēdāntaḡuravē namaḡ ||*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ yantrikāpaddhatiḥ ṣaḍviṃśī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

udagrayantrikāṃ vandē

pādukāṃ yannivēśanāt |

uparyapi padaṃ viṣṇōḥ

pratyādiṣṭaprasādhanam ॥ 26.1 ॥

801

prasabhaṃ pratirudhya kaṅṭakādīn

bhavatī śauripadāmbujādadhastāt |

caraṇāvani ! dhārayatyamuṣmin

ucitacchāyamuparyapi pratīkam ॥ 26.2 ॥

802

murabhinmaṇipādukē ! tvadīyām

anaghāmaṅguliyantrikāmavaimi |

svayamunnamitāṃ pradēśinīṃ tē

paramaṃ daivatamēkamityṛcantīm ॥ 26.3 ॥

803

svadatē maṇipādukē ! tvadīyā

padaśākhāyugayantrikā vicitrā |

paramaṃ puruṣaṃ prakāśayantī

praṇavasyēva parēyamardhamātrā ॥ 26.4 ॥

804



anuyātamanōrathā murārēḥ

bhavatī kēḷirathaśriyaṃ dadhāti |

caraṇāvani ! yantrikā tavaiṣā

tanutē kūbarasampadaṃ purastāt || 26.5 ||

805

śaṅkē bhavatyāḥ subhagaṃ pratikaṃ

raṅgēśapādāṅgulisaṅgrahārtham |

trāṇāya pādāvani ! viṣṭapānām

ājñākarīmaṅgulimudrikāṃ tē || 26.6 ||

806

alaṅkṛtaṃ karṇikayōpariṣṭāt

udagranāḷaṃ tava yantrikāṃśam |

padmāpatēḥ pādasarōjalakṣmyāḥ

pratyēmi pādāvani ! kēḷipadmam || 26.7 ||

807

upari vinihitasya kēśavāṅghrēḥ

upari padāvani ! yantrikātmikā tvam |

iti tava mahimā laghūkarōti

praṇatasurēśvaraśēkharādhirōham || 26.8 ||

808

nityaṃ padāvani ! nibaddhakirīṭaśōbhaṃ

padmālayāparicitaṃ padamudvahantyāḥ |

aṅgīkarōti rucimaṅgulīyantrikā tē

sāmrājyasampadanurūpamivātapatram || 26.9 ||

809

prathamā kalēva bhavatī

caraṇāvani ! bhāti raṅgacandramasaḥ |

śṛṅgōnnatiriva yatra

śriyaṃ vibhāvayati yantrikāyōgaḥ || 26.10 ||

810

॥ *iti śrīkavitārkikasimḥasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāśahasrē yantrikāpaddhatiḥ ṣaḍviṃśī ॥*  
*kavitārkikasimḥāya kalyāṇaguṇaśālinē |*  
*śrīmatē vēṅkaṭeśāya vēdāntaguravē namaḥ ॥*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ rēkhāpaddhatiḥ saptaviṃśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ॥

sūcayantīṃ svarēkhābhiḥ

anālēkhyasarasvatīm |

alēkhanīyasaundaryām

āśrayē śauripādukām ॥ 27.1 ॥

811

maṇimaūḷinigharṣaṇāt surāṇāṃ

vahasē kāñcanapādukē ! vicitram |

kamalāpatipādapadmāyōgāt

aparaṃ lakṣaṇamādhirājyasāram ॥ 27.2 ॥

812

abhitō maṇipādukē ! sphurantyāḥ

tava rēkhāvitātēstathāvidhāyāḥ |

muravairipadāravindarūḍhaiḥ

anukalpāyitamādhirājyacihnaiḥ ॥ 27.3 ॥

813

rēkhayā vinamatām divaukasām

maūḷiratnamakarīmukhōtthayā |

pādukē ! vahasi nūnamadbhutaṃ

śauripādaparibhōgalakṣaṇam ॥ 27.4 ॥

814

tridaśamakuṭaratnōllēkharēkhāpadēśāt

pariṇamayasi puṃsām pādukē ! mūrdhni lagnā |  
narakamathanasēvāsampadam sādhayitrī  
niyativilikhitānām niṣkṛtiṃ durlipīnām || 27.5 ||

815

padakamalatalāntaḥ saṃśritānyātapatra -

dhvajasarasijamukhyānyaiśvarīlakṣaṇāni |  
avagamayasi śaurēḥ pādukē ! mādrśānām  
upari pariṇataiḥ svairdēvi ! rēkhāviśēṣaiḥ || 27.6 ||

816

snātā padāvani ciraṃ paribhujya muktā

pādēna raṅganṛpatēḥ śubhalakṣaṇēna |  
rēkhāntarairnavanavairupaśōbhasē tvaṃ  
saṃskāracandanavilēpanapaṅkalagnaiḥ || 27.7 ||

817

bhaktyā muhuḥ praṇamatām tridaśēśvarāṇām

kōṭīrakōṭīkaṣaṇādupajāyamānaiḥ |  
ābhāti śauricaraṇādadhikānubhāvā  
rēkhāśataistava padāvani ! kā'pi rēkhā || 27.8 ||

818

pādāvani ! pratipadam paramasya puṃsaḥ

pādāravindaparibhōgaviśēṣayōgyā |  
svābhāvikān subhagabhaktiviśēṣadrśyān  
rēkhātmakān vahasi patralatāviśēṣān || 27.9 ||

819

rēkhāpadēśatastvam

praśamayituṃ pralayaviplavāśaṅkāṃ |  
vahasi madhujitpadāvani !  
manyē nigamasya mātrkālēkhyam || 27.10 ||

820

॥ *iti śrīkavitārkikasimḥasya sarvatantrasvatantrasya*  
*śrīmadvēṅkaṭanāthasya vēdāntācāryasya kṛtiṣu*  
*śrīraṅganāthapādukāśahasrē rēkhāpaddhatiḥ saptaviṃśī ॥*  
*kavitārkikasimhāya kalyāṇaguṇasālinē |*  
*śrīmatē vēṅkaṭēsāya vēdāntaguravē namaḥ ॥*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ *subhāṣitapaddhatiḥ aṣṭāviṃśī* ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ||

kalāsu kāṣṭhāmātiṣṭhan bhūmnē sambandhināmapi |

pādukā raṅgadhuryasya bharatārādhyatāṃ gatā || 28.1 ||

821

santaḥ svadēśaparadēśavibhāgaśūnyaṃ

hanta svavṛttimanaghāṃ na parityajanti |

rājyē vanē ca raghupuṅgavapādarakṣā

naijaṃ jahau na khalu kaṅṭakaśōdhanam tat || 28.2 ||

822

brahmāstratāmadhijagāma tṛṇam prayuktaṃ

puṅyam śaravyamabhavat payasānnidhivā |

prṥthvīm śāsāsa parimuktapadaṃ padatram

kiṃ vā na kiṃ bhavati kēlividhau vibhūnām || 28.3 ||

823

anyēṣu satsvapi narēndrasutēṣu daivāt

bhraṣṭaḥ padādadhikarōti padaṃ padārhaḥ |

prāyō nidarśayati tat prathamō raghūṅam

tatpādayōḥ pratinidhī maṇipādukē vā || 28.4 ||

824

caraṇamanaghavṛttēḥ kasyacitprāpya nityam

sakalabhuvanaguptyai satpathē vartatē yaḥ |

*narapatibahumānaṃ pādukēvādhigacchan*

*sa bhavati samayēṣu prēkṣitajñairupāsyah || 28.5 ||*

825

*rāmē rājyaṃ piturabhimataṃ sammataṃ ca prajānāṃ*

*mātā vavrē tadiha bharatē satyavādī dadau ca |*

*cintātītaḥ samajani tadā pādukāgryābhiṣēkō*

*durvijñānasvahṛdayamahō daivamatra pramāṇam || 28.6 ||*

826

*nātikrāmēccaraṇavahanātpādukā pādapiṭhaṃ*

*yadvā'sannaṃ paramiha sadā bhāti rājāsanya |*

*pūrvatraiva praṇihitamabhūddhanta rāmēṇa rājyaṃ*

*śānkē bharturbahumatipadaṃ vikramē sāhacaryam || 28.7 ||*

827

*pratipadacapalā'pi pādukā*

*raghupatinā svapadē nivēśitā |*

*samajani nibhṛtasthitistadā*

*bhavati guṇah śriyamabhyupēyusām || 28.8 ||*

828

*gatihēturabhūt kvacitpadē sthithēturmaṇipādukā kvacit |*

*na hi vastuṣu śaktiniścayō niyatīḥ kēvalamīśvarēcchayā || 28.9 ||*

829

*adharīkṛtō'pi mahatā tamēva sēvēta sādaraṃ bhūṣṇuḥ |*

*alabhata samayē rāmāt pādākrāntā'pi pādukā rājyam || 28.10 ||*

830

*|| iti śrīkavitārkkikasiṃhasya sarvatantrasvatantrasya*

*śrīmadvēṅkaṭanāthasya vēdāntācāryasya kṛtiṣu*

*śrīraṅganāthapādukāsahasrē subhāṣitapaddhatiḥ aṣṭāviṃśī ||*

*kavitārkkikasiṃhāya kalyāṇaguṇaśālinē |*

*śrīmatē vēṅkaṭeśāya vēdāntaguravē namaḥ ||*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃmaṇipādukābhyāṃ namaḥ

## ॥ prakīrṇapaddhatiḥ ēkōnatrīṃśī ॥

śrīmān vēṅkaṭanāthāryaḥ kavītārkikakēsarī |

vēdāntācāryavaryō mē sannidhattāṃ sadā hṛdi ||

vidhau pravṛttē yaddravyaṃ guṇasaṃskāranāmabhiḥ |

śrēyaḥ sādhanamāmnātaṃ tatpadatram tathā'stu mē || 29.1 ||

831

madhurasmitaramyamauktikaśrīḥ

viśasi vyañjitamañjuḷapraṇādā |

saha raṅganṛpēṇa vāsagēhaṃ

tanumadhyā maṇipādukē ! tvamēkā || 29.2 ||

832

śubhaśabdaviśēśasaṃśritābhiḥ

bhavatī śauripadāvani ! kriyābhiḥ |

anutiṣṭhati nūnamāśritānām

akhilōpadravaśāntikaṃ navīnam || 29.3 ||

833

mañibhirmadhuvairipādarakṣē !

bhavatī vikramaṇē pravardhamānā |

yugapadbhavatāṃ yugāntakālē

divi lakṣmīṃ vidadhē divākarāṇām || 29.4 ||

834

mañjusvanāṃ mañimayūkhakalāpinīṃ tvāṃ

drṣṭvā kapardasavidhē vinivēśyamānām |



- gūḍhībhavanti garuḍadhvajapādarakṣē !  
 phūtkāravanti puravairivibhūṣaṇāni || 29.5 ||* 835
- madhyē parisphuritanirmalacandratārā  
 prāntēṣu ratnanikarēṇa vicitravarṇā |  
 puṣṇāsi raṅganṛpatērmaṇipādukē ! tvam  
 cakṣurvaśīkaraṇayantraviśēṣaśaṅkām || 29.6 ||* 836
- pādēna raṅganṛpatēḥ paribhujyamānā  
 muktāphalaprakaṭitaśramavāribinduh |  
 utkaṇṭakā maṇimayūkhaśatairudagraiḥ  
 sītkāriṇīva caraṇāvani ! śiṅjitaistvam || 29.7 ||* 837
- dūraprasāritakarā ninadairmaṇīnām  
 āyāti daityaripurityasakṛdbruvāṇā |  
 daityēśvarānabhimukhān janitānukampā  
 manyē nivārayasi mādhavapādukē ! tvam || 29.8 ||* 838
- acchēdyaraśminiyatakramaratnadhuryā  
 niṣkampakūbaranibhaṃ dadhatī pratīkam |  
 krīḍāgatēṣu madhujitpadapadmalaḥkṣmyāḥ  
 karṇīrathastvamasi kāñcanapādarakṣē ! || 29.9 ||* 839
- mañjusvanā marakatōpalamēcakāṅgī  
 śōṇāśmatuṅdarucirā maṇipādukē ! tvam |  
 padmāvihārarasikasya parasya yūnaḥ  
 paryāyatāṃ bhajasi pañjaraśārikāṇām || 29.10 ||* 840
- śōṇōpalaiścaraṇarakṣiṇi ! saṃśritēṣu  
 chāyātmanā marakatēṣu tavāvagādhaḥ |*

anvēti śaurirabhitāḥ phalapañktiśōbhi -

nyātmānamēva śayituṃ vaṭapatramadhyē || 29.11 ||

841

sphītaṃ padāvani ! tava snapanārdramūrtēḥ

āsāgaramṃ tatamabhūnmaṇiraśmijālam |

līlōcitaṃ raghusutasya śaravyamāsan

yātūni yasya valayēna vivēṣṭitāni || 29.12 ||

842

ratnāṃśubhistava tadā maṇipādarakṣē !

saṃrajyamānavapuṣāṃ rajanīmukhēṣu |

ākasmikāgatamadārśi mahauśadhitvaṃ

sākētapattanasamīparuhāṃ drumāṇām || 29.13 ||

843

rāmē vanaṃ daśarathē ca divaṃ prayātē

nirdhūtaviśvatimirā sahasā babhūva |

bhūyiṣṭharatnakiraṇā bhavatī raghūṇām

bhūyaḥ pratāpatapanōdayapūrvasandhyā || 29.14 ||

844

prītēna dēvi ! vibhunā pratipādanīyāṃ

pādāvani ! pratipadōditamañjunādām |

vidyāṃ vidurbhagavataḥ pratipādanārḥām

pārāyaṇāgamapayōnidhipāragāstvām || 29.15 ||

845

muktāṃśukēsaravatī sthiravajradaṃṣṭrā

prahlādasampadanurūpahiraṇyabhēdā |

mūrtiḥ śriyō bhavasi mādhavapādarakṣē !

nāthasya nūnamucitā narasiṃhamūrtēḥ || 29.16 ||

846

sambhāvayanti kavayaścaturapracārāṃ

mañjusvanāṃ mahitamauktikapatralāṅgīm |

svādhīnasarvabhuvanāṃ maṇipādukē ! tvāṃ raṅgādhirājapadapaṅkajarājahaṃsīm    29.17	847
muktāmayūkharucirāṃ maṇipādarakṣē ! mañjusvanāṃ maṇibhirāhitavarṇavargām   manyē mukundapadapadmamadhuvratīnām anyāmakṛtrimagirāmadhidēvatāṃ tvām    29.18	848
āsādyā kēkayasutāvaradānamūlaṃ kālaṃ pradōṣamanirīkṣya ramāsahāyam   mañjupraṇādarahitā maṇipādarakṣē ! maunavrataṃ kimapi nūnamavartayastvam    29.19	849
vaiḍūryaramyasalilā mahitā marudbhiḥ chāyāvātī marakatōpalarāśmijālaiḥ   aśrāntamōhapadavīpathikasya jantōḥ viśrāntibhūmiriva śauripadāvani ! tvam    29.20	850
ādyō raghuḥṣitibhujāmabhiṣēkadīptaiḥ āpyāyitastava padāvani ! raśmijālaiḥ   mandīcakāra tapanō vyapanītabhītiḥ mandōdarīvanacandramasō mayūkhān    29.21	851
mānyā samastajagatāṃ maṇibhaṅganīlā pādē nisargaghaṭitā maṇipādukē ! tvam   antaḥpurēṣu laḷitāni gatāgatāni chāyēva raṅganṛpatēranuvartasē tvam    29.22	852
raṅgādhirājapadapaṅkajamāśrayantī haimī svayaṃ parigatā harinīlaratnaiḥ	

sambhāvyasē sukṛtibhirmaṇipādukē ! tvam sāmānyamūrtiriva sindhusutādharanyōḥ    29.23	853
abhyarcitā sumanasām nivahairajasraṃ muktāruṇōpalanakhāṅgulipallavaśrīḥ   śrēyaskarīṃ murabhidaścaraṇadvayīva kāntiṃ samāśrayasi kāñcanapādukē ! tvam    29.24	854
nirmṛṣṭagātrarucirā maṇipādukē ! tvam snātānulēpasurabhirnavamālyacitrā   prāptē vihārasamayē bhajasē murārēḥ pādāravindaparibhōgamananyalabhyam    29.25	855
nādē padāvani ! tathā tava sannivēśē nirvēśanakramamasahyamapācikīrṣuḥ   yairēva lōcanaśatairabhivīkṣatē tvāṃ tairēva pannagapatiḥ śrutimān babhūva    29.26	856
pādāvani ! sphuṭamayūkhasahasradṛśyā viṣṇōḥ padēna bhavatī vihitapracārā   tvadbhaktiyantritajanaprathamasya sambhōḥ vaikartanīmanukarōti vihāramūrtim    29.27	857
rājyē vanē'pi raghuvīrapadōcitāyāḥ saṃsmṛtya gautamavadhūparirakṣaṇaṃ tē   manyē samāhitadhiyō maṇipādukē ! tvāṃ mūrdhnā bhajantyanudinam munidharmadārāḥ    29.28	858
tvāmāśritō maṇimayūkhasahasradṛśyāṃ tvacchiñjitēna saha raṅgapatiḥ samudyan	

āśaṅkyatē sumatibhirmaṇipādarakṣē !

vidyāsakhaḥ savitrmaṇḍalamadhyavartī || 29.29 ||

859

ratnāśritairharipadaṃ maṇipādukē ! tvaṃ

sprṣṭvā karaiḥ śrutirasāyanamañjunādā |

tattvaṃ tadētaditi bōdhayasīva samyak

vēdān pratāritavatō vividhān kudrṣṭīn || 29.30 ||

860

ānandasūḥ praṇayināmanaghaprasādā

raṅgādhirājapadarakṣiṇi ! ratnabhāsā |

nyastē muhurnijabharē sthiratāṃ bhajantyāḥ

varṇāṃśukaṃ vitarasīva vasundharāyāḥ || 29.31 ||

861

tvaṃ citrabhānurasi ratnaviśēṣayōgāt

bhūmnā nijēna paripuṣyasi pāvakatvam |

svēnaiva śauricaraṇāvani ! candrarūpā

tējastrayīva milītā'si tamōpahā naḥ || 29.32 ||

862

prauḍhapravālarucirā bhuvanaikavandyā

raṅgādhirājacaraṇāvani ! ramyacandrā |

sambhinnamauktikaruciḥ satataṃ prajānāṃ

tāpātyayaṃ diśasi tārakitēva sandhyā || 29.33 ||

863

raṅgēśvarasya puratō maṇipādukē ! tvaṃ

ratnāṃśubhirvikirasi sphuṭabhaktibandhā |

pādaḥ vihārayitumadbhutasaukumāryau

prāyaḥ sarōjakumudōtpalapatrapaṅktim || 29.34 ||

864

āsannavṛttiravarōdhagrḥēṣu śaurēḥ

āpādayasyanupadaṃ varavarṇinīnām |

ālagnaratnakiraṇā maṇipādukē ! tvaṃ mañjusvanā madanabāṇanigharṣaśaṅkām    29.35	865
paryāptamauktikanakhā sphuṭapadmarāgā rēkhāvisēṣarucirā laḷitapracārā   raṅgādhirājapadayōrmaṇipādukē ! tvaṃ sāyujyamāśritavatīva samastavandyā    29.36	866
prāptābhiṣēkā maṇipādukē ! tvaṃ pradīptaratnā raghurājadhānyāḥ   pradakṣiṇaparakramaṇādakārṣiḥ prākāramāgnēyamiva prabhābhiḥ    29.37	867
ratnāsanē rāghavapādarakṣē ! pradīpyamānāstava padmarāgāḥ   prāyō narēndrān bharatasya jētuh pratāpavahnērabhavan prarōhāḥ    29.38	868
śubhapraṇādā bhavatī śrutīnāṃ kaṅthēṣu vaikuṅthapatiṃvarāṇām   badhnāsi nūnaṃ maṇipādarakṣē ! māṅgalyasūtraṃ maṇiraśmijālaiḥ    29.39	869
vicitravarṇā śrutiramyaśabdā niṣēvyasē nākasadāṃ śirōbhiḥ   madhudviṣastvaṃ maṇipādarakṣē ! śrēyaskarī śāsanapatrikēva    29.40	870
sthīrā svabhāvānmaṇipādukē ! tvaṃ sarvaṃsahā svādupalaprasūtiḥ	

- pṛthvīva padbhyāṃ paramasya puṃsaḥ  
 saṃsrjyasē dēvi ! vibhajyasē ca || 29.41 || 871
- paśyanti raṅgēśvarapādarakṣē !  
 pūjāsu tē saṃhitapuṣpajālām |  
 mṛgīdṛśō vāsavaratnarēkhāṃ  
 sacitrapuṅkhāmiva manmathajyām || 29.42 || 872
- karairudagraiḥ sphuratām maṇinām  
 mañjusvanā mādhavapādukē ! tvam |  
 anūpadēśē kanakāpagāyāḥ  
 kalēḥ pravēśaṃ pratiṣēdhasīva || 29.43 || 873
- ākrāntavēdirbhavatī tadānīm  
 adarśi muktānvitasōṅharatnā |  
 karagrahārthaṃ bharatēna bhūmyāḥ  
 lājōtkarairvahniśikhēva kīrṇā || 29.44 || 874
- patrolā maṇigaṇairhiraṇmayī bhāsi raṅgapatiratnapādukē ! |  
 kēlimaṅṭapagatāgatōcitā bhūmikēva garuḍēna kalpitā || 29.45 || 875
- unnataṃ balivirōdhinastadā  
 pādukē ! padasarōjamāśritā |  
 mauktikastabakamadhyasammitaṃ  
 vyōma ṣaṭpadatulāmalambhayaḥ || 29.46 || 876
- kōmalāṅgulīnivēśayantrikā  
 nyastamauktikamayūkhadanturā |  
 maṅgalāni vamaśīva dēhinām  
 raṅgarājamaṇipādukē ! svayam || 29.47 || 877

paṅkajāsahacarasya raṅgiṇaḥ

pādukē ! nijapadādanantaram |

nyasyatastvayi jaganti jāyatē

nāgabhōgaśayanaṃ niraṅkuśam || 29.48 ||

878

sādhayanti madhuvairipādukē !

sādhavaḥ sthiramupāyamantimam |

tvatpravṛttivinivartanōcita -

svapravṛttivinivartanānvitam || 29.49 ||

879

nandasūnupadapadmamindirā

pāṅipallavanipīdanāsaham |

pādukē ! tava balēna paryabhūt

ūṣmaḷāmuragamaulīśarkarām || 29.50 ||

880

maṅinikarasamutthaiḥ sarvavarṇā mayūkhaiḥ

prakaṭitaśubhanādā pādukē ! raṅgabhartuḥ |

nikhilanigamasūtēbrahmaṇastatsanāthām

avagamayasi hr̥dyāmardhamātrām caturthīm || 29.51 ||

881

śrutiviśayaguṇā tvam pādukē ! daityahantuḥ

satatagatimanōjñā svēna dhāmnā jvalantī |

janitabhuvanavṛddhirdṛśyasē sthairyayuktā

vidhṛtanikhilabhūtā vaijayantīva mālā || 29.52 ||

882

raghupatipadasaṅgādrājyakhēdaṃ tyajantī

punarapi bhavatī svān darśayantī vihārān |

abhisamadhitavṛddhiṃ harśakōlāhalānām

janapadajanitānām jyāyasā śiṅjitēna || 29.53 ||

883



- haricaraṇamupaghnaṃ pādukē ! saṃśritāyām  
 adhigatabahuśākhaṃ vaibhavaṃ darśayantyām |  
 abhajata vidhihastanyastadharmadravāyāṃ  
 tvayi mukuḷasamṛddhiṃ mauktikaśrīstadānīm || 29.54 ||* 884
- kanakarucirakāntiḥ kalpitāśōkabhārā  
 kṛtapadakamalaśrīḥ krīdatā mādhavēna |  
 diśidiśi sumanōbhirdarśanīyānubhāvā  
 surabhisamayalakṣmīṃ pādukē ! puṣyasi tvam || 29.55 ||* 885
- praṇihitapadapadmā pādukē ! raṅgabhartuḥ  
 śubhataragatihētuścārumuktāpravālā |  
 sthirapariṇatarāgāṃ śuddhabōdhānubaddhāṃ  
 svajanayasi munīnām tvanmayiṃ cittavṛttim || 29.56 ||* 886
- viracitanavabhāgā ratnabhēdairvicitraiḥ  
 vividhavitatarēkhāvyaktasīmāvibhāgā |  
 haricaraṇasarōjaṃ prēpsatāmarcanīyaṃ  
 prathayasi navanābhaṃ maṇḍalaṃ pādukē ! tvam || 29.57 ||* 887
- pariṇataguṇajālā pañktibhirmauktikānām  
 bahuvidhamaṇiraśmigranthibandhābhirāmā |  
 raghupatipadarakṣē ! rājavāhyasya kumbhē  
 kalitarucirabhūstvaṃ kā'pi nakṣatramālā || 29.58 ||* 888
- caritanikhilavṛttiścārupadmāsanasthā  
 guṇanibīditamuktāpañktibaddhākṣamālā |  
 savidhamadhivasantī pādukē ! raṅgabhartuḥ  
 caraṇakamalamantarbimbitaṃ dhyāyasīva || 29.59 ||* 889

- anupadhi parirakṣannēkaputrābhimānāt*  
*bhuvanamidamaśēṣaṃ pādukē ! raṅganāthaḥ |*  
*nijapadanihitāyāṃ dēvi ! tiṣṭhan vrajan vā*  
*tvayi nihitabharō'bhūt kiṃ punaḥ svāpamṛcchan || 29.60 ||* 890
- tvaritamupagatānāṃ śrīmatō raṅgabhartuḥ*  
*tvadupahitapadasya svairayātrōtsavēṣu |*  
*mukharayati digantānmuhyatāṃ tvatpraśastau*  
*vihitakusumavṛṣṭirvyāvaghōṣī surāṅām || 29.61 ||* 891
- manasi niyamayuktē vartamānā munīnāṃ*  
*pratipadamupayāntī bhāvanīyakramatvam |*  
*śrutiriva nijaśabdaiḥ pādukē ! raṅgabhartuḥ*  
*padamanitaragamyāṃ vyañktumarhā tvamēva || 29.62 ||* 892
- avikalanijacandrālōkasandarśanīyā*  
*pratikalāmupabhōgyā pādukē ! raṅgabhartuḥ |*  
*mukulaḥyitumaśēṣaṃ mauktikajyōtsnayā naḥ*  
*prabhavasi timiraughaṃ paurṇamāsī niśēva || 29.63 ||* 893
- haṃsaśrēṇīparicitagatirhāriṇī kalmaṣānāṃ*  
*maulau śambhōḥ sthitimadhigatā mugdhacandrānubaddhā |*  
*rājñāmēkā raghukulabhuvāṃ samyaguttārikā tvam*  
*kālē tasmin kṣitimadhigatā pādukē ! jāhnavīva || 29.64 ||* 894
- svacchākārāṃ śrutisurabhitāṃ svādubhāvōpapannāṃ*  
*mārgēmārgē mahitavibhavāṃ pādukē ! tīrthabhēdaiḥ |*  
*śītasparśāṃ śramavinayinīṃ gāhatē mandamandaṃ*  
*krīḍālōlaḥ kamalanilayādattahastō yuvā tvām || 29.65 ||* 895

abhyasyantyōḥ kramamanupamaṃ raṅgabharturvihārē  
 sthānēsthānē svaraparīṇatiṃ lambhitastattadarhām |  
 paryāyēṇa prahitapadayōḥ pādukē ! śrutyudārah  
 śīñjānādaḥ sphurati yuvayōḥ śrīkhalābandharamyaḥ || 29.66 || 896

āsannānām divasamapunarnaktamāpādayanti  
 sphītālōkā mañibhirabhitaḥ prāṇināmastadōṣā |  
 prahvairjuṣṭā vibudhanivahaiḥ pādukē ! raṅgabhartuḥ  
 pādāmbhōjē diśati bhavatī pūrvasandhyēva kāntim || 29.67 || 897

ramyālōkā laḷitagamanā padmarāgādhārōṣṭhī  
 madhyē kṣāmā mañivalayinī mauktikavyaktahāsā |  
 śyāmā nityaṃ haritamañibhiḥ sārṅgiṇaḥ pādarakṣē !  
 manyē dhāturbhavasī mahilānirmitau mātṛkā tvam || 29.68 || 898

sthitvā pūrvam kvacana bhavatī bhadrapīṭhasya madhyē  
 ratnōdañcatkīraṇanīkarā raṅgiṇaḥ pādarakṣē ! |  
 vyākīrṇānām nṛpativirahāddēvi ! varṇāśramāṇām  
 nūnaṃ sīmāvibhajanasaḥam nirmamē sūtrapātam || 29.69 || 899

mātarmañjusvanaparīṇataprārthanāvākyapūrvam  
 nikṣiptāyām tvayi caraṇayōḥ pādukē ! raṅgabhartuḥ |  
 tvayyāyattam kimapi kuśalam jānatīnām prajānām  
 paryāptam tanna khalu na bhavatyātmanikṣēpa -  
 kṛtyam || 29.70 || 900

nityaṃ raṅgakṣitipadanyāsadhanyātmanastē  
 śīñjānādam śravaṇamadhuraṃ pādukē ! dīrghayantaḥ |

- kālē tasmin karaṇavigamaklēsajātaṃ vihanyuḥ  
 santāpaṃ nastaruṇatulasīgandhinō gandhavāhāḥ || 29.71 || 901
- saṃsārādhvaśramapariṇataṃ saṃśritānāṃ janānāṃ  
 tāpaṃ sadyaḥ śamayitumalaṃ śārṅgiṇaḥ pādukē ! tvam |  
 candrāpīḍē praṇamati navāṃ candrikāmāpibadbhiḥ  
 dhārāniryatsalilakaṇikāśīkaraiścandrakāntaiḥ || 29.72 || 902
- vajrōpētāṃ valabhidupalaśyāmalāṃ mañjughōṣāṃ  
 muktāsārāṃ madhuracapalāṃ vīksya viṣṇōḥ padē tvām |  
 harṣōtkarṣādupari calayan pādukē ! candrakāntaṃ  
 dhattē nityaṃ dhṛtaghanarucistāṇḍavaṃ  
 nīlakaṇṭhaḥ || 29.73 || 903
- śrīraṅgēndōścaraṇakamalaṃ tāḍṛśaṃ dhārayanti  
 kālē kālē saha kamalayā kṣptayātrōtsavaśrīḥ |  
 gatvāgatvā svayamanugrhadvāramunnidranādā  
 paurānnityaṃ kimapi kuśalaṃ pādukē ! pṛcchasīva || 29.74 || 904
- caturavihāriṇīṃ rucirapakṣaruciṃ bhavatīṃ  
 manasijasāyakāsanaguṇōcitamañjuravām |  
 anupadamādriyēmahi mahēndraśilāmahitāṃ  
 haricaraṇāravindamakarandamadhuvratikām || 29.75 || 905
- kanakarucā jaṭāmuragamaulīmaṇīn mañibhiḥ  
 tridivataraṅgiṇīṃ taralāmauktikadīdhitibhiḥ |  
 kuṭilatayā kvacicchaśikalāmadharīkuruṣē  
 muraripupādukē ! purabhidaḥ śīrasā vidhṛtā || 29.76 || 906

kālē talpabhujāṅgamasya bhajataḥ kāṣṭhāṃ gatāṃ śēṣatāṃ  
 mūrtiṃ kāmapi vēdmi raṅganṛpatēścitrāṃ padatradvayīm |  
 sēvānamrasurāsurerēndramakuṭīsēṣāpaṭīsaṅgamē  
 muktācandrikayēva yā prathayatē nirmōkayōgam

punaḥ || 29.77 || 907

candrāpīḍaśikhaṇḍacandraśikharacyōtatsudhānirjhara -  
 stōkāśliṣṭasurerēndrasēkhararajaḥ styānāṃ stumaḥ pādukām |  
 brahmastambavibhaktasīmavidhakṣētrajñasargasthiti -  
 dhvaṃsānugrahanigrahapraṇayinī yā sā kriyā

raṅgiṇaḥ || 29.78 || 908

lakṣmīnūpuraśiñjitēna guṇitaṃ nādaṃ tavākarṇayan  
 ājighrannigamāntagandhatuḷasīdāmōtthitaṃ saurabham |  
 kālē kutracidāgataṃ karuṇayā sārḍhaṃ tvayā cāgrataḥ  
 paśyēyaṃ maṇipādukē ! parataraṃ padmēkṣaṇaṃ

daivatam || 29.79 || 909

vahati kṣitivyavahitāṃ  
 sō'pi tvāṃ gatiṣu pādukē ! raṅgī |

kamaṭhapatibhujagaparibrḍha -

karivarakulaśikharibhūmikābhēdaiḥ || 29.80 ||

910

|| iti śrīkavitārkkikasimḥasya sarvatantrasvatantrasya  
 śrīmadvēṅkaṭanāthasya vēdāntācāryasya kṛtiṣu  
 śrīraṅganāthapādukāsahasrē prakīrṇapaddhatiḥ ēkōnatriṃśī ||  
 kavītārkkikasimḥāya kalyāṇaguṇasālinē |  
 śrīmatē vēṅkaṭēsāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivya maṇipādukābhyāṃ namaḥ

## ॥ citrapaddhatiḥ triṃśī ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

pratiṣṭhāṃ sarvacitrāṅgāṃ prapadyē maṇipādukām |

vicitra jagadādhārō viṣṇuryatra pratiṣṭhitaḥ ॥ 30.1 ॥

911

śṛṇu tē pādukē ! citraṃ citrābhirmaṇibhirvibhōḥ |

yugakramabhuvō varṇān yugapadvahasē svayam ॥ 30.2 ॥

912

surāsurārcitā dhanyā tuṅgamaṅgaḷapālikā |

carācarāśritā mānyā raṅgapuṅgavapādukā ॥ 30.3 ॥

913

padmēva maṅgaḷasarit pāraṃ saṃsārasantatēḥ |

duritakṣēpikā bhūyāt pādukā raṅgabhūpatēḥ ॥ 30.4 ॥

914

ananyāśaraṇaḥ sīdan anantaklēsasāgarē |

śaraṇaṃ caraṇatrāṇaṃ raṅganāthasya saṃśrayē ॥ 30.5 ॥

915

pratibhāyāḥ paraṃ tattvaṃ bibhratī padmalōcanam |

paścimāyā mavasthāyāṃ pādukē ! muhyatō mama ॥ 30.6 ॥

916

yāmaḥ śrayati yāṃ dhattē yaina yātyāya yācca yā |

yā'sya mānāya yai vānyā sā māmavatu pādukā ॥ 30.7 ॥

917

caryā naḥ śauripādu ! tvaṃ prāyaścittēṣvanuttamā |

nivēśyasē tataḥ sadbhiḥ prāyaścittēṣvanuttamā ॥ 30.8 ॥

918

<i>rāmapādagatā bhāsā sā bhātā gadapāmarā  </i>	
<i>kādupānañca kāsahyā hyāsa kāñcanapādukā    30.9   </i>	919
<i>bāḍhāghālījhāṭatucchē gāthābhānāya phullakhē  </i>	
<i>samādhau śaṭhajiccūḍaṃ vṛṇōṣi haripādukē !    30.10   </i>	920
<i>sā bhūpā rāmapārasthā vibhūpāstisapāratā  </i>	
<i>tārapā sakṛpā duṣṭipūrapā rāmapādukā    30.11   </i>	921
<i>kārikā na na yātrāyā yā gēyā'syasya bhānubhā  </i>	
<i>pādapā haha siddhāsi yajñāya mama sā'ñjasā    30.12   </i>	922
<i>sarāghavā śrutau dṛṣṭā pādukā sanṛpāsanā  </i>	
<i>salāghavā gatau śliṣṭā svādurmē sadupāsanā    30.13   </i>	923
<i>kāvyaṅyāsthita māvarga vyājayātagamārgakā  </i>	
<i>kāmadā jagataḥ sthityai raṅgapuṅgavapādukā    30.14   </i>	924
<i>surakāryakarī dēvī raṅgadhuryasya pādukā  </i>	
<i>kāmadā kalitādēśā carantī sādhuvarmtmasu    30.15   </i>	925
<i>bharatārādhitāṃ tārāṃ vandē rāghavapādukām  </i>	
<i>bhavatāpādhitāntānāṃ vandyāṃ rājīvamēdurām    30.16   </i>	926
<i>kādupāsyasadālōkā kālōdāhṛtadāmakā  </i>	
<i>kāmadā'dhvariraṃsākā'kāsā raṅgēśapādukā    30.17   </i>	927
<i>pāpākūpārapālīpā tripādīpādapādapā  </i>	
<i>krpārūpā japālāpā svāpā mā'pānnṛpādhipā    30.18   </i>	928
<i>sthirāgasāṃ sadārādhyā vihatākatatāmatā  </i>	
<i>satpādukē ! sarāsā mā raṅgarājapadaṃ naya    30.19   </i>	929

<i>sthitā samayarājatpā gatārā mādakē gavi   duraṃhasāṃ sannatādā sādhyātāpakarāsarā    30.20   </i>	930
<i>lōkatārākāmacārā kavirājadurāvaca   tārā gatē pādarā'ma rājatē rāmapādukā    30.21   </i>	931
<i>jayāmapāpāmayā jayāmahē duduhē mayā   mahēśakākāśahēma pādukā'mamakādupā    30.22   </i>	932
<i>pāpādapāpādapāpā pādapādadapādapā   dapādapāpādapāda pādapādadapādapā    30.23   </i>	933
<i>kōpōddīpakapāpē'pi kṛpāpākōpapādikā   pūdapādōdakāpādōddīpikā kā'pi pādukā    30.24   </i>	934
<i>tatātattātītattētā tātātītētītātītut   tattattattātātītātā tatētātētātātutā    30.25   </i>	935
<i>yāyāyāyāyāyāyāyāyāyāyāyāyāyāyāyā   yāyāyāyāyāyāyāyā yā yā yā yā yā yā yā yā    30.26   </i>	936
<i>raghupaticaraṇāvanī tadā viracitasañcaraṇā vanīpathē   kṛtaparicaraṇā vanīpakaiḥ nigamamukhaiśca raṇāvanīgatā    30.27   </i>	937
<i>dattakēliṃ jagatkalpanānāṭikā raṅgiṇā raṅgiṇā raṅgiṇā raṅgiṇā   tādṛśē gādhiputrādhvarē tvāṃ vinā pādukā pādukā pādukā pādukā    30.28   </i>	938



pādapāpādapāpādapāpādapā

pādapāpādapāpādapā'pādapā |

pādapāpādapāpādapāpādapā -

pādapāpādapāpā''dapāpādapā || 30.29 ||

939

sākētatrāṇavēlājanitatatanija prāṅkaṇa śrīprabhāsā

sābhā praśrīraṭavyāmiyamamamayamivyāpaducchēdilāsā |

sālādicchēdatigmāhavarururuvaha hrīkarasyāmarāsā -

sā rāmasyāṅghrimabhyājati na na natijasthūlamutrātakē

sā || 30.30 || 940

ramyē vēśmani pāparākṣasabhidāsvāsaktadhīnāyikā

nantuṃ karmajadurmadālasadhiyāṃ sā hanta nāthīkṛtā |

sadvāṭabhramikāsu tāpasatapōvisrambhābhūyantrikā

kācitsvairagamēna kēlisamayē kāmavratā pādukā || 30.31 ||

941

śrīsaṃvēdanakarmakṛdvasu tava syāmrddhadhairyasphuṭaḥ

śrīpādāvani vistr̥tāsi sukhinī tvaṃ gēyayātāyanā |

vēdāntānubhavātīpātisutanuḥ sāndrēḍyabhāvaprathē -

'ṅkasthā cācyutadīvyadāsyasumatīḥ prāṅasthasītā -

dhana ! || 30.32 || 942

kanakapīṭhaniviṣṭatanustadā

sumatidāyinijānubhavasmr̥tā |

vidhiśivapramukhairabhivanditā

vijayatē raghupuṅgavapādukā || 30.33 ||

943

dīnagōpījanikliṣṭabhīnut sadā

rāmapādāvani ! svānubhāvasthitā |

ēdhi mē'vaśyamuttārabhāvaśritā

tējasā tēna ghuṣṭiṃ gatā pālikā || 30.34 ||

944

dhāmanirākṛtatāmasalōkā dhātr̥mukhairvinatā nijadāsaiḥ |

pāpamaśēṣamapākuruṣē mē pādu ! vibhūṣitarāghavapādā || 30.35 ||

945

kṛpānaghatrātasubhūraduṣṭā

mēdhyā rucā pāriṣadāmbhūpā |

pādāvani ! styānasukhairna tṛptā

kāntyā samētādhikṛtā'nirōdhā || 30.36 ||

946

sārasasaukhyasamētā khyātā padapā bhuvi svājñā |

sāhasakāryavanāśā dhīrā vasudā navanyāsā || 30.37 ||

947

sānyā'vanadā suvarā'dhīśānā varyakā sahasā |

jñā svā vibhupādapatākhyātā mē sakhyasau sarasā || 30.38 ||

948

tārasphāratara svararasabhararā sā padāvanī sārā |

dhīrasvairacarasthira raghupura vāsarati rāmasavā || 30.39 ||

949

caramacaram ca niyantuh

caraṇāvanidamparētārā śaurēḥ |

caramapuruṣārthacitrau

caraṇāvani ! diśasi catvarēṣu satām || 30.40 ||

950

|| iti śrīkavitārkikasimḥasya sarvatantrasvatantrasya

śrīmadvēṅkaṭanāthasya vēdāntācāryasya kṛtiṣu

śrīraṅganāthapādukāśahasrē citrapaddhatiḥ triṃśī ||

kavitārkikasimḥāya kalyāṇaguṇaśālinē |

śrīmatē vēṅkaṭeśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivyaṃaṇipādukābhyāṃ namaḥ

## ॥ *nirvēdapaddhatiḥ ēkatrimśī* ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

*prapadyē pādukāṃ dēvīm*

*paravidyāmiva svayam |*

*yāmarpayati dīnānāṃ*

*dayamānō jagadguruḥ ॥ 31.1 ॥*

951

*api janmani pādukē ! parasmin*

*anaghaiḥ karmabhirīdṛśō bhavēyam |*

*ya imē vinayēna raṅgabhartuḥ*

*samayē tvāṃ padayōḥ samarpayanti ॥ 31.2 ॥*

952

*parivartayitā pitāmahādīn*

*tvamivānantamasau vahatyanēhā |*

*adhunā'pi na śauripādukē ! tvām*

*anaghāmbanamabhyupaiti cittam ॥ 31.3 ॥*

953

*kamalādhyuṣitē nidhau nirīhē*

*sulabhē tiṣṭhati raṅgakōśamadhyē |*

*tvayi tatpratilambhanē sthitāyāṃ*

*paramanvicchati pādukē ! manō mē ॥ 31.4 ॥*

954

- yadyapyahaṃ taraladhīstava na smarēyaṃ  
na smartumarhati kathaṃ bhavatī svayaṃ mē |  
vatsē vihārakutukaṃ kalayatyavasthā  
kā nāma kēśavapadāvani ! vatsalāyāḥ || 31.5 ||* 955
- mātarmukundakarūṇāmapi nihnuvānāt  
kiṃ vā paraṃ kimapi kilbiṣatō madīyāt |  
gādhaṃ grhītacaraṇāgamanāpadēśāt  
tatprēraṇapraṇayinī tava cēna līlā || 31.6 ||* 956
- kṣībā'si kāñcanapadāvani ! kaiṭabhārēḥ  
pādāravindamakarandaniṣēvaṇēna |  
dēvi ! tvadantikajuṣaḥ kathamanyathā mē  
dīnākṣarāṇi na śṛṇōṣi dayādhikā tvam || 31.7 ||* 957
- mātastvadarpitabharasya mukundapādē  
bhadrētarāṇi yadi nāma bhavanti bhūyaḥ |  
kīrtiḥ prapannaparirakṣaṇadīkṣitāyāḥ  
kiṃ na trapēta tava kāñcanapādarakṣē || 31.8 ||* 958
- dauvārikadvīrasanaprabalāntarāyāiḥ  
dūyē padāvani ! durādhyabilapravēśaiḥ |  
tadraṅgadhāmanirapāyadhanōttarāyāṃ  
tvayyēva viśramaya maṅkṣu manōrathaṃ mē || 31.9 ||* 959
- vyāmuhyatāṃ trividhatāpamayē nidāghē  
māyāviśēśajanitāsu marīcikāsu |  
saṃsprṣṭaśauricaraṇā caraṇāvani ! tvam  
sthēyā svayaṃ bhavasi naścaramē pumarthē || 31.10 ||* 960

- acchēdyayā viṣayavāgurayā nibaddhān  
 dīnān janārdanapadāvani ! satpathasthā |  
 prāyaḥ kramēṇa bhavatī pariḡṛhya maulau  
 kālēna mōcayati naḥ kṛpayā sanāthā || 31.11 ||* 961
- saṃvāhikā caraṇayōrmaṇipādarakṣē !  
 dēvasya raṅgavasatērdayitā nanu tvam |  
 kastvāṃ nivārayitumarhati yōjayantīm  
 mātah ! svayaṃ guṇagaṇēṣu mamāparādhān || 31.12 ||* 962
- kiṃ vā bhaviṣyati paraṃ kaluṣaikavṛttēḥ  
 ētāvata'pyanupajātamanēhasā mē |  
 ēkaṃ tadasti yadi paśyasi pādukē ! tē  
 padmāsahāyapadapaṅkajabhōgasāmyam || 31.13 ||* 963
- vividhaviṣayacintāśantatābhiściraṃ māṃ  
 janitakaluṣamitthaṃ dēvi ! durvāsanābhiḥ |  
 padasarasijayōstvaṃ pādukē raṅgabhartuḥ  
 parimaḷaparivāhaiḥ pāvanairvāsayēthāḥ || 31.14 ||* 964
- śaraṇamadhigatastvāṃ śārṅgiṇaḥ pādarakṣē !  
 sakṛdapi viniyuktaṃ tvatsaparyādhikārē |  
 punarapi kathamēnaṃ hastamuttānayēyaṃ  
 dhanamadamuditānāṃ mānavānāṃ samājē || 31.15 ||* 965
- yadi kimapi samīhē karma kartuṃ yathāvat  
 pratipadamupajātaiḥ pratyavēyāṃ nimittaiḥ |  
 avadhiraṣi yadi tvaṃ tatra naimittikānāṃ  
 śaraṇamiha na kiṃ mē śauripādāvani ! syāḥ || 31.16 ||* 966

antarlīnairaghaparikarairāvilā cittavṛttiḥ

śabdādīnāṃ paravaśatayā durjayānīndriyāṇi |  
viṣṇōḥ pādapraṇayini ! cirādasya mē duḥkhasindhōḥ  
pāraṃ prāpyaṃ bhavati parayā vidyayā vā tvayā vā || 31.17 || 967

gōmāyūnāṃ malayapavanē taskarāṇāṃ himāṃśau

durvṛttānāṃ sucaritamayē satpathē tvatsanāthē |  
tattvajñānē taraḷamanasāṃ śārṅgiṇaḥ pādarakṣē !  
nityōdvēgō bhavati niyatērīdrśī durvinītiḥ || 31.18 || 968

kālē jantūn kaluṣakaraṇē kṣipramākārayantyāḥ

ghōraṃ nāhaṃ yamapariṣadō ghōṣamākarṇayēyam |  
śrīmadraṅgēśvaracaraṇayōrantaraṅgaiḥ prayuktaṃ  
sēvāhvānaṃ sapadi śṛṇuyāṃ pādukāsēvakēti || 31.19 || 969

pāṣāṇakalpamantē

paricitagautamaparigrahanyāyāt |  
patipadaparicaraṇārhaṃ  
pariṇamaya mukundapādarakṣiṇi ! mām || 31.20 || 970

|| iti śrīkavitārkkikasimḥasya sarvatantrasvatantrasya  
śrīmadvēṅkaṭanāthasya vēdāntācāryasya kṛtiṣu  
śrīraṅganāthapādukāsahasrē nirvēdapaddhatiḥ ēkatrimśī ||

kavitārkkikasimḥāya kalyāṇaguṇasālinē |  
śrīmatē vēṅkaṭēśāya vēdāntaguravē namaḥ ||

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

śrī raṅganāthadivya maṇipādukābhyāṃ namaḥ

॥ *phalapaddhatiḥ dvātriṃśī* ॥

śrīmān vēṅkaṭanāthāryaḥ kavitarḥkikakēsarī |

vēdāntācāryavaryō mē sannidhattāṃ sadā hṛdi ॥

upākhyātāṃ tathātvēna

vasiṣṭhādyairmaharṣibhiḥ |

upāyaphalayōḥ kāṣṭhām

upāsē rāmapādukām ॥ 32.1 ॥

971

niviśēya nirantaramḥ pratītaḥ

tridaśānām vibhavaṃ tṛṇāya matvā |

savidhē tava dēvi ! raṅgabhartuḥ

padalīlākamalamḥ samudvahantyāḥ ॥ 32.2 ॥

972

kimahaṃ maṇipādukē ! tvayā mē

sulabhē raṅganidhau śriyā sanāthē |

karaṇāni punaḥ kadhathayēyam

kṛpaṇadvāradurāsikādiduḥ khaiḥ ॥ 32.3 ॥

973

sakṛdapyanubhūya raṅgabhartuḥ

tvadupaślēṣamanōharamḥ padābjam |

apunarbhavakautukamḥ tadaiva

praśamamḥ gacchati pādukē ! munīnām ॥ 32.4 ॥

974

aparasparapātināmamīṣām

anidampūrvanirūḍhasantatīnām |

bharatavyasanādanūnasīmnām

duritānām mama niṣkṛtistvamāsīḥ || 32.5 ||

975

tvadupāsanāsampradāyavidbhiḥ

samayē sāttvatasēvitē niyuktāḥ |

bharatavratinō bhavāmburāsīḥ

katicit kāñcanapādukē ! taranti || 32.6 ||

976

alamacyutapādukē ! yathāvat

bhavatī yacca padaḥ tvadēkadhāryam |

itarētarabhūṣitaḥ tadētāt

dvitayaḥ saṃvananāya cētasō naḥ || 32.7 ||

977

ananyasāmānyatayā murārēḥ

aṅgēṣvavāptēṣu kirīṭamukhyaiḥ |

pādāvani ! tvaḥ nijamēva bhāgaḥ

sarvātmasādhāraṇatāmanaiṣīḥ || 32.8 ||

978

samāśritānām maṇipādukē ! tvām

vipāścītām viṣṇupadē'pyanāsthā |

kathaḥ punastē kṛtinō bhajēran

vāsādaraḥ vāsavarājadhānyām || 32.9 ||

979

vimṛśya raṅgēśvarapādarakṣē !

vārakramaḥ nūnamavāraṇīyam |

padmāgrahē'pi sprśatī pratītā

sthūlēna rūpēṇa vasundharā tvām || 32.10 ||

980



- abhirakṣasi tvamanapāyanidhiṃ*  
*maṇipādukē ! madhubhidaścaraṇam |*  
*ata ēva dēvi ! tadananyadhanāḥ*  
*śirasā vahanti bhavatīṃ kṛtinaḥ || 32.11 ||* 981
- padayugamiva pādukē ! murārēḥ*  
*bhavati vibhūtirakaṅṭakā tvayaiva |*  
*kathamiva hṛdayāni bhāvukānāṃ*  
*tvadanubhavādupajātakaṅṭakāni || 32.12 ||* 982
- jñānakriyābhajanasīmavidūravṛttēḥ*  
*vaidēśikasya tadavāptikṛtāṃ guṇānām |*  
*mauḷau mamāsi madhusūdanapādukē ! tvaṃ*  
*gaṅgēva hanta patitā vidhinaiva paṅgōḥ || 32.13 ||* 983
- raṅgēśvarasya yadidaṃ maṇipādarakṣē !*  
*pādāravindayugaḷaṃ bhavatīsamētam |*  
*puṃsāmupōṣitavilōcanapāraṅārhaṃ*  
*kṣīraṃ tadētadiha śarkarayā samētam || 32.14 ||* 984
- kāmādidōśarahitaṃ tvadananyakāmāḥ*  
*karma trayōdaśavidhaṃ pariśīlayantaḥ |*  
*pādāvani ! tvadanuṣaṅgavisēśadrśyam*  
*ēkāntinaḥ paricaranti padaṃ murārēḥ || 32.15 ||* 985
- mauḷau sthitā makhabhujāmāthavā śrutīnāṃ*  
*tadraṅgarājacaraṇāvani ! vaibhavaṃ tē |*  
*asmādrśāmapi yadi prathitaṃ tataḥ syāt*  
*saulabhyamamba ! tadidaṃ tava sārvabhaumam || 32.16 ||* 986

svapnē'pi cēt tvamasi mūrdhani sanniviṣṭā  
 namrasya mē narakamardanapādarakṣē ! |  
 sthānē tadētadiha dēvi ! yataḥ samādhau  
 santō vidustamapi tādrśabuddhigamyam || 32.17 || 987

baddhāñjaliḥ paricaranniyamēna raṅgē  
 viśrāṇitācyutanidhiṃ maṇipādukē ! tvām |  
 kasyāpi kūṇitadrśō dhaninaḥ purastāt  
 uttānayēya na kadā'pi karaṃ vikōśam || 32.18 || 988

tvayyarpitēna caraṇēna sadadhvabhājaḥ  
 pādāvani ! prathitasāttvikabhāvadrśyāḥ |  
 raṅgēśavadvidadhatē muhuraṅgahārān  
 raṅgē mahīyasi naṭā iva bhāvukāstē || 32.19 || 989

yēna sthitā śīrasi mē vidhinā'dhunā tvam  
 tēnaiva dēvi ! niyataṃ mama sāmparāyē |  
 lakṣīkariṣyasi padāvani ! raṅganāthaṃ  
 lakṣmīpadāmburuhayāvakapaṅkalakṣyam || 32.20 || 990

haricaraṇasarōjē bhaktibhājāṃ janānām  
 anukaraṇaviśēṣairātmanaivōpahāsyam |  
 pariṇamaya dayārdrā pādukē ! tādrśaṃ mām  
 bharatapariṣadantarvartibhiḥ prēkṣaṇīyam || 32.21 || 991

duritamapanayantī dūrataḥ pādukē ! tvam  
 danujamathanalīlāṃ dēvatāmānayantī |  
 anitaraśaraṇānāmagrimasyāsya jantōḥ  
 avaśakaraṇavṛttēragrataḥ sannidhēyāḥ || 32.22 || 992

caramanigamagītē saptatantau samāptē  
 nijasadanāsamīpē prāpayiṣyan vihāram |  
 jvalanamiva bhavatyōḥ samyagārōpayēnmāṃ  
 prathamavarāṇavaśyaḥ pādukē ! raṅganāthaḥ || 32.23 || 993

punarudaranivāsacchēdanaṃ sahyasindhōḥ  
 pulinamadhivasēyaṃ puṇyamābrahmalābhāt |  
 pariṇamati śarīrē pādukē ! yatra puṃsāṃ  
 tvamasi nigamagītā śāśvataṃ mauḷiratnam || 32.24 || 994

bahuvīdhapurūṣārthagrāmasīmāntarēkhāṃ  
 haricaraṇasarōjanyāsadhanyāmananyaḥ |  
 bharatasamayāsiddhāṃ pādukē ! bhāvayaṃstvām  
 śatamiha śaradastē śrāvayēyaṃ samṛddhim || 32.25 || 995

tilakayasi śirō mē śauripādāvani ! tvam  
 bhajasi manasi nityaṃ bhūmikāṃ bhāvanākhyām |  
 vacasi ca vibhavaiḥ svairvyaktimitthaṃ prayātā  
 tadiha pariṇataṃ mē tādrśaṃ bhāgadhēyam || 32.26 || 996

ajaniṣi ciraṃādau hanta dēhēndriyādiḥ  
 tadanu tadadhikassannīśvarō'haṃ babhūva |  
 atha bhagavata ēvābhūvamarthādidānīm  
 tava punarahamāsaṃ pādukē ! dhanyajanmā || 32.27 || 997

tvayyāyattau bhagavati śīlābhasmanōḥ prāṇadānāt  
 āstrībālaṃ prathitavibhavau pādapadmau murārēḥ |  
 tāmēvāhaṃ śīrasi nihitāmadya paśyāmi daivāt  
 ātmādhārāṃ janani bhavatīmātmalābhaprasūtim || 32.28 || 998

- kathaṅkāraṃ lakṣmīkarakamalayōgyaṃ nijapadaṃ*  
*nidadhyādraṅgēśaḥ kuliśakathinē'sminmanasi naḥ |*  
*na cēdēvaṃ madhyē viśati dayayā dēvi ! bhavatī*  
*nijākrāntikṣuṅṅasmarasārasāikhākāṅṭakatatiḥ || 32.29 ||* 999
- krīḍālaulyaṃ kimapi samayē pādukē ! varjayanti*  
*nirvēśaṃ svaṃ diśasi bhavatīnāthayōḥ śrīdharanyōḥ |*  
*māmapyēvaṃ janaya madhujitpādayōrantaraṅgaṃ*  
*raṅgaṃ yā'sau janayasi guṇairbhāratīnṛttaraṅgam || 32.30 ||* 1000
- iti raṅgadhurīṅapādukē ! tvaṃ*  
*stutilakṣyēṇa sahasrasō vimṛṣṭā |*  
*saphalaṃ mama janma tāvadētat*  
*yadihāsāsyamataḥ paraṃ kimētat || 32.31 ||* 1001
- mātaḥ svarūpamiva raṅgapatērniviṣṭaṃ*  
*vācāmasīmani padāvani ! vaibhavaṃ tē |*  
*mōhādabhiṣṭutavatō mama mandabuddhēḥ*  
*bālasya sāhasamidaṃ dayayā sahēthāḥ || 32.32 ||* 1002
- yē nāma bhaktiniyatāḥ kavayō madanyē*  
*mātaḥ stuvanti madhusūdanapādukē ! tvām |*  
*lapsyē guṇāṃśavinivēśitamānasānāṃ*  
*tēṣāmahaṃ sabahumānavilōkitāni || 32.33 ||* 1003
- saṅgharṣayanti hṛdayānyasatāṃ guṇāṃśē*  
*santastu santamapi na prathayanti dōṣam |*  
*tadraṅganāthacaraṅāvani ! tē stutīnām*  
*ēkā paraṃ sadasatōriha sākṣiṇī tvam || 32.34 ||* 1004

itthaṃ tvamēva nijakēlivaśādakārṣiḥ  
 ikṣvākunāthapadapaṅkajayōrananyā |  
 svīyaṃ padāvani ! mayā sumahaccaritraṃ  
 sītēva dēvi ! sahajēna kavīśvarēṇa || 32.35 || 1005

pr̥thukavadanaśaṅkhasparśanītyā kadācit  
 śīrasi vinihitāyāḥ svēna bhūmnā tavaiva |  
 stutiriyamupajātā manmukhēnētyadhīyuḥ  
 paricaraṇaparāstē pādukē'pāstadōṣāḥ || 32.36 || 1006

yadi sphītā bhaktiḥ praṇayamukhavāṅīparipaṇaṃ  
 padatrāṇastōtraṃ hr̥di bibhṛta raṅgakṣitibhṛtaḥ |  
 nirunmādō yadvā niravadhisudhānirjharamucō  
 vacōbhaṅgīrētā na kathamanurundhē sahr̥dayaḥ || 32.37 || 1007

jayati yatirājasūktiḥ  
 jayati mukundasya pādukāyugaḷī |  
 tadubhayadhanāstrivēdīm  
 avandhyayantō jayanti bhuvi santaḥ || 32.38 || 1008

|| iti śrīkavitārkkikasim̐hasya sarvatantrasvatantrasya  
 śrīmadvēṅkaṭanāthasya vēdāntācāryasya kṛtiṣu  
 śrīraṅganāthapādukāsahasrē phalapaddhatiḥ dvātriṃśī ||  
 kavitārkkikasim̐hāya kalyāṇaguṇasālinē |  
 śrīmatē vēṅkaṭēsāya vēdāntaguravē namaḥ ||